

**വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയോഗം  
16.10.2024 (ബുധനാഴ്ച) രാവിലെ 11.00 മണിക്ക് സമുദേശി ഹാൾ,  
സംസ്ഥാന ആസൂത്രണ ബോർഡ്, പട്ടം**

**അജണ്ട**

2. വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 03.07.2023, 26.10.2023, 22.01.2024, 06.03.2024, 06.06.2024, 13.08.2024 എന്നീ തീയതികളിൽ നടന്ന യോഗ തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

**കോഓർഡിനേഷൻ കമ്മിറ്റി തീരുമാനപ്രകാരം റിപ്പോർട്ട് ലഭിച്ചവ**

2.1 കോഓർഡിനേഷൻ കമ്മിറ്റിയുടെ 03.07.2023 നു കൂടിയ യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

1

**2.1 ഖണ്ഡിക 4.13**

**കോട്ടയം നഗരസഭ**

ശ്രീ കെ. ചന്ദ്രൻപിള്ള, പ്രതീക്ഷ, കാരാപ്പുഴയുടെ 12.05.2023 ലെ കത്ത് (SRG/ 802/23)

വിഷയം:- കോട്ടയം നഗരസഭയിലെ പുത്തൻ തോടിൽ നിർമ്മിച്ച പാലത്തിനു ബിൽതുക നൽകുന്നത് സംബന്ധിച്ച്.

കോട്ടയം നഗരസഭയിൽ 2006-2011 കാലഘട്ടത്തിൽ MLASDF സ്കീമിൽ രണ്ടാം വാർഡിൽ പുത്തൻതോടിന് കുറുകെ താൽക്കാലിക നടപ്പാലം നിർമ്മിച്ചു. നിർമ്മാണം പൂർത്തീകരിച്ച് നഗരസഭയുടെ ശുപാർശയോടെ ഫൈനൽ ബിൽ ജില്ലാ കളക്ടർക്കു നൽകിയിരുന്നു. എന്നാൽ പ്രകൃതിക്ഷോഭം മൂലം നടപ്പാലത്തിന് കേടു വന്നതിനാൽ ബിൽ തുക നൽകിയില്ല. ഇപ്പോൾ ഹൈക്കോടതി ഇതു സംബന്ധിച്ച വിഷയത്തിൽ സ്റ്റേ നൽകിയിട്ടുണ്ടെന്നറിയിച്ചിരിക്കുന്നു. നടപ്പാലം നിർമ്മിച്ച 74 വയസ്സുള്ള ശ്രീ. കെ.ചന്ദ്രൻപിള്ള വിവിധ രോഗങ്ങളാലും കടുത്ത സാമ്പത്തിക ബുദ്ധിമുട്ടുകളാലും വലിയ പരാധീനത അനുഭവിക്കുന്നു. ഈ സാഹചര്യത്തിൽ ബിൽതുകയും പലിശയും അനുവദിച്ചു നൽകുന്നതിന് നടപടി സ്വീകരിക്കണമെന്നതു സംബന്ധിച്ച്.

03.07.2023 ലെ തീരുമാനം :- പ്രളയംമൂലം നടപ്പാലത്തിനു കേടുപാടുകൾ വന്നത് പാലം നിർമ്മിച്ച കരാറുകാരന്റെ വീഴ്ചയല്ലെന്ന് യോഗം നിരീക്ഷിച്ചു. ഇത് കോഓർഡിനേഷൻ കമ്മിറ്റി പരിഗണിക്കേണ്ട വിഷയമല്ലെങ്കിലും കോട്ടയം നഗരസഭ സെക്രട്ടറി നിർവ്വഹണ ഉദ്യോഗസ്ഥനായ പ്രവൃത്തി ആയതിനാലും അപേക്ഷകൻ പ്രായാധിക്യത്തിന്റെ അവശതകൾ അനുഭവിക്കുന്ന വ്യക്തിയാണെന്നത് പരിഗണിച്ചും ഇതിന്മേൽ പ്രത്യേക പരിഗണന നൽകി നടപടി സ്വീകരിക്കാൻ കോട്ടയം ജില്ലാ കളക്ടറോട് നിർദ്ദേശിച്ചിരുന്നുവെങ്കിലും ഇതുവരെ റിപ്പോർട്ട് ലഭിച്ചില്ല. 04.01.2024-ലെ കോഓർഡിനേഷൻ കമ്മിറ്റിയിൽ ഈ വിഷയം കോട്ടയം ജില്ലാ കളക്ടറുമായി ചർച്ച ചെയ്ത് എത്രയും പെട്ടെന്ന് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തിയെങ്കിലും ഇതുവരെയും റിപ്പോർട്ട് ലഭിച്ചില്ല എന്നത് 06.06.2024-ലെ യോഗം ചർച്ച ചെയ്തു.

06.06.2024 ലെ തീരുമാനം:- കോട്ടയം ജില്ലാ കളക്ടറുമായി ഈ വിഷയം പ്രത്യേകം ചർച്ച ചെയ്യാൻ തദ്ദേശസ്വയംഭരണവകുപ്പ് പ്രിൻസിപ്പൽ സെക്രട്ടറിയെ ചുമതലപ്പെടുത്തി. ഒപ്പം ഈ വിഷയം ചീഫ് സെക്രട്ടറിയുടെ ശ്രദ്ധയിൽപ്പെടുത്താനും തീരുമാനിച്ചു.

1308.2024-ൽ താഴെപ്പറയുന്ന വിവരങ്ങൾ തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ പ്രതിനിധി യോഗത്തിൽ റിപ്പോർട്ട് ചെയ്തു.

ഇതു സംബന്ധിച്ച് കോട്ടയം മുനിസിപ്പൽ സെക്രട്ടറി 23.07.2024 നു ജില്ലാ കളക്ടർക്ക് റിപ്പോർട്ട് സമർപ്പിച്ചിട്ടുണ്ട്. റിപ്പോർട്ട് പ്രകാരം MLASDF സ്കീമിൽ ഉൾപ്പെടുത്തി 2009-2010 കാലഘട്ടത്തിൽ 2,60,000 രൂപ പാലം നിർമ്മിക്കുന്നതിന് അനുവദിച്ചിരുന്നു. ചന്ദ്രൻപിള്ള, പ്രതീക്ഷ കാരാപ്പുഴ

എന്നയാൾ ഗുണഭോക്തൃ സമിതി കൺവീനറായി എഗ്രിമെന്റ് വയ്ക്കുകയും തുടർന്ന് പ്രവൃത്തി പൂർത്തീകരിക്കുകയും ചെയ്തു. ഇതിന്റെ ബിൽ 30.03.2011-ൽ കോട്ടയം ജില്ലാ കളക്ടർക്ക് സമർപ്പിച്ചിട്ടുണ്ട്.

പ്രസ്തുത പാലം പണി പൂർത്തീകരിച്ച് ബഹു. എം.എൽ.എ ഉത്പാടനം ചെയ്യുകയും തുടർന്നുള്ള മൂന്നുമാസക്കാലം ഈ പാലം നാട്ടുകാർ ഉപയോഗിച്ചിരുന്നതായും പ്രസ്തുത പ്രദേശത്തെ മുതിർന്ന പൗരന്മാരുൾപ്പെടെയുള്ള നാട്ടുകാരിൽ നിന്നും അറിയാൻ കഴിഞ്ഞു. എന്നാൽ ഇതേ വർഷം (2011) കാലവർഷത്തിലെ മഴവെള്ള പാച്ചിലിൽ പായലും പോളയും വന്നടിയുകയും അധികഭാരം മൂലം പാലം ഒഴുകി പോയതായും നാട്ടുകാർ അറിയിച്ചിട്ടുണ്ടെന്നും റിപ്പോർട്ടിൽ ഉണ്ട്. കോടീമതയിലേയ്ക്ക് പെട്ടെന്ന് എത്തിച്ചേരാനുള്ള മാർഗ്ഗം എന്ന നിലയിൽ ചുരുങ്ങിയ കാലയളവിൽ തന്നെ ഈ പാലം പരിസരവാസികൾക്ക് വളരെയധികം പ്രയോജനമുണ്ടായിരുന്നെന്നും റിപ്പോർട്ടിൽ പ്രസ്താവിച്ചിട്ടുണ്ട്.

സ്ഥല പരിശോധന സമയത്ത് പ്രസ്തുത പാലത്തിന്റെ അവശിഷ്ടങ്ങളൊന്നും കാണാൻ സാധിച്ചിട്ടില്ല. പാലം ഉണ്ടായിരുന്നു എന്ന് പറയപ്പെടുന്ന ഭാഗത്ത് തോടിന്റെ ഇരുകരകളിലുമുള്ള കൽക്കെട്ടുകൾ പൊളിഞ്ഞു കിടക്കുന്നത് കാണാൻ കഴിഞ്ഞുവെന്ന് മുനിസിപ്പൽ എഞ്ചിനീയർ റിപ്പോർട്ട് ചെയ്തിട്ടുണ്ട്. 2011-ലെ വാർഡ്സഭാ മിനിറ്റ്സ് ബുക്ക് പരിശോധിച്ചെങ്കിലും പ്രസ്തുത പാലം പൊളിഞ്ഞത് സംബന്ധിച്ച് യാതൊരു പരാമർശവും കണ്ടെത്താൻ കഴിഞ്ഞിട്ടില്ല. പ്രവൃത്തിയുടെ എം. ബുക്ക് ബില്ലിനൊപ്പം കൺവീനർ കളക്ടറേറ്റിൽ സമർപ്പിച്ചിട്ടുള്ളതായി റിപ്പോർട്ടിലുണ്ട്.

ബിൽ തുക അനുവദിച്ചു തരണമെന്ന് ആവശ്യപ്പെട്ട് പ്രവൃത്തിയുടെ കൺവീനറായ ശ്രീ. ചന്ദ്രൻപിള്ള അഡ്വ.വി.കെ. സത്യവാൻ നായർ മുഖേന കേസ് ഫയൽ ചെയ്യുകയും കക്ഷിക്ക് അനുകൂലമായി സബ്കോടതിയും ജില്ലാ കോടതിയും വിധി പുറപ്പെടുവിക്കുകയും ചെയ്തിരുന്നു. എന്നാൽ സർക്കാരിനുവേണ്ടി (ഏതു ഓഫീസിൽ നിന്നാണ് കേസ് നൽകിയതെന്ന് അറിയിച്ചിട്ടില്ല) ബഹു.ഹൈക്കോടതിയിൽ വിധി നടപ്പിലാക്കുന്നതിനെതിരെ CMA No 182/2018 in RSA No. 470/2018 പ്രകാരം സ്റ്റേ പെറ്റീഷൻ ഫയൽ ചെയ്തു. ബഹു.ഹൈക്കോടതി പ്രസ്തുത വിധി സ്റ്റേ ചെയ്തു. അതിനാൽ കേസ് പെൻഡിംഗിലാണ്. ഈ സാഹചര്യത്തിൽ ഇതിന്മേൽ തുടർ നടപടി സ്വീകരിക്കാൻ സാധിച്ചില്ലായെന്ന് സെക്രട്ടറി റിപ്പോർട്ട് ചെയ്തിട്ടുണ്ട്.

13.08.2024 -ലെ തീരുമാനം:- ഇതു സംബന്ധിച്ച് കോട്ടയം ജില്ലാ കളക്ടറുടെ റിപ്പോർട്ട് കൂടി ലഭിച്ചതിനുശേഷം തുടർ നടപടി സ്വീകരിക്കുന്നതാണ്. ഇതു സംബന്ധിച്ച് കോട്ടയം ജില്ലാ കളക്ടർ റിപ്പോർട്ട് നൽകി.

**റിപ്പോർട്ട്:-** MLADSF-ൽ മുകളിൽ പറഞ്ഞ പാലത്തിന്റെ നിർമ്മാണത്തിനായി 09.09.2010 ൽ 2.60 ലക്ഷം രൂപയുടെ ഭരണാനുമതി ജില്ലാ കളക്ടർ നൽകിയിരുന്നു. പ്രവൃത്തി 06.02.2011 നു പൂർത്തിയാക്കി. പാലം നിർമ്മിച്ച കൺവീനർക്ക് 1,70,575 രൂപ തുക നൽകുന്നതിനായി 05.05.2011-ൽ നഗരസഭാ സെക്രട്ടറി ബിൽ ജില്ലാ കളക്ടർക്ക് നൽകി. ബിൽ തുക നൽകുന്നതിന് കോട്ടയം ആർ.ഡി.ഒ ആണ് സ്ഥല പരിശോധന നടത്തിയത്. പരിശോധനയിൽ നടപ്പാലം കണ്ടെത്താൻ കഴിഞ്ഞില്ല എന്ന് 22.09.2011-ലെ 2333/11/LDS നമ്പർ കത്തു പ്രകാരം ആർ.ഡി.ഒ റിപ്പോർട്ട് നൽകിയിട്ടുണ്ട്. എന്നാൽ നടപ്പാലം പണി പൂർത്തിയായ ശേഷമുണ്ടായ പ്രകൃതിക്ഷോഭത്തെ തുടർന്ന് പാലത്തിന്റെ തൂണുകൾക്ക് ബലക്ഷയമുണ്ടാകുകയും സ്ഥാനമാറ്റം സംഭവിക്കുകയും ചെയ്തുവെന്ന് കോട്ടയം നഗരസഭാ സെക്രട്ടറി 03.06.2011-ലെ PW8/2433/09 നമ്പർ കത്തു പ്രകാരം റിപ്പോർട്ട് ചെയ്തിട്ടുണ്ട്. 23.07.2012-ൽ പ്രവൃത്തിയുടെ ബിൽ തുകയും 23.03.2011 മുതലുള്ള 12 ശതമാനം പലിശയും കൺവീനർക്ക് നൽകണമെന്ന് ബഹു. കോട്ടയം അഡീഷണൽ സബ് കോടതിയിൽ OS NO.582/12-ാം നമ്പരായി ജില്ലാ കളക്ടറെ എതിർ കക്ഷിയാക്കി കേസ് ഫയൽ ചെയ്യുകയും 2,51,608 രൂപ ശ്രീ.ചന്ദ്രൻപിള്ളയ്ക്ക് നൽകാൻ കോടതി ഉത്തരവാകുകയും ചെയ്തു. ഇതിനായി പ്രിൻസിപ്പൽ കൃഷി ഓഫീസറുടെ ജീപ്പ് ലേലം ചെയ്യാൻ കോടതിയിൽ നിന്ന് ഉത്തരവാകുകയും ചെയ്തു.

ഇത് സംബന്ധിച്ച് ബഹു. ഹൈക്കോടതിയിൽ RSA-470/18-ാം നമ്പർ ആയി കേസ് ഉണ്ട്. കോഓർഡിനേഷൻ കമ്മിറ്റിയുടെ തീരുമാനത്തിന്റെ അടിസ്ഥാനത്തിൽ കേസ് സംബന്ധിച്ച ഹിയറിംഗ് നടപടി വേഗത്തിലാക്കാൻ അഡ്വക്കേറ്റ് ജനറലിന് കത്ത്

നൽകിയിട്ടുണ്ട്. ബഹു. ഹൈക്കോടതിയുടെ തീർപ്പ് അനുസരിച്ച് തുടർ നടപടി സ്വീകരിക്കുന്നതാണ് എന്നറിയിച്ചിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)നഗരകാര്യ ഡയറക്ടർ 2)ജില്ലാ കളക്ടർ, കോട്ടയം 3)തദ്ദേശസ്വയംഭരണ(ഡി.ബി) വകുപ്പ്
--	---

**2.2 കോടൻഡിനേഷൻ കമ്മിറ്റിയുടെ 26.10.2023 നു കൂടിയ യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

2

**2.2 ഖണ്ഡിക 4.18**

**വട്ടവട ഗ്രാമപഞ്ചായത്ത്**

തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറുടെ 22.06.2023 ലെ LSGD/PD/42807/2023/DPLAI നമ്പർ കത്തും വട്ടവട ഗ്രാമപഞ്ചായത്ത് പ്രസിഡന്റിന്റെ 06.06.2023 ലെ DGPM09/GPO/23/856-ാം നമ്പർ കത്തും (SRG/918/23).

വിഷയം:- വട്ടവട ഗ്രാമപഞ്ചായത്തിൽ നിർമ്മാണ പ്രവൃത്തികൾക്ക് അധിക നിരക്ക് നിശ്ചയിക്കണമെന്നതു സംബന്ധിച്ച്.

വട്ടവട ഗ്രാമപഞ്ചായത്തിലെ പൊതുമരാമത്ത് പ്രവൃത്തികൾക്ക് നിലവിൽ മൂന്നാർ കോസ്റ്റ് ഇൻഡക്സിന്റെ അടിസ്ഥാനത്തിൽ 10 ശതമാനം അധികനിരക്കിലാണ് എസ്റ്റിമേറ്റ് തയ്യാറാക്കുന്നത്. നിർമ്മാണ സാമഗ്രികൾ ഇവിടെയെത്താൻ ദൂരകൂടുതലുള്ളതു കൊണ്ട് 20 ശതമാനമെങ്കിലും അധിക നിരക്ക് ലഭ്യമായെങ്കിൽ മാത്രമേ കരാറുകാർ പ്രവൃത്തി ഏറ്റെടുക്കാൻ തയ്യാറാവൂ എന്നറിയിച്ചിരിക്കുന്നു. അതിനാൽ വട്ടവട ഗ്രാമപഞ്ചായത്തിന് തദ്ദേശസ്വയംഭരണവകുപ്പ് ചീഫ് എഞ്ചിനീയർ പ്രത്യേകം കോസ്റ്റ് ഇൻഡക്സ് നിശ്ചയിച്ച് നൽകണമെന്നതു സംബന്ധിച്ച്

26.10.2023-ലെ തീരുമാനം :- ഈ പ്രദേശത്തെ മാർക്കറ്റ് നിരക്ക് കൂടി പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി

06.03.2024 നു നൽകിയ റിപ്പോർട്ട് :- നിലവിൽ മൂന്നാർ കോസ്റ്റ് ഇൻഡക്സ് പ്രകാരം തയ്യാറാക്കുന്ന എസ്റ്റിമേറ്റ് റേറ്റിനേക്കാൾ 30 മുതൽ 50 ശതമാനം വരെ അധികമാണ് കോവിലൂരിലെ (വട്ടവട) റേറ്റ്. ദേവികുളം ബ്ലോക്കിന്റെ പരിധിയിൽ വരുന്ന വട്ടവട ഗ്രാമപഞ്ചായത്തിലെ നിലവിലെ സാഹചര്യം കണക്കിലെടുത്ത് വട്ടവട ഗ്രാമപഞ്ചായത്തിലെ നിർമ്മാണ പ്രവൃത്തികൾക്ക് എസ്റ്റിമേറ്റ് തയ്യാറാക്കുമ്പോൾ താഴെപ്പറയുന്ന പട്ടികയിൽ ഉൾപ്പെടുത്തിയിട്ടുള്ള നിർമ്മാണ സാമഗ്രികൾക്ക് ബേസിക് മെറ്റീരിയൽ കോസ്റ്റിന്റെ 20 ശതമാനം അഡീഷണൽ കൺവേയൻസ് എന്ന നിലയിൽ **Observed Data** യിൽ ഉൾക്കൊള്ളിക്കുന്നത് പരിഗണിക്കാവുന്നതാണ്.

**Comparison of Rates at Koviloor, Vattavada**

Sl No	Item Code	Item	Unit	DSR 2018 Rate (Inclusing of carriage)	DSR Rate with cost index of Munnar@ 39.83 (In Rs)(a)	Current Market Rate at Koviloor (In Rs) (b)	Current Marker Rate Devikulam (c)	% Excess of (B) above (a)
1	367+2209	Cement	Tonne	5032.24	7036.58	9600	9000	36.43
2	982+2203	Sand	Cum	1453.77	2023.81	3178	3780	56.34
3	0293+2206	40 MM Metal	Cum	1412.79	1975.5	3107.72	2894	57.31
4	0295+2202	20 MM Metal	Cum	1453.77	2032.81	3001.77	2750	47.67
5	0297+2202	10 MM Metal	Cum	1453.77	2032.81	3107.72	2986	52.88
6	MR1	8 inch Solid Block 40x20x20	Each	48	48	70	48	45.83
7	MR 4	6 inch Solid Block	Each	35	35	56	35	60

		40x20x15						
8	MR 5	4 inch Solid Block 40x20x15	Each	26	18	45	26	73.08
9	MR	Gl Sheet	Sqm	367	367	465	367	26.7
10	1549+2205	Gl -Pipe-40 MM Dia	Kg	68.13	95.27	99	95.41	3.92
11	1005+2205	Tmt bar	Kg	46.09	64.15	90	80	39.64

06.03.2024 -ലെ തീരുമാനം :- ഇതിന്മേൽ ചീഫ് ടെക്നിക്കൽ എക്സിക്യൂട്ടീവ് ഓഫീസറുടെ അഭിപ്രായം കൂടി തേടി റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ചീഫ് ടെക്നിക്കൽ എക്സിക്യൂട്ടീവ് ഓഫീസർ റിപ്പോർട്ട് നൽകിയിട്ടുണ്ട്.

**റിപ്പോർട്ട് :-** തദ്ദേശസ്വയംഭരണ വകുപ്പ് ചീഫ് എഞ്ചിനീയറുമായി ചീഫ് ടെക്നിക്കൽ ഓഫീസിലെ ഉദ്യോഗസ്ഥർ 04.07.2024-ൽ വട്ടവട സന്ദർശിച്ചുവെന്നും വട്ടവട ഗ്രാമപഞ്ചായത്തിൽ അധിക നിരക്കു നൽകുന്ന കാര്യം ചർച്ച ചെയ്തെന്നും അറിയിച്ചിട്ടുണ്ട്. ഇടമലക്കുടി ഗ്രാമപഞ്ചായത്തിലേതുപോലെ ഒരു സാഹചര്യം വട്ടവട ഗ്രാമപഞ്ചായത്തിൽ ഇല്ലെന്നും അതിനാൽ മുകളിൽ പറഞ്ഞ ഇനങ്ങൾക്ക് (11 എണ്ണം) 20 ശതമാനം കൺവയൻസ് തുക അനുവദിക്കണമെന്ന ആവശ്യം ഇപ്പോൾ പരിഗണിക്കേണ്ടതില്ലെന്നും ചീഫ് ടെക്നിക്കൽ എക്സിക്യൂട്ടീവ് ഓഫീസർ അറിയിച്ചിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.ബി) വകുപ്പ്
--	--

**2.3 കോഓർഡിനേഷൻ കമ്മിറ്റിയുടെ 22.01. 2024 നു കൂടിയ യോഗത്തിരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

3

**2.3 ഖണ്ഡിക 4.31**

**വിളയൂർ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 21.09.2023 ലെ കത്തും വിളയൂർ ഗ്രാമപഞ്ചായത്ത് ഭരണസമിതിയുടെ 14.08.2023 ലെ 20(1)-ാം നമ്പർ തീരുമാനവും (SRG/1311/23 - CC/718/2023).

വിഷയം:- കുടിവെള്ള പദ്ധതിയുടെ വൈദ്യുതി കുടിശ്ശിക അടയ്ക്കുന്നത് സംബന്ധിച്ച്

വിളയൂർ ഗ്രാമപഞ്ചായത്തിൽ മുൻവർഷങ്ങളിൽ ഗ്രാമ/ബ്ലോക്ക്/ജില്ലാ പഞ്ചായത്തുകൾ വിവിധ കുടിവെള്ള പദ്ധതികൾ നിർമ്മിച്ച് ഗുണഭോക്തൃ സമിതിക്ക് കൈമാറിയിട്ടുണ്ട്. ജല-ജീവൻ പദ്ധതി വരുന്നതുവരെ ഈ പദ്ധതികളുടെ വൈദ്യുതി ചാർജ്ജ് ഗുണഭോക്തൃസമിതി തന്നെ നൽകി. ജലജീവൻ പദ്ധതിയിലൂടെ കുടിവെള്ളം ലഭിക്കുന്നുണ്ട് എന്നതിനാൽ ഇപ്പോൾ ഗുണഭോക്തൃസമിതി വൈദ്യുതി ചാർജ്ജ് അടയ്ക്കുന്നില്ല. ഗുണഭോക്താക്കൾ മാസംതോറും നൽകേണ്ട തുക നൽകുന്നില്ല. ആകെ 30 കുടിവെള്ള പദ്ധതിയുടെ കുടിശ്ശികയാണ് നൽകാനുള്ളത്. ഇതിൽ 14 എണ്ണത്തിന്റെ വൈദ്യുതി കണക്ഷൻ KSEB വിശ്വേദിച്ചു. കുടിശ്ശിക ഈടാക്കാൻ KSEB റവന്യൂ റിക്കവറി നടപടികൾ ആരംഭിച്ചിട്ടുണ്ട്. ആകെ കുടിശ്ശിക തുക 84,923 രൂപ. ഈ തുക നൽകാൻ തനത് ഫണ്ട് ഇനത്തിൽ 1,00,000 രൂപ ചെലവഴിക്കാൻ അനുമതി നൽകണമെന്നതു സംബന്ധിച്ച്

22.01.2024 ലെ തീരുമാനം :- ഈ പദ്ധതിയിലൂടെ കുടിവെള്ളമുപയോഗിച്ച കാലത്തെ കുടിശ്ശിക ഗുണഭോക്തൃ സമിതി തന്നെ നൽകേണ്ടതാണ് എന്നു യോഗം നിരീക്ഷിച്ചു. ഈ വിഷയത്തിൽ റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

**റിപ്പോർട്ട്:-** മുകളിൽപറഞ്ഞ വിവരങ്ങൾ വസ്തുതയാണെന്ന് റിപ്പോർട്ട് നൽകിയിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) റൂറൽ ഡയറക്ടർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.സി) വകുപ്പ്
--	--

**2.4 കോഓർഡിനേഷൻ കമ്മിറ്റിയുടെ 06.03.2024-ൽ നടന്ന യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

4

**2.4 ഖണ്ഡിക 4.17**

**പേരാവൂർ ബ്ലോക്ക് പഞ്ചായത്ത്**

പേരാവൂർ ബ്ലോക്ക് പഞ്ചായത്ത് പ്രസിഡന്റിന്റെ 27.11.2023-ലെ A/1450/21-ാം നമ്പർ കത്തും പേരാവൂർ ബ്ലോക്ക് പഞ്ചായത്ത് ഭരണസമിതിയുടെ 19.10.2023-ലെ 7(1) -ാം നമ്പർ തീരുമാനവും (SRG/1610/2023)

വിഷയം:- PMAY ഭവന പദ്ധതി പ്രകാരം വീട് നിർമ്മാണത്തിന് ധനസഹായം നൽകുന്നത് സംബന്ധിച്ച്

പേരാവൂർ ബ്ലോക്ക് പഞ്ചായത്ത് 2021-22 വർഷം PMAY പദ്ധതിയിൽ 41 പട്ടികവർഗ്ഗ ഗുണഭോക്താക്കൾക്ക് വീടു നിർമ്മിച്ചു നൽകാൻ പ്രോജക്ട് ഏറ്റെടുത്തിരുന്നു. ഇവർക്ക് താഴെപ്പറയും പ്രകാരമാണ് വിഹിതം നിശ്ചയിച്ചിരുന്നത്.

കേന്ദ്ര/സംസ്ഥാന സർക്കാർ വിഹിതം (72,000+48,000)	1,20,000 രൂപ
ജില്ലാ പഞ്ചായത്ത് വിഹിതം	1,33,000 രൂപ
ബ്ലോക്ക് പഞ്ചായത്ത് വിഹിതം	1,52,000 രൂപ
ഗ്രാമപഞ്ചായത്ത് വിഹിതം	95,000 രൂപ
പട്ടികവർഗ്ഗ വികസനവകുപ്പ് വിഹിതം	1,00,000 രൂപ
ആകെ	6,00,000 രൂപ

എന്നാൽ എഗ്രിമെന്റ് വച്ചു 41 ഗുണഭോക്താക്കളിൽ 5 ഗുണഭോക്താക്കൾക്ക് മാത്രമാണ് പട്ടികവർഗ്ഗ വികസനവകുപ്പിൽ നിന്നും 1.00 ലക്ഷം രൂപ വീതം ലഭിച്ചത്. ബാക്കിയുള്ളവർക്ക് പട്ടികവർഗ്ഗ വികസനവകുപ്പിൽ നിന്ന് ഇനി തുക ലഭിക്കാൻ സാധ്യതയില്ലെന്ന് അറിയിച്ചിട്ടുണ്ട്. ഈ സാഹചര്യത്തിൽ ബ്ലോക്ക് പഞ്ചായത്തിൽ നിന്ന് ഈ തുക ഗുണഭോക്താക്കൾക്ക് നൽകാൻ അനുമതി നൽകണമെന്നതു സംബന്ധിച്ച്

06.03.2024-ലെ തീരുമാനം:- ഇതു പരിശോധിച്ച് റിപ്പോർട്ട് നൽകാൻ പട്ടികവർഗ്ഗ വികസനവകുപ്പ് ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട് :- നിലവിൽ PMAYപദ്ധതിക്ക് പട്ടികവർഗ്ഗ വികസന വകുപ്പിൽ നിന്ന് തുക അനുവദിക്കുന്നതിന് സാധ്യമല്ല. അതിനാൽ തദ്ദേശഭരണ സ്ഥാപനങ്ങളുടെ വിഹിതം ഉപയോഗിക്കുന്നതാണ് നല്ലതെന്നറിയിച്ചിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ഡയറക്ടർ, പട്ടികവർഗ്ഗ വികസന വകുപ്പ് 2)തദ്ദേശസ്വയംഭരണ(ഡി.ഇ) വകുപ്പ്
--	--

5

**2.4 ഖണ്ഡിക 4.39**

**കുമ്പള ഗ്രാമപഞ്ചായത്ത്**

കുമ്പള ഗ്രാമപഞ്ചായത്ത് ക്ഷേമകാര്യ സ്റ്റാന്റിംഗ് കമ്മിറ്റി ചെയർമാന്റെ 24.01.2024-ലെ കത്തും കുമ്പള ഗ്രാമപഞ്ചായത്ത് ഭരണസമിതിയുടെ 20.01.2024-ലെ 1(1)-ാം നമ്പർ തീരുമാനവും അനുബന്ധരേഖകളും (SRG/172/24)

വിഷയം:- PWD യുടെ ഉടമസ്ഥതയിലുള്ള റോഡ് പുറമ്പോക്ക് സ്ഥലത്ത് വാട്ടർ ടാങ്ക് നിർമ്മിക്കുന്നത് സംബന്ധിച്ച്

പ്രോ.നം: 172/24	അടങ്കൽ	9,79,000 രൂപ (സി.എഫ്.സി. റെഗുഡ് ഗ്രാന്റ്)
പേര്	ആരിക്കാടി ചെറിയ കുത്തിൽ കുടിവെള്ള പദ്ധതി	

കമ്പള ഗ്രാമപഞ്ചായത്തിൽ ആരിക്കാടി പ്രദേശത്ത് പൈപ്പുലൈൻ സ്ഥാപിക്കാൻ ഉദ്ദേശിക്കുന്നു. ഇതിന്റെ ഭാഗമായി ആരിക്കാടി പുത്തിഗൈ PWD റോഡിനോട് ചേർന്നുള്ള പുറമ്പോക്ക് സ്ഥലത്ത് വാട്ടർ ടാങ്ക് സ്ഥാപിക്കണം. വാട്ടർ ടാങ്ക് സ്ഥാപിക്കുന്നതിനുള്ള NOC ഉപാധികളോടെ PWD നൽകിയിട്ടുണ്ട്. ഇവിടെ വാട്ടർ ടാങ്ക് നിർമ്മിക്കാൻ അനുമതി നൽകണമെന്നതു സംബന്ധിച്ച്. ടാങ്ക് നിർമ്മിച്ചാലും റോഡ് ഗതാഗതത്തിന് തടസ്സമുണ്ടാകില്ല എന്നറിയിച്ചിട്ടുണ്ട്.

06.03.2024 ലെ തീരുമാനം :- ഇതു പരിശോധിച്ച് റിപ്പോർട്ട് നൽകാൻ KWA ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

**റിപ്പോർട്ട് :-** കമ്പള ഗ്രാമപഞ്ചായത്തിലെ എല്ലാ ഭവനങ്ങൾക്കും ടാപ്പ് കണക്ഷൻ നൽകാൻ വിഭാവനം ചെയ്തിട്ടുള്ള ജലജീവൻ പദ്ധതി ഇവിടെ നടപ്പാക്കിക്കൊണ്ടിരിക്കുകയാണ്. മുകളിൽ പറഞ്ഞ വാട്ടർ ടാങ്ക് നിർമ്മാണം ജലജീവൻ പദ്ധതിയിൽ ഉൾപ്പെടുത്തലല്ല. അതിനാൽ ടാങ്ക് നിർമ്മാണം സംബന്ധിച്ച് പ്രത്യേക റിപ്പോർട്ട് നൽകിയിട്ടില്ല.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, KWA 2) തദ്ദേശസ്വയംഭരണ(ഡി.സി) വകുപ്പ്
--	--

6

**2.4 ഖണ്ഡിക 4.53**

**ചെല്ലാനം ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 30.11.2023-ലെ കത്തുകളും (2 എണ്ണം) അനുബന്ധ രേഖകളും (SRG/1623/2023 - CC/890/23)

വിഷയം:- കടലാക്രമണം തടയുന്നതിന് മണൽ ബണ്ട് നിർമ്മിച്ചതിന്റെ ബാക്കി തുക നൽകുന്നത് സംബന്ധിച്ച്

പ്രോ.നം: 219/24	അടങ്കൽ	15,00,000 രൂപ (തനത് ഫണ്ട്)
പേര്	കടലാക്രമണം തടയുന്നതിന് മണൽ ബണ്ട് നിർമ്മിക്കൽ അനുബന്ധ പ്രവൃത്തികൾ	

കടലിനും കായലിനും ഇടയിലാണ് ചെല്ലാനം ഗ്രാമപഞ്ചായത്ത് സ്ഥിതി ചെയ്യുന്നത്. സംസ്ഥാന സർക്കാർ ടെട്രാപോഡ് ഉപയോഗിച്ച് 7.5 കിലോമീറ്റർ കടൽഭിത്തി നിർമ്മിച്ചിട്ടുണ്ട്. വിവിധ വാർഡുകളിലായി 10 കിലോമീറ്ററോളം കടൽ ഭിത്തി ഇല്ലാത്ത പ്രദേശത്ത് ഈ വർഷം മണൽ ബണ്ട് നിർമ്മിക്കാൻ 4.95 ലക്ഷം രൂപ വകയിരുത്തി പ്രോജക്ട് തയ്യാറാക്കിയിരുന്നു. ഇതിന്റെ അടിസ്ഥാനത്തിൽ കടൽ ഭിത്തി നിർമ്മിച്ചുവെങ്കിലും കടലാക്രമണത്തിൽ തകർന്നു. തുടർന്ന് വീണ്ടും ജിയോ ബാഗുകളിൽ മണൽ നിറച്ച് സംരക്ഷണഭിത്തി തയ്യാറാക്കി. ഇതിനായി ആകെ 22,88,951 രൂപ ബിൽ തുകയായി. ആദ്യത്തെ പ്രോജക്ട് തുകയ്ക്ക് (4.95 ലക്ഷം രൂപ) ടെണ്ടർ നടപടി സ്വീകരിച്ചെങ്കിലും പിന്നീടുള്ള പ്രവർത്തനങ്ങൾക്ക് ടെണ്ടർ നടപടിക്രമങ്ങൾ പാലിച്ചില്ല. ആകെയുള്ള ബിൽ തുകയിൽ ആദ്യം തയ്യാറാക്കിയ പ്രോജക്ടിൽ നിന്ന് 4,56,660 രൂപയും റവന്യൂ വകുപ്പ് അനുവദിച്ച 4.00 ലക്ഷം രൂപയും കരാറുകാരന് നൽകി. ബാക്കി തുകയായ 14,32,291 രൂപ നൽകാൻ അനുമതി നൽകണമെന്നതു സംബന്ധിച്ച്.

06.03.2024-ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

**റിപ്പോർട്ട്:-** ഈ പ്രോജക്ടിന്റെ നിർവ്വഹണ ഉദ്യോഗസ്ഥൻ സെക്രട്ടറിയാണ്. മണൽ ബണ്ട് നിർമ്മിക്കുന്നതിനായി സെക്രട്ടറി ക്വട്ടേഷൻ വിളിക്കുകയും കരാറുകാരനുമായി 09.06.2023-ൽ എഗ്രിമെന്റിൽ ഏർപ്പെടുകയും ചെയ്തു. തുടർന്ന് 15.06.2023-ൽ സെക്രട്ടറി ആവശ്യപ്പെട്ട പ്രകാരം അസിസ്റ്റന്റ് എഞ്ചിനീയർ 17.06.2023-ൽ 8.81 ലക്ഷം രൂപയുടെ എസ്റ്റിമേറ്റ് തയ്യാറാക്കി. ബണ്ട് നിർമ്മിച്ചതിന് ഗ്രാമപഞ്ചായത്തിൽ നിന്ന് 4,56,660 രൂപയും കൊച്ചി തഹസിൽദാർ 4.00 ലക്ഷം രൂപയും നൽകി. ആകെ 8,56,660 രൂപ. ബണ്ട് നിർമ്മാണം നടന്ന വേളയിൽ ഇതിന്റെ

വാല്യുവേഷൻ അസിസ്റ്റന്റ് എഞ്ചിനീയർ നല്ലണമെന്ന് നിർദ്ദേശിച്ചിരുന്നില്ല. അതിനാൽ നിർമ്മാണ ഘട്ടത്തിൽ വാല്യുവേഷൻ നടത്തിയിരുന്നില്ല. ബിൽ അനുസരിച്ച് 2 ജെ.സി.ബി.യും 1 ഹിറ്റാച്ചിയും 31 ദിവസം പ്രവർത്തിച്ചിട്ടുണ്ട്. ബണ്ടിന്റെ മെയിന്റനൻസിന് ഒരു കാരണവശാലും ഇപ്രകാരം പ്രവൃത്തി വേണ്ടി വരില്ല. വാർഡിലെ മെമ്പർമാർ നൽകിയ സാക്ഷ്യപത്രത്തിന്റേയും കരാറുകാരൻ നൽകിയ ബില്ലുകളുടെയും അടിസ്ഥാനത്തിൽ ആകെ 22,88,951 രൂപ നല്ലാനാണ് അനുമതി ആവശ്യപ്പെട്ടിരിക്കുന്നത്. ഇതിൽ ആകെ 8,56,660 രൂപ നൽകി. മണൽ ബണ്ട് നിർമ്മാണത്തിൽ എഞ്ചിനീയറിംഗ് വിഭാഗം ഒരു പ്രവൃത്തിയും ചെയ്തിട്ടില്ല. കടൽ കയറ്റവും വെള്ളക്കെട്ടും തുടരെ ഉണ്ടാകുന്ന പ്രദേശമായതിനാൽ 2023 ജൂൺ, ജൂലൈ മാസങ്ങളിൽ നിർമ്മിച്ച താൽക്കാലിക മണൽ ബണ്ടിന്റെ വാല്യുവേഷൻ ഇപ്പോൾ തയ്യാറാക്കി നൽകുക അപ്രായോഗികമാണ്. ഇവയൊക്കെ പരിശോധിച്ച് ചീഫ് എഞ്ചിനീയർ വിശദമായ റിപ്പോർട്ടാണ് നൽകിയിരിക്കുന്നത്. ബാലൻസ് തുക ലഭിക്കുന്നതിന് കരാറുകാരൻ ബഹു. ഹൈക്കോടതിയിൽ WP(C)നമ്പർ 691/2024 ആയി കേസ് ഫയൽ ചെയ്തിട്ടുണ്ട്.

ഗ്രാമപഞ്ചായത്ത് സെക്രട്ടറി നിർവ്വഹണ ഉദ്യോഗസ്ഥനായ ഈ പ്രവൃത്തിയുടെ നടപടിക്രമങ്ങളിൽ വീഴ്ച സംഭവിച്ചിട്ടുണ്ട്. ഇതു സംബന്ധിച്ച് സെക്രട്ടറിയിൽ നിന്ന് വിശദീകരണം തേടണമെന്നും ബന്ധപ്പെട്ട ഫയൽ പരിശോധിക്കണമെന്നും ഹിയറിംഗ് നടത്തണമെന്നും ചീഫ് എഞ്ചിനീയർ ശുപാർശ ചെയ്തിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2)തദ്ദേശസ്വയംഭരണ(ഡി.ബി) വകുപ്പ്
--	---

**2.5 കോഓർഡിനേഷൻ കമ്മിറ്റിയുടെ 06.06.2024-ൽ നടന്ന യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

7

**2.5 ഖണ്ഡിക 3.15**

**അടുക്കള നവീകരണം**

അടുക്കള നവീകരിക്കുന്നതിനായി പല തദ്ദേശഭരണ സ്ഥാപനങ്ങളും പ്രോജക്ട് തയ്യാറാക്കുന്നുണ്ട്. അടുക്കളയുടെ ഉപയോഗം കൂടുതൽ സൗഹാർദ്ദപരമാക്കാനും അടുക്കള ഉപയോഗിക്കുന്നവരുടെ സൗകര്യത്തിനും ആരോഗ്യ സുരക്ഷയ്ക്കും ഈ ആവശ്യം പരിഗണിക്കപ്പെടേണ്ടതുണ്ടെന്ന് 22.01.2024-ലെ കോഓർഡിനേഷൻ കമ്മിറ്റി യോഗം അഭിപ്രായപ്പെട്ടിരുന്നു. ഇതിന്റെ അടിസ്ഥാനത്തിൽ എസ്.ആർ.ജി. പരിശോധിച്ച് താഴെപ്പറയുംപ്രകാരം റിപ്പോർട്ട് നൽകി.

അടുക്കള നവീകരണത്തിന്റെ ഭാഗമായി തറ ടൈൽ ഇടുക, സിങ്ക്, സ്റ്റാബ് സ്ഥാപിക്കുക, റാക്ക് സൗകര്യം ഏർപ്പെടുത്തുക എന്നീ സൗകര്യങ്ങൾ ഒരുക്കുന്നതിന് അനുമതി പരിഗണിക്കാവുന്നതാണെന്ന് എസ്.ആർ.ജി. അറിയിച്ചു. പരമാവധി 75,000 രൂപയിൽ പരിമിതപ്പെടുത്തി ധനസഹായം നൽകുന്നതാണ് അഭികാമ്യം. എന്നാൽ ലൈഫ് ഭവന പദ്ധതിയിൽപ്പെടുത്തി നിർമ്മിച്ച പുതിയ വീടുകൾക്ക് ഇപ്രകാരം ധനസഹായം നൽകേണ്ടതില്ല. മുകളിൽ പറഞ്ഞ സൗകര്യം ഇല്ലാത്ത കുടുംബത്തിന് ധനസഹായം നൽകാവുന്നതാണ്.

എസ്.ആർ.ജി. നൽകിയ റിപ്പോർട്ട് വിശദമായി പരിശോധിച്ച് Gender Neutral ആയ വിധത്തിൽ അടുക്കള നവീകരിക്കുന്നതിന് ഏതൊക്കെ ഘടകങ്ങളാണ് ഉൾപ്പെടുത്തേണ്ടത്, പരമാവധി നൽകാവുന്ന തുക എത്രയാണ് എന്നത് സംബന്ധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ 06.06.2024-ൽ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും. അതിന്റെ മുൻഗണനാ മാനദണ്ഡങ്ങൾ നിർണ്ണയിക്കാൻ എസ്.ആർ.ജി.യെ ചുമതലപ്പെടുത്തി ഇതനുസരിച്ച് റിപ്പോർട്ട് നൽകി.

**റിപ്പോർട്ട് :-** അടുക്കള നവീകരണത്തിന് 2.4m x 2.4 m അളവിലുള്ള ഒരു Medium sized kitchen നവീകരിക്കുന്നതിനുള്ള എസ്റ്റിമേറ്റ് തയ്യാറാക്കിയിട്ടുള്ളതാണ്.

നിലവിലെ അടുക്കളയുടെ തറ demolish ചെയ്ത് 1:2:4 കോൺക്രീറ്റ് ഉപയോഗിച്ച് തറ ബലപ്പെടുത്തി, Ceramic Tile വിരിക്കുന്നതിനും, ഗ്രാനൈറ്റ് സ്ലാബ് ഉപയോഗിച്ച് പുതിയ കിച്ചൺ സ്ലാബ് സജ്ജീകരിക്കുന്നതിനും, MDF ഉപയോഗിച്ച് കിച്ചൺ കബോർഡ്, പ്ലാസ്റ്റർ റിപ്പയർ, dadoing, കിച്ചൺ സിങ്ക്, 200 ലിറ്റർ വാട്ടർ ടാങ്ക്, പ്ലംബിംഗ് ഇനങ്ങൾ, പെയിന്റിംഗ്, സോക്ക് പിറ്റ് നിർമ്മാണം എന്നീ പ്രവൃത്തികൾക്കായുള്ള ഇനങ്ങൾ ഉൾപ്പെടുത്തിയാണ് എസ്റ്റിമേറ്റ് തയ്യാറാക്കപ്പെട്ടിട്ടുള്ളത്. ഇലക്ട്രിക്കൽ പ്രവൃത്തികൾക്കായി 6000/- രൂപ LS ആയി എസ്റ്റിമേറ്റിൽ ഉൾപ്പെടുത്തിയിരിക്കുന്നു. DSR 2018 നിരക്കിൽ തിരുവനന്തപുരം ജില്ലയുടെ കോസ്റ്റ് ഇൻഡക്സ് ആയ 35.59% ഉപയോഗിച്ചാണ് എസ്റ്റിമേറ്റ് തയ്യാറാക്കിയിരിക്കുന്നത്. കരാറുകാരന്റെ ലാഭവിഹിതം എസ്റ്റിമേറ്റിൽ ഉൾപ്പെടുത്തിയിട്ടില്ല. 18% നിരക്കിൽ ജി.എസ്.ടി എസ്റ്റിമേറ്റിൽ ഉൾപ്പെടുത്തിയിരിക്കുന്നു. എസ്റ്റിമേറ്റ് തുക 73,300/- രൂപ (ജി.എസ്.ടി ഉൾപ്പെടെ)

പ്രസ്തുത എസ്റ്റിമേറ്റിന്റെ അടിസ്ഥാനത്തിൽ അടുക്കള നവീകരണം എന്ന പ്രവൃത്തിക്കായി പരമാവധി 75,000/- (എഴുപത്തിയയ്യായിരം) രൂപ വരെ അനുവദിക്കാവുന്നതാണ്. ഓരോ ഇനത്തിന്റെയും വിശദമായ എസ്റ്റിമേറ്റ് നൽകിയിട്ടുണ്ട്.

SINo	Item	Rounded off
1	Demolishing work (existing damaged floor), Earthwork excavation (Soak pit), Brick work, PCC	7470
2	Steel Work (Kitchen slab Support)	4270
3	Plastering Work (Including patches)	2000
4	Tile work (Including flooring & Dadoing)	10010
5	Granite work for Kitchen slab	6480
6	Kitchen Cup board (Including fittings)	16180
7	Water storage tank (200Ltr)	1940
8	Kitchen Sink	2900
9	PVC Pipes & Fittings	3460
10	Painting works (For walls, Doors & Windows)	2310
	TOTAL	57020
	Electrification (LS)	6000
	GST (18%) Only for 57020	10260
	Grand Total	73280
	Rounded off	
	Rounded Total (Rs)	73300

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ(ഡി.എ) വകുപ്പ്
--	---

8

**2.5 ഖണ്ഡിക 4.3  
കൊടുങ്ങല്ലൂർ നഗരസഭ**

കൊടുങ്ങല്ലൂർ നഗരസഭാ സെക്രട്ടറിയുടെ 29.12.2023-ലെ PH4 - 7200/14-ാം നമ്പർ കത്തുകൾ (രണ്ടെണ്ണം) (SRG/66/2024)

**വിഷയം:-** കുടിവെള്ള കുടിശ്ശിക ഗഡുക്കളായി അടയ്ക്കുന്നത് സബന്ധിച്ച്

കൊടുങ്ങല്ലൂർ നഗരസഭ KWAക്ക് നൽകേണ്ട കുടിവെള്ള കുടിശ്ശിക 40.00 കോടി രൂപയാണ്. KWAയുമായി ചർച്ച ചെയ്ത് ഇത് ഒറ്റത്തവണ തീർപ്പാക്കലിൽ 14.88 കോടി രൂപയായി കുറവു ചെയ്തു. എന്നാൽ നിർദ്ദേശിച്ച തുക അടയ്ക്കാത്തതിനാൽ ഇപ്പോൾ 17.70 കോടി രൂപ അടയ്ക്കണം. KWA ജപ്തി നടപടി ആരംഭിക്കുമെന്നറിയിച്ചിട്ടുണ്ട്. ഒറ്റത്തവണയായി



അടയ്ക്കുന്നതിന് പകരം ഗഡുക്കളായി അടച്ചാൽ മതിയെന്ന് KWA യുമായി ധാരണയായിട്ടുണ്ട്. ഇതിനായി കഴിഞ്ഞ വർഷം (2023-24) 1.00 കോടി രൂപയുടെ പ്രോജക്ട് തയ്യാറാക്കിയിട്ടുണ്ട്. (വികസനഫണ്ട് ജനറൽ 75,98,720 രൂപ + സി.എഫ്.സി. ബേസിക് ഗ്രാന്റ് 24,01,280 രൂപ ) ഈ തുക ഗഡുക്കളായി അടയ്ക്കാൻ അനുമതി നൽകണമെന്നതു സംബന്ധിച്ച്

**06.06.2024-ലെ തീരുമാനം:-**നഗരസഭ നൽകിയ വിവരങ്ങൾ അനുസരിച്ച് 2014 ൽ 1074 പൊതു ടാപ്പുകൾ ഉണ്ട്. ഉപയോഗശൂന്യമായ പൊതു ടാപ്പുകൾ നീക്കം ചെയ്യുന്നതിന്റെ ഭാഗമായി KWA യുമായി ചേർന്ന് സംയുക്ത പരിശോധന നടന്നുവരികയാണ്. 2014 മുതൽ നഗരസഭയ്ക്ക് ലഭിക്കേണ്ട ഫണ്ടിൽ നിന്ന് ധനവകുപ്പ് സ്ത്രോതസ്സിൽ തന്നെ കുറവ് ചെയ്ത് KWA യ്ക്ക് നൽകിയിട്ടുണ്ട്. നഗരസഭ നേരിട്ടും KWA ക്ക് കുടിവെള്ള ചാർജ്ജ് അടച്ചിട്ടുണ്ട്. ഇവ കോർഡിനേഷൻ കമ്മിറ്റി പരിശോധിച്ചു. നഗരസഭ റിപ്പോർട്ടിൽ അംഗീകൃതതയുണ്ട്. ഈ സാഹചര്യത്തിൽ നഗരസഭ അധികൃതരുമായി ചർച്ച ചെയ്ത് റിപ്പോർട്ട് നൽകാൻ KWA ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

**റിപ്പോർട്ട്:-** കൊടുങ്ങല്ലൂർ മുനിസിപ്പാലിറ്റിക്ക് 01.07.2024-ൽ 729 പൊതു ടാപ്പുകൾ ആണ് ഉള്ളത്. അമൂല്യ പദ്ധതി പ്രകാരം ഈ പ്രദേശങ്ങളിൽ 4000 ഗാർഹിക കണക്ഷനുകൾ നൽകി കഴിഞ്ഞു. 01.07.2024-ലെ കൊടുങ്ങല്ലൂർ മുനിസിപ്പാലിറ്റിയുടെ കുടിശ്ശിക 19,90,54,898 രൂപയാണ്. നേരിലും ഫോൺ മുഖാന്തിരവും അറിയിച്ചു കൂടാതെ Pre - RR Notice 08.04.2024-ന് നൽകുകയും ചെയ്തു. എന്നിട്ടും മുനിസിപ്പാലിറ്റി കുടിശ്ശിക തുക അടയ്ക്കാത്തതിനെ തുടർന്ന് 23.05.2024ൽ 18,64,85,617/- രൂപയ്ക്ക് റവന്യൂ റിക്കവറി നടപടികൾ സ്വീകരിച്ചിട്ടുള്ളതുമാണ്. 01.07.2024 വരെയുള്ള കുടിശ്ശിക 19,90,54,893 രൂപയാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ കേരള വാട്ടർ അതോറിറ്റി 2) തദ്ദേശസ്വയംഭരണ(ഡി.സി) വകുപ്പ്
--	---

**കോർഡിനേഷൻ കമ്മിറ്റിയുടെ 13.08.2024 -ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**2.6 ഖണ്ഡിക 4.20**

9

**കൊല്ലം കോർപ്പറേഷൻ**

കൊല്ലം കോർപ്പറേഷൻ മേയറുടെ 15.06.2024-ലെ C1/40/24 -ാം നമ്പർ കത്ത് (SRG/531/24)

വിഷയം:- സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷൻ മുഖേന പ്രോജക്ട് നടപ്പാക്കുന്നത് സംബന്ധിച്ച്

കൊല്ലം കോർപ്പറേഷൻ 2024-25 വർഷം പദ്ധതിയിൽ ഉൾപ്പെടുത്തിയിരിക്കുന്ന താഴെപ്പറയുന്ന പ്രോജക്ടുകൾ കേരള സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷൻ (KSCADC) മുഖേന നടപ്പാക്കാനാണ് ഉദ്ദേശിക്കുന്നത്. തുക ഡെപ്യൂസിറ്റ് ചെയ്യാവുന്ന ഏജൻസി എന്ന ഗണത്തിൽ KSCADC യെ സുലഭവ സോഫ്റ്റ് വെയറിൽ ഉൾപ്പെടുത്തണമെന്നതു സംബന്ധിച്ച്.

പ്രോജക്ടിന്റെ നമ്പർ	പ്രോജക്ടിന്റെ പേര്	അടങ്കൽ തുക
567/25	അഷ്ടമുടി കായൽ വാട്ടർ സ്പോർട്സ് ഹബ്ബ് നിർമ്മാണം	75,00,000 (ഡെവലപ്മെന്റ് ഫണ്ട് ജനറൽ 50 ലക്ഷം രൂപ തനത് ഫണ്ട് - 25 ലക്ഷം രൂപ)
508/25	എസ്.എം.പി. പാലസിന് മുന്നിലുള്ള കൾച്ചറൽ സ്ട്രീറ്റ് സൗന്ദര്യവൽക്കരണം	25,00,000 (ഡെവലപ്മെന്റ് ഫണ്ട് ജനറൽ )
509/25	കൃ.എ.സി. സ്പോർട്സ് റോഡ് സൗന്ദര്യവൽക്കരണം	25,00,000 (ഡെവലപ്മെന്റ് ഫണ്ട് ജനറൽ )
510/25	എസ്.എൻ. കോളേജ് ജംഗ്ഷൻ കർബല സ്റ്റുഡന്റ്സ് സ്ട്രീറ്റിൽ എൽ.ഇ.ഡി. വാൾ സ്ഥാപിക്കൽ	40,00,000 (ഡെവലപ്മെന്റ് ഫണ്ട് ജനറൽ )

13.08.2024-ലെ തീരുമാനം : തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം മുഖേന നിർമ്മാണം നടത്താൻ കഴിയുന്നവയാണോ ഈ പ്രോജക്റ്റുകൾ എന്ന് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

**റിപ്പോർട്ട്:-** കോർപ്പറേഷനുകളിലെ എഞ്ചിനീയറിംഗ് വിഭാഗത്തിലെ അധിക ജോലിഭാരം പരിഗണിച്ച് മുകളിൽ പറഞ്ഞ പ്രവൃത്തികൾ PMC വ്യവസ്ഥയിൽ ടെണ്ടർ ചെയ്ത് അക്രഡിറ്റഡ് ഏജൻസികളെ ആവശ്യമെങ്കിൽ ഏൽപ്പിക്കാവുന്നതാണ്. ധന വകുപ്പിന്റെ 27.07.2024-ലെ 78/2023/ധന നമ്പർ ഉത്തരവ് പ്രകാരം KSCADC ക്ക് PMC ആയി സിവിൽ വർക്കുകൾ ഏറ്റെടുക്കുന്നതിന് അക്രഡിറ്റേഷൻ ലഭിച്ചിട്ടുണ്ട്. ആയതിനാൽ KSCADC ക്ക് PMC വ്യവസ്ഥയിൽ സെന്റേജ് ചാർജിനു വേണ്ടി ക്വാട്ട് ചെയ്ത് ടെണ്ടർ നടപടികളിൽ പങ്കെടുത്ത് പ്രവൃത്തി ചെയ്യാവുന്നതാണ്. ഡെപ്യൂസിറ്റ് വർക്കായി പ്രവൃത്തി നേരിട്ട് KSCADC യെ ഏൽപ്പിക്കുന്നതിന് നിലവിൽ വ്യവസ്ഥയില്ല.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എഞ്ചിനീയർ തദ്ദേശസ്വയംഭരണ വകുപ്പ് 2)തദ്ദേശസ്വയംഭരണ (ഡി.ബി) വകുപ്പ്
--	---

**കോഓർഡിനേഷൻ കമ്മിറ്റി തീരുമാനപ്രകാരം റിപ്പോർട്ട് ലഭിക്കാത്തവ**

**2.2 കോഓർഡിനേഷൻ കമ്മിറ്റിയുടെ 26.10.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

10

**2.2 ഖണ്ഡിക 3.2**

**ആംബുലൻസ്**

കോഓർഡിനേഷൻ കമ്മിറ്റിയുടെ 15.06.2023-ലെ യോഗ തീരുമാനം (ഖണ്ഡിക 3.10) പ്രകാരം കേരളത്തിൽ ഇപ്പോൾ പ്രവർത്തിക്കുന്ന ആംബുലൻസിന്റെ വിവരം പുതുക്കിയ പ്രൊഫോർമയിൽ എടുക്കാൻ യോഗം തീരുമാനിച്ചു.

ആംബുലൻസുകളുടെ എണ്ണമടക്കമുള്ള വിവരങ്ങൾ ശേഖരിച്ച് നിലവിലെ ആംബുലൻസുകളുടെ പരിപാലനം, പുതിയത് ആവശ്യമുള്ള പ്രദേശത്ത് എങ്ങനെ വാങ്ങാം/ലഭ്യമാക്കാം എന്നതു സംബന്ധിച്ച് പരിശോധിച്ച് റിപ്പോർട്ട് നൽകാൻ താഴെപ്പറയും പ്രകാരം കമ്മിറ്റി രൂപീകരിക്കാൻ തീരുമാനിച്ചു.

ആരോഗ്യ വകുപ്പ് ഡയറക്ടർ	കൺവീനർ
ശ്രീമതി. ജോൽസന മോൾ (ജോയിന്റ് ഡയറക്ടർ, പ്രിൻസിപ്പൽ ഡയറക്ടറേറ്റ്)	കോ കൺവീനർ
ഡയറക്ടർ ഓഫ് മെഡിക്കൽ എഡ്യൂക്കേഷൻ	അംഗം
തദ്ദേശസ്വയംഭരണ വകുപ്പ് റൂറൽ ഡയറക്ടർ	അംഗം
തദ്ദേശസ്വയംഭരണ വകുപ്പ് അർബൻ ഡയറക്ടർ	അംഗം
ട്രാൻസ്പോർട്ട് കമ്മീഷണർ	അംഗം
കേരള മെഡിക്കൽ സർവ്വീസ് കോർപ്പറേഷൻ മാനേജിംഗ് ഡയറക്ടർ	അംഗം
എസ്.ആർ.ജി കൺവീനർ	അംഗം

മുകളിൽ പറഞ്ഞ കമ്മിറ്റി കൂടി റിപ്പോർട്ട് നൽകിയിട്ടില്ല എങ്കിലും 15.06.2023-ലെ കോഓർഡിനേഷൻ കമ്മിറ്റി തീരുമാനപ്രകാരം തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ റിപ്പോർട്ട് നൽകി.

പ്രിൻസിപ്പൽ ഡയറക്ടർ 04.01.2024-നു നൽകിയ റിപ്പോർട്ട്

തദ്ദേശഭരണ സ്ഥാപനങ്ങളുടെയും തദ്ദേശഭരണ സ്ഥാപനങ്ങൾക്ക് കൈമാറിയ ആരോഗ്യസ്ഥാപനങ്ങളുടെ ഉടമസ്ഥതയിലുള്ള ആംബുലൻസുകൾ സംബന്ധിച്ച വിവരം

ക്രമ നം	ജില്ല	തദ്ദേശഭരണ സ്ഥാപനത്തിന്റെ ഉടമസ്ഥതയിലുള്ളത് (എണ്ണം)					PHC/FHCയുടെ ഉടമസ്ഥതയിലുള്ളത് (എണ്ണം)	CHC യുടെ ഉടമസ്ഥതയിലുള്ളത് (എണ്ണം)	താലൂക്ക്, ജനറൽ ജില്ലാ ആശുപത്രിയുടെ ഉടമസ്ഥതയിലുള്ളത് (എണ്ണം)
		GP	BP	DP	Mty	Cor			
1	തിരുവനന്തപുരം	24	1		4	12	39	27	12
2	കൊല്ലം	14			3	2	13	12	17
3	പത്തനംതിട്ട	6			1		18	11	15
4	ആലപ്പുഴ	5	1		4		5	12	25
5	കോട്ടയം	36			5		10	3	8
6	ഇടുക്കി	10	5		1		17	12	7
7	എറണാകുളം	43	1		12		16	3	9
8	തൃശൂർ	27	3		4		12	7	15
9	പാലക്കാട്	23	2				8	10	7
10	മലപ്പുറം	4	2		1		12	6	15
11	കോഴിക്കോട്	16			1	2	26	2	12
12	വയനാട്	5	1		2		6	8	10
13	കണ്ണൂർ	7	1		2		4	9	20
14	കാസർഗോഡ്	9	2				3	5	6
<b>ആകെ</b>		<b>229</b>	<b>19</b>		<b>40</b>	<b>16</b>	<b>189</b>	<b>127</b>	<b>178</b>

ആകെ ആംബുലൻസുകളുടെ എണ്ണം 798

ആംബുലൻസ് ഇല്ലാത്ത ആരോഗ്യ സ്ഥാപനങ്ങൾ സംബന്ധിച്ച് ആരോഗ്യ വകുപ്പ് ഡയറക്ടർ 26.10.2023-ലെ കോഓർഡിനേഷൻ കമ്മിറ്റി യോഗത്തിൽ നൽകിയ വിവരങ്ങളുടെ സംക്ഷിപ്ത രൂപം താഴെപറയും പ്രകാരമാണ്.

Sl No	Name of District	Number of Institutions without Ambulances	District-wise Percentage in Total number of Institutions without ambulances
1	Thiruvananthapuram	21	3.41
2	Kollam	31	5.04
3	Pathanamthitta	20	3.25
4	Alappuzha	70	11.38
5	Kottayam	27	4.39
6	Idukki	21	3.41
7	Ernakulam	79	12.84
8	Thrissur	78	12.68
9	Palakkad	78	12.68
10	Malappuram	40	6.50
11	Kozhikkod	42	6.82
12	Wayanad	23	3.73
13	Kannur	42	6.82
14	Kasargod	43	6.99
	<b>Total</b>	<b>615</b>	<b>100</b>

മുകളിൽ പറഞ്ഞ കമ്മിറ്റിയുടെ യോഗം 08.01.2024-ന് കൂടാൻ തീരുമാനിച്ചിട്ടുണ്ടെന്നും മോട്ടോർ വെഹിക്കിൾ ഡിപ്പാർട്ട്മെന്റിന്റെ അഭിപ്രായം കൂടി തേടി വിശദമായ റിപ്പോർട്ട് ഉടനെ നൽകുമെന്നും ആരോഗ്യവകുപ്പ് ഡയറക്ടർ യോഗത്തിൽ അറിയിച്ചു.

04.01.2024 ലെ തീരുമാനം:- ആരോഗ്യവകുപ്പ് ഡയറക്ടർ കൺവീനറായി രൂപീകരിച്ചിട്ടുള്ള കമ്മിറ്റി ആംബുലൻസിന്റെ വിവരങ്ങൾ സംബന്ധിച്ച് പരിശോധന നടത്തി അടിയന്തിരമായി റിപ്പോർട്ട് നൽകാൻ നിർദ്ദേശിച്ചു. സ്വകാര്യ മേഖല/സ്വന്തം സംഘടനകൾ/മറ്റു സ്ഥാപനങ്ങൾ എന്നിവരുടെ നിയന്ത്രണത്തിലുള്ള ആംബുലൻസുകളും പൊതുജനങ്ങളുടെ സേവനത്തിന് ലഭ്യമാകും എന്ന് യോഗം വിലയിരുത്തി. ഇതടക്കം എത്ര ആംബുലൻസുകൾ തദ്ദേശഭരണ സ്ഥാപനങ്ങളുടെ ആവശ്യത്തിന് ലഭ്യമാകും എന്ന വിവരം കൂടി കമ്മിറ്റിയുടെ റിപ്പോർട്ടിൽ ഉൾപ്പെടുത്തണം. മോട്ടോർ വെഹിക്കിൾ ഡിപ്പാർട്ട്മെന്റിന്റെ കൂടി അഭിപ്രായം തേടി വിശദമായ റിപ്പോർട്ട് അടുത്ത കോഓർഡിനേഷൻ കമ്മിറ്റിക്ക് മുൻപ് നൽകണം. റിപ്പോർട്ട് തയ്യാറാക്കുമ്പോൾ ഇത്തരം സാഹചര്യങ്ങൾ കൂടി പരിഗണിക്കണമെന്ന് യോഗം നിർദ്ദേശിച്ചു.

13.08.2024-ൽ നൽകിയ റിപ്പോർട്ട്: ട്രാൻസ്പോർട്ട് കമ്മീഷണറോട് റിപ്പോർട്ട് നൽകാൻ ആവശ്യപ്പെട്ടിട്ടുണ്ടെങ്കിലും റിപ്പോർട്ട് ലഭിച്ചിട്ടില്ല.

13.08.2024-ലെ തീരുമാനം:-

- 1) സ്വകാര്യ മേഖല/NGO/സ്ഥാപനങ്ങൾ എന്നിവരുടെ ഉടമസ്ഥതയിലുള്ള ആംബുലൻസിന്റെ വിവരങ്ങൾ ട്രാൻസ്പോർട്ട് കമ്മീഷണറിൽ നിന്ന് ശേഖരിച്ച് അടുത്ത കോഓർഡിനേഷൻ കമ്മിറ്റിക്ക് മുൻപ് നൽകാൻ തദ്ദേശസ്വയംഭരണ വകുപ്പ് സ്പെഷ്യൽ സെക്രട്ടറിയെ ചുമതലപ്പെടുത്തി.
- 2) ആരോഗ്യവകുപ്പ് ഡയറക്ടർ നൽകിയ റിപ്പോർട്ട് പ്രകാരം ആലപ്പുഴ, എറണാകുളം, തൃശൂർ, പാലക്കാട് എന്നീ ജില്ലകളിലാണ് തദ്ദേശഭരണ സ്ഥാപനങ്ങൾക്ക്/ ആരോഗ്യ സ്ഥാപനങ്ങൾ എന്നിവരുടെ ഉടമസ്ഥത യിൽ ആംബുലൻസ് കുറവ് എന്ന് യോഗം വിലയിരുത്തി

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	<ol style="list-style-type: none"> <li>1)സ്പെഷ്യൽ സെക്രട്ടറി, തദ്ദേശസ്വയംഭരണ വകുപ്പ്</li> <li>2)ആരോഗ്യവകുപ്പ് ഡയറക്ടർ</li> <li>3)റൂറൽ ഡയറക്ടർ, തദ്ദേശസ്വയംഭരണ വകുപ്പ്</li> <li>4)അർബൻ ഡയറക്ടർ, തദ്ദേശസ്വയംഭരണ വകുപ്പ്</li> <li>5)തദ്ദേശസ്വയംഭരണ(ഡി.ബി) വകുപ്പ്</li> </ol>
--	---

**2.2 ഖണ്ഡിക 4.7**

11

**കായംകുളം നഗരസഭ**

കോട്ടയം ഷാരോൺ വാട്ടർസൊല്യൂഷൻ ഉടമയുടെ 03.08.2023 ലെ കത്തും നഗരകാര്യ ഡയറക്ടർ സർക്കാരിന് നൽകിയ 16.03.2022 ലെ DC1-5101/2021-ാം നമ്പർ കത്തും (SRG/1092/23).

വിഷയം:- കായംകുളം നഗരസഭയിൽ സ്ഥാപിച്ച Effluent Treatment Plant ൽ അധികമായി ചെയ്ത പ്രവൃത്തിയുടെ ബിൽതുക നൽകുന്നതു സംബന്ധിച്ച്.

കായംകുളം നഗരസഭയിൽ 2018-19 ൽ അറവുശാലയിൽ Effluent Treatment Plant (ETP) സ്ഥാപിക്കുന്നതിന് 33,85,000 രൂപയുടെ അടങ്കൽ തുകയിൽ പ്രോജക്ട് എടുത്തിരുന്നു. ഇത് ടെണ്ടർ ചെയ്തപ്പോൾ 23,50,000 രൂപ ക്യാട്ട് ചെയ്ത കോട്ടയം ഷാരോൺ വാട്ടർ സൊല്യൂഷൻ എന്ന സ്ഥാപനത്തെ പ്രവൃത്തി ഏല്പിച്ചു. ഇതനുസരിച്ച് 31.01.2019 ൽ കരാറുകാരനുമായി എഗ്രിമെന്റ് വച്ചു. പ്രവൃത്തി പൂർത്തിയാക്കി 28.03.2019 ന് ബിൽതുക കരാറുകാരന് നൽകി. എന്നാൽ നഗരസഭ ആവശ്യപ്പെട്ട പ്രകാരം ഇ.റ്റി.പിയോടനുബന്ധിച്ച് 11.50 ലക്ഷം രൂപയുടെ അധിക പ്രവൃത്തി ചെയ്തു. ഇതിന്റെ ബിൽതുക കരാറുകാരന് ലഭിച്ചില്ല. പ്രോജക്ടിന്റെ ആകെ അടങ്കൽ തുകയായ 33.85 ലക്ഷം രൂപയിൽ പരിമിതപ്പെടുത്തി ചെലവായ തുക നൽകണമെന്നതു സംബന്ധിച്ച്

26.10.2023 തീരുമാനം :- നഗരസഭ രേഖാമൂലം ആവശ്യപ്പെട്ടിട്ടാണോ കരാറുകാരൻ അധിക പ്രവൃത്തി ചെയ്തതെന്നതടക്കമുള്ള വിവരങ്ങൾ, അധിക പ്രവൃത്തി ചെയ്തതിന്റെ വാല്യുവേഷൻ തുക

എത്രയാണെന്ന് എന്നിവ മുനിസിപ്പൽ എഞ്ചിനീയർ പരിശോധിച്ച് അതിന്റെ റിപ്പോർട്ട് സഹിതം നൽകാൻ നഗരകാര്യ ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) നഗരകാര്യ ഡയറക്ടർ, തദ്ദേശസ്വയംഭരണ വകുപ്പ് 2)തദ്ദേശസ്വയംഭരണ(ഡി.ബി) വകുപ്പ്
--	--

12

**2.2 ഖണ്ഡിക 3.5 ഇലക്ട്രിക് സ്കൂൾ**

തദ്ദേശസ്വയംഭരണ സ്ഥാപനങ്ങൾ ഇലക്ട്രിക് സ്കൂൾ വാങ്ങുന്നതിന് അനുമതി ആവശ്യപ്പെടുന്നുണ്ട്. വില അടക്കമുള്ള കാര്യങ്ങൾ പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയിരുന്നു. ഇതനുസരിച്ച് താഴെപറയും പ്രകാരം റിപ്പോർട്ട് നൽകിയിട്ടുണ്ട്.

13.08.2024 ൽ നൽകിയ റിപ്പോർട്ട് ഇലക്ട്രിക് സ്കൂളിന്റെ സ്പെസിഫിക്കേഷൻ, വില എന്നിവ നിശ്ചയിച്ചു നൽകാൻ ANERT ഡയറക്ടറെ ചുമതലപ്പെടുത്താവുന്നതാണെന്ന് അറിയിച്ചു.

13.08.2024-ലെ തീരുമാനം :- ചീഫ് എഞ്ചിനീയർ അറിയിച്ച പ്രകാരം ഈ വിവരങ്ങൾ നൽകാൻ ANERT നോടാവശ്യപ്പെടാൻ തീരുമാനിച്ചു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ANERT 2)തദ്ദേശസ്വയംഭരണ (ഡി.ബി)വകുപ്പ്
--	--

**2.3 കോഓർഡിനേഷൻ കമ്മിറ്റിയുടെ 22.01.2024-ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

13

**2.3 ഖണ്ഡിക 4.6 എടവനക്കാട് ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 14.09.2023, 13.09.2023 എന്നീ തീയതികളിലെ കത്തുകളും അനുബന്ധരേഖകളും (SRG/1282/23 - CC/701/23).

വിഷയം:- എടവനക്കാട് ഗവ.ആയുർവേദ ഡിസ്പെൻസറിയിൽ പഞ്ചകർമ്മ ചികിത്സാ സൗകര്യമൊരുക്കുന്നതു സംബന്ധിച്ച്.

പ്രോ.നം: 35/24	അടങ്കൽ	5,00,000 രൂപ (തനത് ഫണ്ട്)
പേര്	എടവനക്കാട് ഗവ.ആയുർവേദ പഞ്ചകർമ്മ ലഭ്യമാക്കാൽ	ചികിത്സ സൗകര്യം

എടവനക്കാട് ഗവ. ആയുർവേദ ഡിസ്പെൻസറിയിൽ 2019-20 മുതൽ ഗ്രാമപഞ്ചായത്ത് പഞ്ചകർമ്മ സൗകര്യം ഏർപ്പെടുത്തുന്നുണ്ട്. ആദ്യവർഷത്തെ ചെലവ് സംഭവാനയിൽ നിന്ന് കണ്ടെത്തി. 2021-22 മുതൽ നൂതന പ്രോജക്ടായാണ് നടപ്പാക്കുന്നത്. ആറു മാസത്തേക്ക് മാത്രം വേതനം നൽകാനാണ് അനുമതി നൽകുന്നത്. യോഗ്യരായ വനിത-പുരുഷ തൊഴിലാളികളെ നിയമിച്ച് (2 പേർ) പ്രതിമാസം ഒരാൾക്ക് 20,385 രൂപയിൽ കവിയാത്ത വേതനം നൽകുന്നു. (പ്രതിദിനം 755 രൂപ). വർഷം മുഴുവൻ ഈ സേവനം നൽകുന്ന രീതിയിൽ സ്ഥിരമായി തൊഴിലാളികളുടെ നിയമിക്കാൻ അനുമതി നൽകണമെന്നതു സംബന്ധിച്ച്. എടവനക്കാട് ഗ്രാമപഞ്ചായത്തു കൂടാതെ ചുർണ്ണിക്കര, മുളത്തുരുത്തി, മണീട്, ശ്രീമൂലനഗരം, മുളവുകാട്, എന്നീ ഗ്രാമപഞ്ചായത്തുകളും ഇതേ രീതിയിൽ പഞ്ചകർമ്മ ചികിത്സ നടത്തുന്നുണ്ടെന്നും ഈ ഗ്രാമപഞ്ചായത്തുകൾക്കും ഇതേ രീതിയിൽ തൊഴിലാളികളെ നിയമിക്കാൻ അനുമതി നൽകണമെന്നതു സംബന്ധിച്ച്.

22.01.2024 ലെ തീരുമാനം :-ഇത് പരിശോധിച്ച് റിപ്പോർട്ട് നൽകാൻ ആയുർവേദ ഡയറക്ടറെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ ആയുർവേദ വകുപ്പ് 2)തദ്ദേശസ്വയംഭരണ (ഡി.ബി)വകുപ്പ്
--	---

**2.4 കോഓർഡിനേഷൻ കമ്മിറ്റിയുടെ 06.03.2024-ൽ നടന്ന യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

14

**2.4 ഖണ്ഡിക 4.60**

**കേരള സ്റ്റേറ്റ് ബുക്ക് മാർക്ക്**

കേരള സ്റ്റേറ്റ് ബുക്ക് മാർക്ക് സെക്രട്ടറിയുടെ 21.06.2023-ലെ കത്ത് (SRG/908/2023)

വിഷയം:- തദ്ദേശഭരണസ്ഥാപനങ്ങളിൽ ഇ-ലൈബ്രറി സൗകര്യം ഏർപ്പെടുത്തുന്നത് സംബന്ധിച്ച്

തദ്ദേശഭരണസ്ഥാപനങ്ങളിൽ ഇ-ലൈബ്രറി സൗകര്യം ഏർപ്പെടുത്തുന്നതിനുള്ള പ്രോജക്ട് നിർദ്ദേശം ബുക്ക് മാർക്ക് സെക്രട്ടറി നൽകിയിരിക്കുന്നു. മലയാളത്തിൽ പ്രസിദ്ധീകരിച്ചിട്ടുള്ള 2000 ബുക്കുകൾ, മെഡിക്കൽ & എഞ്ചിനീയറിംഗ് പ്രവേശന പരീക്ഷ, സ്പോക്കൺ ഇംഗ്ലീഷ്, മത്സര പരീക്ഷ, IAS, KAS മത്സര പരീഷ, പൊതുവിജ്ഞാനം എന്നിവയുടെ ഡിജിറ്റൽ കോപ്പികളാണ് ഇ-ലൈബ്രറി കൊണ്ടുദ്ദേശിക്കുന്നത്. മുകളിൽ പറഞ്ഞവയുടെ ലൈസൻസോടെയുള്ള ഇ-ബുക്ക് ലഭ്യമാക്കുന്നു. 5 കമ്പ്യൂട്ടർ, കസേര, മേശ, UPS, വൈദ്യുതീകരണമടക്കമുള്ള കേബിൾ സൗകര്യം, പരിശീലനം തുടങ്ങിയവയാണ് പ്രധാന ഘടകങ്ങൾ. കമ്പ്യൂട്ടറിന് 3 വർഷം വാറന്റി നൽകുമെന്നും ഓർഡർ ലഭിക്കുന്ന മുറയ്ക്ക് 3 ആഴ്ചയ്ക്കകം ഇവ ലഭ്യമാക്കുമെന്നും അറിയിച്ചിട്ടുണ്ട്. അടിസ്ഥാന സൗകര്യമില്ലാതെയും ഇ-ലൈബ്രറി സൗകര്യം ലഭ്യമാക്കുന്നതാണ്. ഇത് നടപ്പാക്കാൻ തദ്ദേശഭരണസ്ഥാപനങ്ങളുടെ സഹകരണമുണ്ടാകണമെന്നതു സംബന്ധിച്ച്.

06.03.2024-ലെ തീരുമാനം :- ഈ പ്രൊപ്പോസൽ ബുക്ക് മാർക്ക് സെക്രട്ടറിയുമായി ചർച്ച ചെയ്ത് ചെലവടക്കമുള്ള കാര്യങ്ങളിൽ റിപ്പോർട്ട് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തിയ പ്രകാരം റിപ്പോർട്ട് നൽകി.

06.06.2024 നു നൽകിയ റിപ്പോർട്ട്:- രണ്ടു രീതിയിൽ പഞ്ചായത്തുകളിൽ ഇ-ലൈബ്രറി സ്ഥാപിക്കാവുന്നതാണ്.

1. പഞ്ചായത്തുകളിൽ കമ്പ്യൂട്ടറുകളുടെ സൗകര്യം ലഭ്യമാണെങ്കിൽ ആ കമ്പ്യൂട്ടറുകളിൽ ഇ-ലൈബ്രറി സംവിധാനം സജ്ജമാക്കാവുന്നതാണ്. ആയതിന് എസ്റ്റിമേറ്റ് പ്രകാരം 6,75,000 രൂപയാണ്. (വിശദമായ റിപ്പോർട്ട് പ്ലാൻ A ആയി ചേർക്കുന്നു).
2. കമ്പ്യൂട്ടറുകളുടെ സൗകര്യം ഇല്ലാത്തപക്ഷം കമ്പ്യൂട്ടറുകളോടുകൂടി ഇ-ലൈബ്രറി സ്ഥാപിക്കുന്നതിന് 10,45,000 രൂപ ചെലവാകും. വിശദമായ റിപ്പോർട്ട് പ്ലാൻ B ആയി ചേർക്കുന്നു. ഇതിനായി പഞ്ചായത്ത് കുറഞ്ഞത് 150 സ്ക്വയർ ഫിറ്റ് വിസ്തീർണ്ണമുള്ള സ്ഥലം ലഭ്യമാക്കേണ്ടതാണ്. ഇതിൽ കമ്പ്യൂട്ടർ, മേശ, കസേര, യു.പി.എസ്. ബാറ്ററി, കേബിളിംഗ് എന്നിവയോട് കൂടിയുള്ള ടോട്ടൽ സൈല്യൂഷനിലൂടെ ഇ-ലൈബ്രറി സജ്ജമാക്കാവുന്നതാണ്.

	Product	Qty	Price
Plan A	e-Library solution	1	6,75,000
	eBooks 2000 nos, Objective type question and answers for Medical & Engineering entrance exams Question and answers for Bank test, PSC exams and other competitive exams, Contents for IAS and KAS competitive exams Video explaining how to enjoy Kathakali Chemistry video lab  Visual dictionary etc Content management system. The application will have a user registration section, where user will be provided with a user name and password. The user		

	can read books from this application as the feeling of live reading, option for zoom, find, index, etc., for book reading is provided. The number of books read by each user can be recorded.		
Plan B	The above-mentioned contents in 1 Corei5 computer as server and 5 Corei3 computers, 6 tables and chairs, UPS with battery backup of 2 hours, labour and material cost for the electrification of 6 computer points and one point for networking switch and labour and material cost of Data cabling, fixing of rack for networking, Setting up of Infrastructure, Installation and Training.		10,45,000

**Terms & Conditions**

1. Warranty- 3 years for computers, software and contents, 2 years for battery.
2. Delivery-within 3 weeks from the date of confirmed order.
3. Price quoted is inclusive of setting up the infrastructure, installation, and hand holding the concerned authorities, GST extra as actuals.

06.06.2024 -ലെ തീരുമാനം:- സാംസ്കാരിക വകുപ്പിന് കീഴിലാണ് ബുക്ക് മാർക്ക് പ്രവർത്തിക്കുന്നത് എന്ന് യോഗം നിരീക്ഷിച്ചു. ഇതിന്മേൽ ലൈബ്രറി കൗൺസിലിന്റെ അഭിപ്രായം കൂടി തേടി റിപ്പോർട്ട് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സ്റ്റേറ്റ് റിസോഴ്സ് ഗ്രൂപ്പ് 2) തദ്ദേശസ്വയംഭരണ(ഡി.എ) വകുപ്പ്
--	--

**2.5 കോഓർഡിനേഷൻ കമ്മിറ്റിയുടെ 06.06.2024-നു നടന്ന യോഗ തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ**

15

**2.5 ഖണ്ഡിക 3.8 (iii)**

**കേരള വാട്ടർ അതോറിറ്റി മുഖേനയുള്ള കുടിവെള്ള പ്രോജക്ടുകൾ**

(i) വളരെ വർഷം മുമ്പ് സ്ഥാപിച്ച പൊതു ടാപ്പുകളുടെ അടിസ്ഥാനത്തിലാണ് പല തദ്ദേശഭരണ സ്ഥാപനങ്ങളിലും കുടിവെള്ള ചാർജ്ജ് KWA ഈടാക്കുന്നത്. KWAയും ബന്ധപ്പെട്ട തദ്ദേശഭരണ സ്ഥാപനവും 2024 ജൂലൈ 31 നകം സംയുക്ത പരിശോധന നടത്തി ഇപ്പോഴുള്ള പൊതു ടാപ്പുകളുടെ എണ്ണത്തിന്റെ അടിസ്ഥാനത്തിൽ കുടിവെള്ള ചാർജ്ജ് ഈടാക്കുന്ന രീതി നടപ്പാക്കണം. ഇതിനുവേണ്ട നിർദ്ദേശം KWA ചീഫ് എഞ്ചിനീയർ താഴെതലത്തിലേയ്ക്ക് നൽകണം. ഇതുമായി ബന്ധപ്പെട്ട് തദ്ദേശസ്വയംഭരണ എക്സിക്യൂട്ടീവ് വകുപ്പ് മന്ത്രിയുമായും ബഹു. ജലവിഭവ വകുപ്പ് മന്ത്രിയുമായും ചർച്ച ചെയ്യാൻ തീരുമാനിച്ചു. ഇതു സംബന്ധിച്ച് സ്റ്റേറ്റ് റിസോഴ്സ് ഗ്രൂപ്പിന്റെ റിപ്പോർട്ട്.

**13.08.2024 ൽ നൽകിയ റിപ്പോർട്ട്:-**

KWA ഉദ്യോഗസ്ഥരുമായി 27.06.2024-ൽ ചേർന്ന യോഗ തീരുമാന പ്രകാരം താഴെപ്പറയുന്നവയും കോഓർഡിനേഷൻ കമ്മിറ്റിയുടെ പരിഗണനയ്ക്കായി സമർപ്പിക്കുന്നു.

- 1) അതത് തദ്ദേശഭരണസ്ഥാപനവും KWA എഞ്ചിനീയറും തദ്ദേശഭരണ സ്ഥാപനത്തിലെ ഉദ്യോഗസ്ഥരും കോഓർഡിനേഷൻ കമ്മിറ്റി നിർദ്ദേശിച്ച തീയതിക്കകം (2024 ജൂലൈ 31) പൊതു ടാപ്പുകളുടെ എണ്ണം സംബന്ധിച്ച് സംയുക്ത പരിശോധന പൂർത്തിയാക്കുവാൻ നടപടി സ്വീകരിക്കണം. ഇപ്രകാരം ജൂലൈ 31-നകം സംയുക്ത പരിശോധന പൂർത്തിയാക്കാൻ കഴിഞ്ഞില്ലെങ്കിൽ തദ്ദേശഭരണസ്ഥാപനം സ്വന്തമായി പരിശോധന നടത്തി ആവശ്യമില്ലാത്തതും പ്രവർത്തനക്ഷമമല്ലാത്തതുമായ പൊതു ടാപ്പുകൾ കണ്ടെത്തി KWA യെ അറിയിക്കണം. നിലവിലെ പൊതു ടാപ്പുകൾ അറ്റകുറ്റപ്പണി നടത്തി പ്രവർത്തന സജ്ജമാക്കേണ്ടവയുണ്ടെങ്കിൽ അതിനുള്ള നടപടിയും സ്വീകരിക്കണം. തദ്ദേശഭരണസ്ഥാപനം വിവരം ലഭ്യമാക്കിക്കഴിഞ്ഞ് KWA കഴിവതും വേഗം (15 ദിവസത്തിനകം) ഇത് ക്രോസ് ചെയ്ത് ചെയ്ത് തദ്ദേശഭരണസ്ഥാപനത്തെ അറിയിക്കണം.

ഇങ്ങനെ അറിയിച്ചില്ലെങ്കിൽ തദ്ദേശഭരണസ്ഥാപനം സ്വന്തമായി പരിശോധന നടത്തി കണ്ടെത്തിയ പ്രകാരമുള്ള ടാപ്പുകളുടെ എണ്ണമനുസരിച്ച് കുടിവെള്ള ചാർജ്ജ് അടയ്ക്കുന്ന രീതി സ്വീകരിക്കാവുന്നതാണ്. ഒപ്പം സംസ്ഥാനത്തെ പൊതു ടാപ്പുകളുടെ എണ്ണം ജിയോ ടാഗിംഗിലൂടെ കണ്ടെത്തി ചിട്ടപ്പെടുത്താൻ KWA നടപടി സ്വീകരിക്കും.

13.08.2024 ലെ തീരുമാനം:- KWAയുമായി ചർച്ച ചെയ്ത് SRG നൽകിയ റിപ്പോർട്ടിന്റെ അടിസ്ഥാനത്തിൽ മുകളിൽ പറഞ്ഞ പരിശോധന പൂർത്തിയാക്കിയതിനുശേഷം ഒരോ തദ്ദേശഭരണ സ്ഥാപനങ്ങളിലെയും പൊതുടാപ്പുകളുടെ എണ്ണം നൽകുവാൻ കേരള വാട്ടർ അതോറിറ്റി ചീഫ് എഞ്ചിനീയറെ ചുമതലപ്പെടുത്തി. സംയുക്ത പരിശോധനയ്ക്കുശേഷം പ്രവർത്തിക്കുന്ന പൊതുടാപ്പുകളുടെ എണ്ണമനുസരിച്ച് കുടിവെള്ളചാർജ്ജ് ഈടാക്കുന്നതിന് കേരള വാട്ടർ അതോറിറ്റി സ്വീകരിച്ച നടപടിയും അടുത്ത കോഓർഡിനേഷൻ കമ്മിറ്റി യോഗത്തിൽ നൽകണമെന്നത് നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, കേരള വാട്ടർ അതോറിറ്റി 2) തദ്ദേശസ്വയംഭരണ(ഡി.സി) വകുപ്പ്
--	--

**2.6 കോഓർഡിനേഷൻ കമ്മിറ്റിയുടെ 13.08.2024-ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**2.6 ഖണ്ഡിക 3.2**

16

**അതിദരിദ്ര കുടുംബങ്ങളുടെ പ്രത്യേക വിവരശേഖരണം**

അതിദരിദ്ര കുടുംബങ്ങൾക്ക് ഇവരുടെ ക്ലേശഘടനം/ആവശ്യം അനുസരിച്ച് മൈക്രോ പ്ലാൻ തയ്യാറാക്കിയിട്ടുണ്ട്. ചില അതിദരിദ്ര കുടുംബങ്ങൾ ധനകാര്യ സ്ഥാപനങ്ങളിൽ നിന്ന് വീട് നിർമ്മാണമടക്കമുള്ള വിവിധ ആവശ്യങ്ങൾക്ക് വായ്പ എടുത്തതിന്റെ ഭാഗമായി ജപ്തി നടപടി നേരിടുന്നുണ്ട്. ഇവരിൽ ചിലർക്കെങ്കിലും വായ്പ തുക തിരികെ അടച്ച് ജപ്തി നടപടിയിൽ നിന്ന് വിമുക്തരാകാൻ കഴിയാത്ത സാഹചര്യമുണ്ട്. ഉദാ: ഇന്നത്തെ യോഗ മിനിട്സിന്റെ ഖണ്ഡിക 4.6 ൽ പരാമർശിക്കുന്ന ചെറുനിയർ ഗ്രാമപഞ്ചായത്തിലെ കുടുംബം. ഈ പ്രശ്നം സംബന്ധിച്ച് ഒരു പഠനം നടത്തുവാൻ യോഗം തീരുമാനിച്ചു. അതിദരിദ്ര ലിസ്റ്റിലുള്ള 300 കുടുംബങ്ങളെ റാൻഡമായി തിരഞ്ഞെടുത്ത് പഠനം നടത്തി റിപ്പോർട്ട് നൽകാൻ സംസ്ഥാന ആസൂത്രണബോർഡ് വികേന്ദ്രീകൃതാസൂത്രണ വിഭാഗം ചീഫിനെ യോഗം ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ്, ഡി.പി. ഡിവിഷൻ 2) തദ്ദേശസ്വയംഭരണ (ഐ.എ) വകുപ്പ്
--	---

**2.6 ഖണ്ഡിക 3.4**

17

**അലോപ്പതി മരുന്ന വാങ്ങൽ**

പദ്ധതി സബ്സിഡി ധനസഹായ മാർഗ്ഗരേഖ പ്രകാരം (28.05.2022 -ലെ 115/2022/ തസ്വഭവ നമ്പർ സർക്കാർ ഉത്തരവ്) ഖണ്ഡിക 7.64 പ്രകാരം അലോപ്പതി മരുന്നുകൾ കേരള സ്റ്റേറ്റ് മെഡിക്കൽ സർവ്വീസ് കോഓപ്പറേഷനിൽ നിന്നു മാത്രമേ വാങ്ങാവൂ. KMSCCL യിൽ നിന്നു മരുന്ന ലഭിക്കാൻ കാലതാമസം വന്നാൽ കൊല്ലത്തുള്ള കാരുണ്യ കമ്മ്യൂണിറ്റി ഫാർമസി ഡിപ്പോയിൽ നിന്നും മരുന്ന വാങ്ങാം. ഇവിടെ നിന്നും മരുന്ന ലഭിക്കാൻ കാലതാമസം വന്നാൽ പാലിയേറ്റീവ് പ്രവർത്തനമടക്കമുള്ള അത്യാവശ്യ മരുന്നുകൾ കാരുണ്യ, മാവേലി സ്റ്റോർ, സപ്ലൈകോ, ജൻഔഷധി തുടങ്ങിയ സ്ഥാപനങ്ങളുടെ ഔട്ട് ലറ്റുകളിൽ നിന്ന് വാങ്ങാൻ അനുമതിയുണ്ട്.

എന്നാൽ ജൻഔഷധി അടക്കമുള്ള മുകളിൽ പറഞ്ഞ സപ്ലൈകോ, മാവേലിസ്റ്റോർ, കാരുണ്യ തുടങ്ങിയവയുടെ ഔട്ട് ലറ്റുകൾക്കും പിന്നീട് കൂട്ടിച്ചേർത്ത നീതി സ്റ്റോറുകളുടെ ഔട്ട് ലറ്റുകൾക്കും ചില്ലറ വിൽപനയ്ക്കുള്ള ലൈസൻസ് മാത്രമാണ് ഉള്ളത്. മൊത്ത വിൽപന



(Whole Sale) നുള്ള ലൈസൻസ് ഇല്ല. ഈ സാഹചര്യത്തിൽ ഈ വിഷയം ആരോഗ്യവകുപ്പ് ഡയറക്ടർ, ഡ്രഗ്സ് കൺട്രോളർ എന്നിവരുമായി ചർച്ച ചെയ്ത് റിപ്പോർട്ട് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സ്റ്റേറ്റ് റിസോഴ്സ് ഗ്രൂപ്പ് 2) തദ്ദേശസ്വയംഭരണ (ഡി.എ) വകുപ്പ്
--	---

18

**2.6 ഖണ്ഡിക 3.5**  
**ജലസ്രോതസ്സുകളുടെ പരിപാലനം**

കേരളത്തിലെ ജലസ്രോതസ്സുകൾ മലിനമാകുന്നത് നിയന്ത്രിക്കേണ്ടതുണ്ട്. ജലജന്യ രോഗങ്ങൾ ഉണ്ടാകാതിരിക്കുവാൻ ആരോഗ്യവകുപ്പും തദ്ദേശഭരണ സ്ഥാപനങ്ങളും മറ്റു ബന്ധപ്പെട്ട വകുപ്പുകളും ജാഗ്രതയും ഇടപെടലും നടത്തണം. തദ്ദേശഭരണ സ്ഥാപനങ്ങൾ നടത്തേണ്ട പ്രവർത്തനങ്ങൾ സംബന്ധിച്ച മാർഗ്ഗരേഖയും പ്രോട്ടോക്കോളും തദ്ദേശസ്വയംഭരണ വകുപ്പുമായി ചർച്ച ചെയ്ത് തയ്യാറാക്കി നൽകാൻ ആരോഗ്യവകുപ്പ് ഡയറക്ടറെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ആരോഗ്യ വകുപ്പ് 2) തദ്ദേശസ്വയംഭരണ (ഡബ്ല്യു.എം) വകുപ്പ്
--	--

19

**2.6 ഖണ്ഡിക 4.6**  
**ചെറുനിയൂർ ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 27.05.2024, 24.05.2024 എന്നീ തീയതികളിലെ കത്തുകളും ചെറുനിയൂർ സർവ്വീസ് സഹകരണ ബാങ്കിന്റെ 03.10.2022-ലെ 28-ാം നമ്പർ തീരുമാനവും അനുബന്ധമായി ചേർത്തിരിക്കുന്ന രേഖകളും (SRG/463/24 - CC/189/24)

**വിഷയം:-** അതിദരിദ്ര കുടുംബത്തിൽപ്പെട്ട ശ്രീമതി.രാധാമണിക്ക് വീടു നിർമ്മാണം പൂർത്തിയാക്കാൻ ധനസഹായം നൽകുന്നത് സംബന്ധിച്ച്

ചെറുനിയൂർ ഗ്രാമപഞ്ചായത്തിലെ ശ്രീമതി.രാധാമണി വലിയമൂലയിൽ എന്ന വ്യക്തി അതിദരിദ്ര്രുചിസ്റ്റിൽ ഉൾപ്പെട്ടതാണ്. 77 വയസ്സുള്ള ഇവർക്ക് മക്കൾ ഇല്ല. ഭർത്താവായ ശ്രീ രവീന്ദ്രനുമായി റെയിൽവെ പുറമ്പോക്കിലാണ് താമസം. 2018 -ൽ PMAY പദ്ധതിയിൽ ഇവർക്ക് വീടു നിർമ്മാണത്തിന് ധനസഹായമായി 4.00 ലക്ഷം രൂപ ലഭിച്ചു. മുഴുവൻ തുകയും കൈപ്പെറ്റിയെങ്കിലും വീടു നിർമ്മാണം പൂർത്തിയായില്ല. വീട് പൂർത്തീകരിക്കുന്നതിന് 2.50 ലക്ഷം രൂപ കൂടി വേണം.

വീടിന് തറ കെട്ടുന്നതിന് ഇവരുടെ പേരിലുള്ള 3 സെന്റ് സ്ഥലവും ബന്ധുവിന്റെ സ്ഥലവും ചെറുനിയൂർ സഹകരണ ബാങ്കിൽ ഈടുവെച്ച് ശ്രീ.രവീന്ദ്രൻ 50,000 രൂപ വായ്പ എടുത്തിരുന്നു. 3,124 രൂപ മാത്രമാണ് തിരികെ അടച്ചത്. ബാങ്ക് ജപ്തി നടപടി സ്വീകരിച്ചിട്ടുണ്ട്. ശ്രീ. രവീന്ദ്രൻ 2020-ൽ ട്രെയിൻ അപകടത്തിൽ മരണപ്പെട്ടു. പലിശ ഒഴിവാക്കി മുതൽ മാത്രം അടച്ചുകൊണ്ട് വായ്പ ക്ലോസ് ചെയ്യാൻ ബാങ്ക് ഭരണസമിതി 02.02.2024-ൽ തീരുമാനമെടുത്തിട്ടുണ്ട്. ബാങ്ക് വായ്പ നൽകുന്ന സമയത്ത് ശ്രീ.രവീന്ദ്രന് 70 വയസ്സായതിനാൽ സഹകരണ വകുപ്പിന്റെ റിസ്ക് ഫണ്ട് പദ്ധതിയിൽപ്പെടില്ല എങ്കിലും റിസ്ക് ഫണ്ട് നൽകണമെന്ന് സഹകരണ റിസ്ക് ഫണ്ട് ബോർഡ് സെക്രട്ടറിയോട് ആവശ്യപ്പെടാൻ ബാങ്ക് ഭരണസമിതി തീരുമാനിച്ചിട്ടുണ്ട്. ഈ സാഹചര്യത്തിൽ അതിദരിദ്ര വിഭാഗത്തിൽപ്പെട്ട കുടുംബമെന്ന നിലയിൽ വയറിംഗ് അടക്കം വീട് പൂർത്തീകരിക്കാനാവശ്യമായ 2.50 ലക്ഷം രൂപ നൽകാൻ അനുമതി നൽകണമെന്നതു സംബന്ധിച്ച്

**13.08.2024 -ലെ തീരുമാനം:-** ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2) തദ്ദേശസ്വയംഭരണ (ഡി.ഇ) വകുപ്പ്
--	--

2.6 ഖണ്ഡിക 4.23

**കുടുംബശ്രീ**

കുടുംബശ്രീ എക്സിക്യൂട്ടീവ് ഡയറക്ടറുടെ 25.05.2024 -ലെ 1152/D/2020/KSHO നമ്പർ കത്തും അനുബന്ധരേഖകളും സർക്കാർ ഫയലും (SRG/628/24 IA1/250/2022/LSGD)

വിഷയം:- കുടുംബശ്രീയുടെ കീഴിലുള്ള വിവിധ അപ്പാരൽ/ ചെറുകിട യൂണിറ്റുകളെ അംഗീകൃത ഏജൻസിയായി ഉൾപ്പെടുത്തുന്നതു സംബന്ധിച്ച്

മറ്റു സർക്കാർ/അർദ്ധ സർക്കാർ സ്ഥാപനങ്ങൾക്ക് കുടുംബശ്രീയുടെ തയ്യാർ യൂണിറ്റുകളിൽ നിന്ന് ഉല്പന്നങ്ങൾ ടെണ്ടർ കൂടാതെ വാങ്ങാൻ സ്റ്റോർ പർച്ചേസ് വകുപ്പിന്റെ 25.09.2021-ലെ 19/2021/SPD സർക്കാർ ഉത്തരവു പ്രകാരം അനുമതി നൽകിയിരുന്നു. ഈ ഉത്തരവിന്റെ കാലാവധി 01.07.2022-നു അവസാനിച്ചു. ഇതിന്റെ കാലാവധി ദീർഘിപ്പിച്ചു നൽകാൻ 18.06.2023-ൽ കുടുംബശ്രീ സർക്കാരിനോടാവശ്യപ്പെട്ടിരുന്നു. ആവശ്യം തദ്ദേശസ്വയംഭരണ വകുപ്പ് സ്റ്റോർ പർച്ചേസ് വകുപ്പിന് നൽകിയെങ്കിലും “തദ്ദേശസ്വയംഭരണ വകുപ്പിന് കീഴിൽ ഒരു മിഷൻ പ്രോജക്ടായി പ്രവർത്തിച്ചു വരുന്ന കുടുംബശ്രീ സ്റ്റോർ പർച്ചേസ് മാനുവലിലെ വ്യവസ്ഥകൾ പ്രകാരം ടെണ്ടർ ഇളവ് അനുവദനീയമായ സർക്കാർ/അർദ്ധ സർക്കാർ പൊതുമേഖലാ സ്ഥാപനങ്ങളുടെ കാറ്റഗറിയിൽപ്പെടുന്നതല്ല” എന്നുതടക്കമുള്ള കാരണങ്ങൾ ചൂണ്ടിക്കാട്ടി ആവശ്യം നിരസിച്ചു. എന്നാൽ ഇത്തരം കുടുംബശ്രീ യൂണിറ്റുകളെ അംഗീകൃത ഗവൺമെന്റ് ഏജൻസികളുടെ ലിസ്റ്റിൽ (Accredited Agencies) ഉൾപ്പെടുത്തുന്നതിന് ധനവകുപ്പുമായി ആലോചിച്ച് തദ്ദേശസ്വയംഭരണ വകുപ്പിന് തീരുമാനമെടുക്കാവുന്നതാണെന്ന് സ്റ്റോർ പർച്ചേസ് വകുപ്പ് അറിയിച്ചിട്ടുണ്ട്. ഇതിന്റെ അടിസ്ഥാനത്തിൽ സർക്കാർ/അർദ്ധ സർക്കാർ/പൊതുമേഖലാ സ്ഥാപനങ്ങൾക്ക് തയ്യാർ സംബന്ധമായ ജോലികൾ ടെണ്ടർ നടപടി കൂടാതെ കുടുംബശ്രീ തയ്യാർ യൂണിറ്റിന് നേരിട്ട് നൽകാൻ സാധിക്കുംവിധം ഇത്തരം സേവനങ്ങൾ നൽകുന്ന അംഗീകൃത ഗവൺമെന്റ് ഏജൻസികളുടെ ലിസ്റ്റിൽ (Accredited Agencies) കുടുംബശ്രീയെ ഉൾപ്പെടുത്തണമെന്നതു സംബന്ധിച്ച്. ഇതിന്മേൽ റിപ്പോർട്ടിനായി കില ഡയറക്ടർ ജനറലിനു നൽകി. ഇത് കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാൻ ഡയറക്ടർ ജനറൽ മറുപടി നൽകി. ഇതിന്റെ അടിസ്ഥാനത്തിൽ ഫയൽ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിരിക്കുന്നു.

13.08.2024 -ലെ തീരുമാനം:- കുടുംബശ്രീ യൂണിറ്റുകളുടെ പ്രവർത്തന പരിചയം, സാങ്കേതിക മേന്മ, ഉല്പന്നങ്ങളുടെ ഗുണമേന്മ എന്നിവ പരിശോധിച്ച് ഏതൊക്കെ കുടുംബശ്രീ യൂണിറ്റുകളെയാണ് ഇപ്രകാരം അക്രഡിറ്റഡ് ഏജൻസിയുടെ ലിസ്റ്റിൽ ഉൾപ്പെടുത്തേണ്ടതെന്ന് ലിസ്റ്റു സഹിതം നൽകാൻ കുടുംബശ്രീ എക്സിക്യൂട്ടീവ് ഡയറക്ടറു ചുമതലപ്പെടുത്തുന്നു. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ, കുടുംബശ്രീ 2) തദ്ദേശസ്വയംഭരണ (ഐ.എ) വകുപ്പ്
--	---

3. പൊതുവിഷയം

4. പ്രത്യേക വിഷയം

ബഹു. തദ്ദേശസ്വയംഭരണ വകുപ്പ് - എക്സൈസ് - പാർലമെന്ററികാര്യ വകുപ്പ് മന്ത്രി ജില്ലകളിൽ നടത്തിയ അദാലത്തിൽ കോഓർഡിനേഷൻ കമ്മിറ്റി പരിഗണിക്കേണ്ട വിഷയങ്ങൾ (ക്രമനമ്പർ 4.1 മുതൽ 4.12 വരെ)

4.1 ചെമ്മനാട് ഗ്രാമപഞ്ചായത്ത് (അദാലത്ത്)

ബഹു.മന്ത്രി 03.09.2024-ന് കാസർഗോഡ് ജില്ലയിൽ നടത്തിയ തദ്ദേശ അദാലത്തിലെ തീരുമാനവും കാസർഗോഡ് ജില്ലാ പ്ലാനിംഗ് ഓഫീസറുടെ 15.06.2024 -ലെ കത്തും ചെമ്മനാട് ഗ്രാമപഞ്ചായത്ത് പ്രസിഡന്റ്/ സെക്രട്ടറിയുടെ 24.05.2024-ലെ SC3/4040/24-ാം നമ്പർ കത്തും പ്രിൻസിപ്പൽ ഡയറക്ടറുടെ 17.09.2024-ലെ LSGD/PD/32321/2024 - DPLA 1 നമ്പർ കത്തും അനുബന്ധരേഖകളും (SRG/571/24 - CC/337/24)

വിഷയം:- കോട്ടരവം വളപ്പോത്ത് KSTP റോഡിനു കിഴക്കുവശം റോഡ് നവീകരണം

പ്രോ.നം: 449/23	അടങ്കൽ	5,00,000 രൂപ (തനത് ഫണ്ട്)
പേര്	കോട്ടരവം വളപ്പോത്ത് KSTP റോഡിനു കിഴക്കുവശം റോഡ് നവീകരണം	

കാസർഗോഡ്-കാഞ്ഞങ്ങാട് KSTP റോഡിന്റെ പാർശ്വഭാഗത്ത് PWD യുടെ ഉടമസ്ഥതയിലുള്ള കുന്നം പ്രദേശത്ത് റോഡ് നിർമ്മിക്കുന്നതിന് 2022-23-ൽ പ്രോജക്ട് ഏറ്റെടുത്തിരുന്നു. ഇവിടെ റോഡ് നിർമ്മിക്കാൻ പൊതുമരാമത്ത് വകുപ്പ് NOC നൽകിയിരുന്നു. ഗ്രാമപഞ്ചായത്ത് എഞ്ചിനീയർ എസ്റ്റിമേറ്റ് തയ്യാറാക്കി സാങ്കേതികാനുമതി നേടി ടെണ്ടറിലൂടെ കരാറുകാരനെ കണ്ടെത്തി പ്രവൃത്തി തുടങ്ങി. നിർമ്മാണം പകുതിയായെങ്കിലും പ്രവൃത്തി നടപ്പാക്കുന്നത് PWD സ്ഥലത്തായതിനാൽ ചെക്ക് മെഷർമെന്റ് ചെയ്യാൻ കഴിയില്ല എന്നറിയിച്ചുകൊണ്ട് അസിസ്റ്റന്റ് എക്സിക്യൂട്ടീവ് എഞ്ചിനീയർ പ്രവൃത്തി തടസ്സപ്പെടുത്തി. 30 കുടുംബങ്ങൾക്ക് പ്രയോജനപ്പെടുന്നതാണ് നിർദ്ദിഷ്ട മൺറോഡ്. നടപടിക്രമങ്ങളെല്ലാം പൂർത്തിയാക്കി പ്രവൃത്തി പകുതിയായതിന് ശേഷമാണ് അസിസ്റ്റന്റ് എക്സിക്യൂട്ടീവ് എഞ്ചിനീയർ തടസ്സവാദമുന്നയിച്ചത് എന്ന് ചൂണ്ടിക്കാണിച്ചുകൊണ്ട് റോഡ് നിർമ്മാണം പൂർത്തിയാക്കാൻ അനുമതി ആവശ്യപ്പെട്ടിരിക്കുന്നു.

22

**4.2 പള്ളിപ്പാട് ഗ്രാമപഞ്ചായത്ത് (അദാലത്ത്)**

പള്ളിപ്പാട് ഗ്രാമപഞ്ചായത്ത് പ്രസിഡന്റിന്റെ 19.08.2024-ലെ SC - 1/995/23-ാം നമ്പർ കത്തും അനുബന്ധരേഖകളും (SRG/789/24)

വിഷയം:- ലൈഫ് പദ്ധതി പ്രകാരം ഫ്ലാറ്റു നിർമ്മിക്കുന്നതിനു പകരം ക്ലസ്റ്റർ ഹോമുകൾ നിർമ്മിക്കുന്നതു സംബന്ധിച്ച്

ലൈഫ് 2020 പദ്ധതിയിൽ 112 കുടുംബങ്ങളും ലൈഫ് ഫേസ് III ൽ 30 കുടുംബങ്ങളും ഉൾപ്പെടെ 142 പേർ ഭൂരഹിത ഭവന ലിസ്റ്റിൽ ഉണ്ട്. ഈ ലിസ്റ്റിൽ നിന്ന് 42 കുടുംബങ്ങൾക്ക് പാർപ്പിട സമൃദ്ധ്യം നിർമ്മിക്കുന്നതിനുവേണ്ടി ഗ്രാമപഞ്ചായത്തിന്റെ ഉടമസ്ഥതയിലുള്ള 50 സെന്റ് സ്ഥലം ലൈഫ് മിഷൻ വിട്ടു നൽകിയിരുന്നു. എന്നാൽ റോഡിന് മതിയായ വീതി ഇല്ലാത്തതിനാൽ അഗ്നിരക്ഷാസേനയുടെ NOC ലഭിച്ചില്ല. റോഡിന് വീതി കൂട്ടുന്നതിന് സ്ഥലം ഏറ്റെടുക്കാൻ കഴിയില്ല. അതിനാൽ ഭവനസമൃദ്ധ്യത്തിനു പകരം ക്ലസ്റ്റർ ഹോമുകൾ നിർമ്മിക്കുന്നതിന് ഉദ്ദേശിക്കുന്നു. ഇതിനായി ലൈഫ് മിഷൻ ജില്ലാ കോഓർഡിനേറ്റർ ആവശ്യപ്പെട്ട പ്രകാരം ഗ്രാമപഞ്ചായത്തിന്റെ ഉടമസ്ഥതയിലുള്ള 14 സെന്റ് സ്ഥലം കൂടി ലൈഫ് മിഷൻ നൽകാൻ ഗ്രാമപഞ്ചായത്ത് 21.01.2024 ൽ ഭരണസമിതി തീരുമാനമെടുത്തിട്ടുണ്ട്. ഈ വിവരം 02.02.2024-ൽ ലൈഫ് ചീഫ് എക്സിക്യൂട്ടീവ് ഓഫീസറെ അറിയിച്ചിട്ടുണ്ട്. ഇതു സംബന്ധിച്ച് സർക്കാർ തലത്തിൽ തീരുമാനമൊന്നുമായില്ല. അതിനാൽ കാലതാമസമൊഴിവാക്കി ക്ലസ്റ്റർ ഹോം നിർമ്മിക്കാൻ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

23

**4.3 കുമളി ഗ്രാമപഞ്ചായത്ത് (അദാലത്ത്)**

കുമളി ഗ്രാമപഞ്ചായത്ത് വൈസ് പ്രസിഡന്റ് - ബഹു.തദ്ദേശസ്വയംഭരണ-എക്സൈസ് - പാർലമെന്ററികാര്യ വകുപ്പ് മന്ത്രി 30.08.2024നു നടത്തിയ കുമളി ജില്ലാതല അദാലത്തിൽ നൽകിയ കത്തും (Online) അനുബന്ധ കുറിപ്പുകളും ഡോക്ടർ നമ്പർ PLIDK 10619000029 (SRG/808/24)

വിഷയം:- ഹൈറേഞ്ച് മേഖലയിൽ വയോജനങ്ങൾക്ക് കമ്പിളി പുതപ്പ് നൽകുന്നത് സംബന്ധിച്ച്

പതിമൂന്നാം പഞ്ചവൽസര പദ്ധതി മാർഗ്ഗരേഖ പ്രകാരം (14.02.2018-ലെ 22/2018/തസ്വഭവ നമ്പർ സർക്കാർ ഉത്തരവ്) ഇടുക്കി, വയനാട് ജില്ലകളിലെ വൃദ്ധർക്ക്

കമ്പിളി വാങ്ങി നൽകാൻ അനുമതിയുണ്ടായിരുന്നു. എന്നാൽ പതിനാലാം പഞ്ചവൽസര പദ്ധതി സബ്സിഡി-ധനസഹായ മാർഗ്ഗരേഖ പ്രകാരം (28.05.2022-ലെ 115/2022/തസ്വഭവ നമ്പർ സർക്കാർ ഉത്തരവ്) കമ്പിളി വാങ്ങി നൽകുന്നതിനെ സംബന്ധിച്ച് പരാമർശമില്ല. അതിനാൽ ഇടുക്കി, വയനാട് ജില്ലകളിലെ നിർദ്ധനരായ ജനങ്ങൾക്ക് കമ്പിളി പുരപ്പ് നൽകുന്നതിന് അനുമതി ആവശ്യപ്പെട്ടിരിക്കുന്നു.

24

**4.4 കൊല്ലം ജില്ലാ പഞ്ചായത്ത് (അദാലത്ത്)**

ബഹു.മന്ത്രി കൊല്ലം ജില്ലയിൽ 23.08.2024-നു നടത്തിയ തദ്ദേശ അദാലത്തിൽ കൊല്ലം ജില്ലാ പഞ്ചായത്ത് പ്രസിഡന്റ് 23.08.2024-ലെ CA1/2022-ാം നമ്പർ പ്രകാരം നൽകിയ കത്തും തിരുവിതാംകൂർ ദേവസ്വം ബോർഡ് സെക്രട്ടറിയുടെ 25.07.2024-ലെ ROC/9299/23/M നമ്പർ ഉത്തരവും (SRG/806/24)

വിഷയം:- തിരുവിതാംകൂർ ദേവസ്വം ബോർഡിന്റെ സ്ഥലത്ത് വഴിയോര വിശ്രമ കേന്ദ്രം സ്ഥാപിക്കുന്നതു സംബന്ധിച്ച്

കൊല്ലം ജില്ലാ പഞ്ചായത്ത് 'തണ്ണീർ പന്തൽ' എന്ന പേരിൽ ടേക്ക് എ ബ്രേക്ക് മാതൃകയിൽ വഴിയോര വിശ്രമകേന്ദ്രം നിർമ്മിക്കുന്ന പദ്ധതി നടപ്പാക്കുന്നുണ്ട്. തിരുവിതാംകൂർ ദേവസ്വം ബോർഡിന്റെ ഉടമസ്ഥതയിലുള്ള കൊല്ലം കുളത്തുപുഴ ശ്രീധർമ്മ ശാസ്താക്ഷേത്രത്തിനോട് ചേർന്നുള്ള സ്ഥലത്ത് വഴിയോര വിശ്രമകേന്ദ്രം സ്ഥാപിക്കുന്നതിന് ഉദ്ദേശിക്കുന്നു. ഇതിന് ദേവസ്വം ബോർഡ് 25.07.2024-ൽ അനുമതി നൽകിയിട്ടുണ്ട്. വഴിയോര വിശ്രമകേന്ദ്രത്തിനോടനുബന്ധിച്ച് നിർമ്മിക്കുന്ന കഫത്തേരിയ ലേലം ചെയ്യുമ്പോൾ ലേല തുകയുടെ 50 ശതമാനം 15 വർഷത്തേക്ക് ജില്ലാ പഞ്ചായത്തിനു നൽകാൻ ദേവസ്വം ബോർഡ് തീരുമാനിച്ചിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

25

**4.5 കൊറ്റനാട് ഗ്രാമപഞ്ചായത്ത് (അദാലത്ത്)**

ബഹു.മന്ത്രി 10.09.2024-ന് പത്തനംതിട്ടയിൽ നടത്തിയ ജില്ലാതല തദ്ദേശ അദാലത്തിൽ ശ്രീ രാജേഷ് ഡി. നായർ നൽകിയ കത്തും സർക്കാരിന്റെ 18.09.2024-ലെ LSGD/PD1/32761/2024 - DPCA1 നമ്പർ കത്തും (SRG/849/24 )

വിഷയം:- പട്ടയം ലഭിച്ചിട്ടില്ലാത്തവർക്ക് ജനകീയാസൂത്രണ പദ്ധതി പ്രകാരം സബ്സിഡി/ധനസഹായം നൽകുന്നത് സംബന്ധിച്ച്

കൊറ്റനാട് ഗ്രാമപഞ്ചായത്തിലെ 2, 3, 4 വാർഡുകളിലെ 512 കർഷകരുടെ ഭൂമിക്ക് പട്ടയം ലഭിച്ചിട്ടില്ല. അതിനാൽ ഇവർക്ക് ജനകീയാസൂത്രണ പദ്ധതി പ്രകാരം കൃഷി, മൃഗസംരക്ഷണം, ഭവന നിർമ്മാണം തുടങ്ങിയവയ്ക്ക് ധനസഹായം ലഭിക്കുന്നില്ല. അഞ്ചു തലമുറയായി വനപരിധിക്ക് പുറത്ത് താമസിക്കുന്ന ഇവർക്ക് മാനദണ്ഡങ്ങളിൽ ഇളവു വരുത്തി എല്ലാവിധ ആനുകൂല്യങ്ങളും നൽകണമെന്നാവശ്യപ്പെട്ടിരിക്കുന്നു.

26

**4.6 നാറാത്ത് ഗ്രാമപഞ്ചായത്ത് (അദാലത്ത്)**

ബഹു.മന്ത്രി 02.09.2024-ൽ കണ്ണൂർ ജില്ലയിൽ നടത്തിയ ജില്ലാതല അദാലത്തിൽ ശ്രീ.അഷിൻ, അഷിൻ വില്ല, കണ്ണാടി പറമ്പ എന്ന വ്യക്തി നൽകിയ കത്ത് (SRG/850/24)

വിഷയം:- സെറിബ്രൽ പാൾസി ബാധിച്ച വ്യക്തിക്ക് ഡയപ്പർ നൽകുന്നത് സംബന്ധിച്ച്.

ശ്രീ അഷിൻ, അഷിൻ വില്ല, കണ്ണാടിപറമ്പ എന്ന വ്യക്തിയുടെ സഹോദരി സെറിബ്രൽ പാഴ്സി ബാധിച്ച ഭിന്നശേഷിക്കാരിയാണ്. ഈ കുട്ടിക്ക് സ്കൂളിൽ പോകുമ്പോഴും മറ്റും ഉപയോഗിക്കുന്നതിന് ഡയപ്പർ വാങ്ങി നൽകണമെന്നതാണ് ആവശ്യം. ഇത് മാർഗ്ഗരേഖയിൽ ഇല്ലാത്തതിനാൽ അനുമതി നൽകണമെന്ന ആവശ്യം അദാലത്തിൽ നൽകിയിരുന്നു.

**4.7 മുഹമ്മ ഗ്രാമപഞ്ചായത്ത് (അദാലത്ത്)**

ബഹു.മന്ത്രി ആലപ്പുഴ ജില്ലയിൽ 22.08.2024 നു നടത്തിയ അദാലത്തിൽ മുഹമ്മ ഗ്രാമപഞ്ചായത്ത് ആരോഗ്യ - വിദ്യാഭ്യാസ സ്റ്റാന്റിംഗ് കമ്മിറ്റി ചെയർമാൻ നൽകിയ കത്തും പ്രിൻസിപ്പൽ ഡയറക്ടറുടെ 23.09.2024-ലെ LSGD/PD/33308/2024 - DPC A-1 നമ്പർ കത്തും (SRG/788/24)

വിഷയം:- വൃക്കരോഗികൾക്ക് ഡയാലിസിസിനു നൽകുന്ന ധനസഹായം രോഗികളുടെ യാത്രാ ചെലവിനു നൽകാൻ അനുമതി സംബന്ധിച്ച്  
മാർഗ്ഗരേഖ പ്രകാരം വൃക്കരോഗികൾക്ക് ഡയാലിസിസിന് പ്രതിമാസം 4000 രൂപ നൽകുന്നതിന് അനുമതിയുണ്ട്. ഈ തുക രോഗികളുടെ യാത്രാ ചെലവിന് ഉപയോഗിക്കാൻ അനുമതി നൽകണമെന്ന് ആവശ്യപ്പെട്ടിരിക്കുന്നു.

**4.8 കോഴിക്കോട് കോർപ്പറേഷൻ (അദാലത്ത്)**

ബഹു.മന്ത്രി കോഴിക്കോട് കോർപ്പറേഷനിൽ നടത്തിയ തദ്ദേശ അദാലത്തിൽ കോഴിക്കോട് കോർപ്പറേഷൻ നികുതി അപ്പീൽ സ്ഥിരം സമിതി ചെയർമാൻ നൽകിയ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 18.09.2024-ലെ LSGD/PD/32779/2024-ാം നമ്പർ കത്തും. (SRG/856/24 )

വിഷയം:- കോഴിക്കോട് കോർപ്പറേഷൻ കൗൺസിലർമാർക്ക് ടാബ് വാങ്ങി നൽകുന്നത് സംബന്ധിച്ച്

കോഴിക്കോട് കോർപ്പറേഷൻ കൗൺസിലിന്റേയും സ്റ്റാന്റിംഗ് കമ്മിറ്റികളുടെയും പരിഗണനയ്ക്ക് വരുന്ന അജണ്ടകൾ കെ-സ്മാർട്ട് ആപ്ലിക്കേഷനിൽ ഓൺലൈനായാണ് കൗൺസിലർമാർക്ക് നൽകുന്നത്. ഇതോടൊപ്പം പ്രിൻ്റഡ് കോപ്പിയും നൽകും. സ്മാർട്ട് ഫോൺ ഉപയോഗിച്ചാണ് ഓൺ ലൈൻ അജണ്ടകൾ അംഗങ്ങൾ വായിക്കുന്നത്. ഇതിനു പകരം അജണ്ടകൾ വായിക്കുന്നതിന് അംഗങ്ങൾക്ക് ടാബ് വാങ്ങി നൽകണമെന്നാവശ്യപ്പെട്ടിരിക്കുന്നു. ഇതുവഴി പ്രിൻ്റഡ് ചെലവ് കുറയ്ക്കാമെന്ന് അറിയിച്ചിട്ടുണ്ട്. ഒരു ടാബിന് 13,000 രൂപ ചെലവിൽ 75 അംഗങ്ങൾക്ക് വാങ്ങി നൽകാനാണ് ഉദ്ദേശിക്കുന്നത്.

**4.9 ഭവന രഹിതരായ അതിദരിദ്ര കുടുംബങ്ങൾക്ക് വീടിനു വാടക (അദാലത്ത്)**

തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 21.07.2024-ലെ LSGD/PD/6484/2024 - EPEP1 നമ്പർ കത്തും IA1/137/24/LSGD നമ്പർ സർക്കാർ ഫയലും 06.09.2024-ലെ 1636/2024/LSGD നമ്പർ സർക്കാർ ഉത്തരവും (SRG/ 753/24, IA1/137/24/തസ്വഭവ)

വിഷയം:- ഭവന രഹിതരായ അതിദരിദ്ര കുടുംബങ്ങൾക്ക് വീടിനു വാടക നൽകുന്നത് സംബന്ധിച്ച്.

അതിദരിദ്ര ലിസ്റ്റിൽ ഉൾപ്പെട്ടവരിൽ ചിലർ ഭവനരഹിതരാണ്. ഇത്തരം കുടുംബങ്ങളുടെ മൈക്രോ പ്ലാൻ പ്രകാരം വീടു നൽകുന്നതുവരെ അവർക്ക് താമസ സൗകര്യം ഒരുക്കുന്നതിന് വീടുകൾ/കെട്ടിടങ്ങൾ വാടകയ്ക്ക് എടുക്കുന്നതിന് ധനസഹായം നൽകണമെന്ന് തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ ആവശ്യപ്പെട്ടിരുന്നു. ഇതിന്റെ അടിസ്ഥാനത്തിൽ അതിദാരിദ്ര നിർണ്ണയ പ്രക്രിയയിലൂടെ തയ്യാറാക്കിയ മൈക്രോ പ്ലാനിൽ ഉൾപ്പെട്ട ഭവനരഹിതരായ അതിദരിദ്ര കുടുംബങ്ങൾക്ക് വീട് ലഭ്യമാകുന്നതുവരെ താമസ സൗകര്യം ഒരുക്കുന്നതിനായി വീടുകൾ /കെട്ടിടങ്ങൾ വാടകയ്ക്ക് എടുക്കുന്നതിന് താഴെപ്പറയുന്ന നിരക്കിൽ വാടക നൽകാൻ സർക്കാർ ഉത്തരവായിട്ടുണ്ട്. ഗ്രാമപഞ്ചായത്തുകളിൽ പരമാവധി 5000 രൂപയും മുനിസിപ്പാലിറ്റികളിൽ പരമാവധി 7000 രൂപയും കോർപ്പറേഷനുകളിൽ പരമാവധി 8000 രൂപയും വീട് വാടകയിനത്തിൽ നൽകാൻ 06.09.2024-ലെ 1636/2024/LSGD നമ്പർ പ്രകാരം സർക്കാർ ഉത്തരവായിട്ടുണ്ട്. ഇതിനുള്ള വിഹിതം പദ്ധതി വിഹിതം, തനത് ഫണ്ട്, സ്റ്റോൺസർഷിപ്പ് മുഖേന കണ്ടെത്തണമെന്നാണ് നിർദ്ദേശം. ഇതിന് സാധ്യകരണം നൽകണമെന്ന് വകുപ്പിൽ നിന്ന് ആവശ്യപ്പെട്ടിരിക്കുന്നു.

30

**4.10 ശാസ്ത്രാനുബന്ധ റിപ്പോർട്ട് പരിശോധന (അഭിപ്രായം)**

ബഹു. മന്ത്രി 23.08.2024-നു കൊല്ലം ജില്ലയിൽ നടത്തിയ ജില്ലാതല അഭിപ്രായം ഫയൽ നം IVO-1-91/24 (SRG/807/24)

വിഷയം:- ശാസ്ത്രാനുബന്ധ റിപ്പോർട്ട് പരിശോധനയുടെ ഉടമസ്ഥതയിലുള്ള കെട്ടിടത്തിൽ വാടകയ്ക്ക് പ്രവർത്തിക്കുന്ന ശുരനാട് മഹിളാ വ്യവസായ സഹകരണസംഘം നടത്തിയ അറ്റകുറ്റപ്പണിയുടെ ചെലവ് നൽകുന്നത് സംബന്ധിച്ച്

ശാസ്ത്രാനുബന്ധ റിപ്പോർട്ട് പരിശോധനയുടെ ഉടമസ്ഥതയിലുള്ള ശുരനാട് ഗ്രാമപഞ്ചായത്ത് പരിധിയിലെ 2/10-ാം നമ്പർ കെട്ടിടം ശുരനാട് മഹിളാ വ്യവസായ സഹകരണസംഘത്തിന് വാടകയ്ക്ക് നൽകിയിട്ടുണ്ട്. ചുറ്റുമുള്ള കെട്ടിടങ്ങളിലെ പീഡബ്ലഡി റോഡിന്റെ വികസനവുമായി ബന്ധപ്പെട്ട് റോഡിലേയ്ക്ക് ഇറങ്ങി നിന്നിരുന്ന ഭാഗങ്ങൾ മുകളിൽ പറഞ്ഞ സഹകരണസംഘം പൊളിച്ചുമാറ്റി. പിന്നീട് ഈ കെട്ടിടത്തിന് മറ്റു പുനർ നിർമ്മാണവും സംഘം തന്നെ നടത്തി. പുറമ്പോക്കിലുള്ള ഭാഗം പൊളിച്ചു മാറ്റുന്നതിന് റിപ്പോർട്ട് പരിശോധനാ തീരുമാനമെടുത്ത് റിപ്പോർട്ട് പരിശോധന സെക്രട്ടറിയെ ചുമതലപ്പെടുത്തിയിരുന്നു. ഇതിനുള്ള ചെലവ് റിപ്പോർട്ട് പരിശോധനയിൽ നിന്നും നൽകുന്നതിന് തീരുമാനിച്ചിരുന്നു. കെട്ടിടഭാഗങ്ങൾ പൊളിച്ചു മാറ്റിയതിന് 46,050 രൂപയും പുനർ നിർമ്മാണത്തിന് 1,18,500 രൂപയും (അകെ 1,64,550 രൂപ) മുകളിൽ പറഞ്ഞ സംഘത്തിന് ചെലവായിട്ടുണ്ട്. ഈ തുക റിപ്പോർട്ട് പരിശോധനയിൽ നിന്നും നൽകണമെന്നാവശ്യപ്പെട്ടിരിക്കുന്നു.

31

**4.11 പുതിയ ഗ്രാമപഞ്ചായത്ത് (അഭിപ്രായം)**

ബഹു.മന്ത്രി 03.09.2024-ന് കാസർഗോഡ് ജില്ലയിൽ നടത്തിയ തദ്ദേശ അഭിപ്രായത്തിൽ പുതിയ ഗ്രാമപഞ്ചായത്ത് ആരോഗ്യ - വിദ്യാഭ്യാസ സ്റ്റാന്റിംഗ് കമ്മിറ്റി ചെയർമാൻ നൽകിയ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 19.09.2024-ലെ LSGD/PD/32657/24/DPLA3 നമ്പർ കത്തും (SRG/851/24)

വിഷയം:- നോൺറോഡ് മെയിന്റനൻസ് ഗ്രാന്റ് ഉപയോഗിച്ച് ഗ്രാമപഞ്ചായത്തിന്റെ തനത് ആസ്തികളുടെ അറ്റകുറ്റപ്പണി നടത്തുന്നതിന് അനുമതി സംബന്ധിച്ച്

പുതിയ ഗ്രാമപഞ്ചായത്തിന്റെ ബസ് കാത്തിരിപ്പു കേന്ദ്രങ്ങളുടെ അറ്റകുറ്റപ്പണി ചെയ്യുന്നതിന് നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി നൽകണമെന്ന് ആരോഗ്യ - വിദ്യാഭ്യാസ സ്റ്റാന്റിംഗ് കമ്മിറ്റി ചെയർമാൻ ആവശ്യപ്പെട്ടിരിക്കുന്നു. മാർഗ്ഗരേഖ പ്രകാരം തദ്ദേശഭരണ സ്ഥാപനങ്ങൾക്ക് കൈമാറ്റം ചെയ്ത സ്ഥാപനങ്ങളുടെ മെയിന്റനൻസിനാണ് നോൺറോഡ് മെയിന്റനൻസ് ഗ്രാന്റ് ഉപയോഗിക്കാവുന്നത്. എന്നാൽ കൈമാറ്റം ചെയ്ത സ്ഥാപനങ്ങളുടെ അറ്റകുറ്റപ്പണിയടക്കമുള്ള പ്രവൃത്തികൾ ചെയ്യാതിനുശേഷം മിച്ചമുള്ള തുക തദ്ദേശഭരണ സ്ഥാപനങ്ങളുടെ തനത് ആസ്തികളുടെ അറ്റകുറ്റപ്പണിക്കും മറ്റും ഉപയോഗിക്കാൻ കഴിയുംവിധം മാർഗ്ഗരേഖയിൽ മാറ്റം കൊണ്ടുവരണമെന്ന നിർദ്ദേശം അഭിപ്രായത്തിൽ ഉണ്ടായി. ഇതു സംബന്ധിച്ച് കോർഡിനേഷൻ കമ്മിറ്റിയുടെ തീരുമാനം

32

**4.12 കോഴിക്കോട് ജില്ലാ പഞ്ചായത്ത് (അഭിപ്രായം)**

ബഹു.മന്ത്രിയുടെ കോഴിക്കോട് ജില്ലയിൽ 06.09.2024-നു നടത്തിയ തദ്ദേശ അഭിപ്രായത്തിന്റെ ഉദയം ചാരിറ്റബിൾ സൊസൈറ്റിക്കും കോഴിക്കോട് ജില്ലാ പഞ്ചായത്തിനും വേണ്ടി നൽകിയ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 18.09.2024-ലെ LSGD/PD/32570/2024 - DPLA - A1 നമ്പർ കത്തും അനുബന്ധരേഖകളും (SRG/857/24)

വിഷയം:- ഉദയം ചാരിറ്റബിൾ സൊസൈറ്റിയുടെ പ്രവർത്തനത്തിന് തദ്ദേശഭരണ സ്ഥാപനങ്ങളിൽ നിന്ന് ധനസഹായം നൽകണമെന്നതു സംബന്ധിച്ച്

കോഴിക്കോട് ജില്ലയിൽ ജില്ലാ കളക്ടർ ചെയർമാൻ ആയി ഉദയം ചാരിറ്റബിൾ സൊസൈറ്റി പ്രവർത്തിക്കുന്നു. തെരുവിൽ ജീവിക്കുന്നവരെ പുനരധിവാസിപ്പിക്കുക എന്നതാണ് സൊസൈറ്റിയുടെ ലക്ഷ്യം. പല സംഘടനകളുടെയും വ്യക്തികളുടെയും സഹായം ഇതിനായി

ലഭിക്കുന്നു. ഒപ്പം ജില്ലാ പഞ്ചായത്തും കോർപ്പറേഷനും പ്രധാന പങ്കാളിത്തം വഹിച്ചുകൊണ്ട് മറ്റ് തദ്ദേശഭരണ സ്ഥാപനങ്ങളുടെ കൂടി സഹകരണത്തോടെയാണ് സൊസൈറ്റി പ്രവർത്തിക്കുന്നത്. വിവിധ സ്കൂളുകളിലും തെരുവുകളിലും ജീവിക്കുന്നവരെ മാറ്റിപ്പാർപ്പിക്കുക, അവരുടെ ശാരീരിക മാനസികാരോഗ്യം മെച്ചപ്പെടുത്തുക, തിരിച്ചറിയൽ കാർഡ് നൽകുക, നൈപുണ്യ പരിശീലനം, സ്വന്തം വീട്ടിലേക്ക് തിരികെ പോകാൻ സൗകര്യമൊരുക്കുക, ഭക്ഷണം നൽകുക തുടങ്ങിയവയാണ് പ്രവർത്തനങ്ങൾ. 3 ഉദയം ഹോമുകളിലായി 240 ആളുകളെ പുനരധിവാസിപ്പിച്ചിരിക്കുന്നു. ഒരാൾക്ക് ഭക്ഷണത്തിന് 110 രൂപാ നിരക്കിൽ 240 പേർക്ക് ഒരു മാസം 7,92,000 രൂപ വേണം. ഇപ്പോൾ തുക കണ്ടെത്താൻ ബുദ്ധിമുട്ടുന്നു. അതിനാൽ 2024 സെപ്റ്റംബർ മാസം മുതൽ 12 മാസത്തേയ്ക്ക് സാമ്പത്തിക സഹായം നൽകണമെന്ന് ഉദയം ചാരിറ്റബിൾ സൊസൈറ്റി കോഴിക്കോട് ജില്ലാ പഞ്ചായത്തിനോടാവശ്യപ്പെട്ടിരിക്കുന്നു. ജില്ലയിലെ എല്ലാ തദ്ദേശഭരണ സ്ഥാപനങ്ങൾക്കും (ത്രിതല തദ്ദേശഭരണ സ്ഥാപനങ്ങളും കോർപ്പറേഷനടക്കമുള്ള നഗരസഭകളും) ഇതിനായി സഹായം നൽകാൻ അനുമതി നൽകണമെന്നതാണ് ആവശ്യം.

33

**4.13 മുതുവല്ലൂർ ഗ്രാമപഞ്ചായത്ത് (അദാലത്ത്)**

ബഹു.മന്ത്രി മലപ്പുറം ജില്ലയിൽ 05.09.2024 ന് നടത്തിയ തദ്ദേശ അദാലത്ത് തീരുമാനവും മലപ്പുറം ജില്ലാ പ്ലാനിംഗ് ഓഫീസറുടെ 24.09.2024-ലെ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 27.09.2024-ലെ LSGD/PD/33537/2024- DPLC3 നമ്പർ കത്തും അനുബന്ധരേഖകളും (SRG/ 864/24 -CC /540/24)

വിഷയം:- അതിദരിദ്ര കുടുംബത്തിൽപ്പെട്ട വ്യക്തിക്ക് ഭവന നിർമ്മാണത്തിന് ധനസഹായം നൽകുന്നത് സംബന്ധിച്ച്

മുതുവല്ലൂർ ഗ്രാമപഞ്ചായത്തിലെ 6-ാം വാർഡിൽ അതിദരിദ്ര ലിസ്റ്റിലെ കുടുംബത്തിൽപ്പെട്ട ശ്രീമതി.മാലതി, പൂക്കോട്ട് പുറായ് വിളയിൽ എന്ന വ്യക്തിയുടെ വീട് 2023 ഒക്ടോബർ മാസത്തിലെ ശക്തമായ മഴയിൽ പൂർണ്ണമായും തകർന്നു. വില്ലേജ് എക്സിറ്റൻഷൻ ഓഫീസർ ഇതു പരിശോധിക്കുകയും വീട് പൂർണ്ണമായും തകർന്നെന്നും ലൈഫ് ഭവന ലിസ്റ്റിൽ ഉൾപ്പെടുത്തി വീട് അനുവദിക്കാവുന്നതാണെന്നും റിപ്പോർട്ട് നൽകിയിട്ടുണ്ട്. ദുർബല വിഭാഗമായ പട്ടികജാതി കള്ളാടി വിഭാഗത്തിൽപ്പെട്ട ഈ വ്യക്തി വിധവയാണ്. മക്കളില്ല. ഇവർക്ക് വീടു നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

34

**4.14 മുളക്കുഴ ഗ്രാമപഞ്ചായത്ത് (അദാലത്ത്)**

ആലപ്പുഴ ജില്ലാ പ്ലാനിംഗ് ഓഫീസറുടെ 23.08.2024-ലെ കത്തും മുളക്കുഴ ഗ്രാമപഞ്ചായത്ത് ഭരണസമിതിയുടെ 14.08.2024-ലെ 1(1) -ാം നമ്പർ തീരുമാനവും മുളക്കുഴ ഗ്രാമപഞ്ചായത്ത് പ്രസിഡന്റിന്റെ 400428/DPDC02/general/2024/6106 (1) -ാം നമ്പർ കത്തും (SRG/ 894/24 - CC /503/24, SRG/ 890/24)

വിഷയം:- വീട് മെയിന്റനൻസിന് ധനസഹായം നൽകുന്നത് സംബന്ധിച്ച്

പ്രോ.നം: 232/25	അടങ്കൽ	15,00,000 രൂപ
		തനത് ഫണ്ട്
പേര്	പൂതംകുന്ന് കോളനി സമഗ്ര വികസനം - വീട് മെയിന്റനൻസ്	

മുളക്കുഴ ഗ്രാമപഞ്ചായത്തിലെ പതിനൊന്നാം വാർഡിലെ പൂതംകുന്ന് നഗറിൽ സമഗ്ര വികസനത്തിന് വിവിധ പ്രോജക്ടുകൾ എടുത്തിട്ടുണ്ട്. ഇതിന്റെ ഭാഗമായി നഗറിലെ പൊതു വിഭാഗത്തിൽപ്പെട്ട 10 കുടുംബങ്ങൾക്ക് വീട് മെയിന്റനൻസിന് 1.50 ലക്ഷം രൂപ വീതം നൽകാൻ അനുമതി ആവശ്യപ്പെട്ടിരിക്കുന്നു.

35

**4.15 കുമളി ഗ്രാമപഞ്ചായത്ത് (അദാലത്ത്)**

സർക്കാരിന്റെ 28.09.2024- ലെ da1/360/2024-ാം നമ്പർ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 17.09.2024-ലെ LSGD/PD/32426/2024 - DPLA1 നമ്പർ കത്തും കുമളി

ഗ്രാമപഞ്ചായത്ത് വൈസ് പ്രസിഡന്റ് 30.08.2024-ൽ കമളി ജില്ലയിൽ നടന്ന തദ്ദേശ അദാലത്തിൽ നൽകിയ കത്തും (SRG/ 889/24)

വിഷയം:- കാർഷിക ഉപകരണങ്ങൾ കർഷക ഗ്രൂപ്പുകൾക്ക് നൽകുന്നതുപോലെ വ്യക്തികൾക്കും ലഭ്യമാക്കണമെന്നതു സംബന്ധിച്ച്

പദ്ധതി ആസൂത്രണ മാർഗ്ഗരേഖ പ്രകാരം കാർഷിക ഉപകരണങ്ങൾ ചാരിറ്റബിൾ സൊസൈറ്റീസ് ആക്ട് പ്രകാരമോ സഹകരണ നിയമപ്രകാരമോ രജിസ്റ്റർ ചെയ്ത കർഷക/കർഷക തൊഴിലാളിസംഘം/ സമിതി തുടങ്ങിയവയാണ് നൽകാവുന്നത്. മാർഗ്ഗരേഖ ഖണ്ഡിക 6.1.11 -ൽ പ്രതിപാദിക്കുന്ന കുറ്റിപമ്പ്, പവർസ്പ്രേയർ, കളനീക്കൽ ഉപകരണം, കാട് വെട്ട് യന്ത്രം, മെതിയന്ത്രം, ട്രാക്ടർ, മിനി ട്രാക്ടർ, നടീൽ യന്ത്രം, കൊയ്ത്ത് യന്ത്രം, വിനോദവർ, വിവിധതരം സ്പ്രേയറുകൾ, തെങ്ങുകയറ്റ യന്ത്രം, വിവിധതരം ഡ്രെയറുകൾ, ധാന്യം പൊടിക്കുന്ന യന്ത്രങ്ങൾ, തേങ്ങ/അടക്ക പൊളിക്കുന്ന യന്ത്രം, അലുമിനിയം ഏണികൾ, പൂണുകൾ, റൗണ്ട് ബയലറുകൾ, പുല്ലു ചെറു കഷണങ്ങളാകുന്ന യന്ത്രങ്ങൾ, ബണ്ട് എടക്കുന്ന യന്ത്രം, തെങ്ങിൽ തടം ഇറക്കുന്ന യന്ത്രം, കഴിയെടുപ്പു യന്ത്രം തുടങ്ങിയവയാണ് നൽകാവുന്നത്. ഇവ ഗ്രൂപ്പുകൾ/സമിതികൾക്ക് നൽകുന്നതോടൊപ്പം വ്യക്തികൾക്കും നൽകാൻ അനുമതി നൽകിക്കൊണ്ട് മാർഗ്ഗരേഖയിൽ കൂട്ടിച്ചേർക്കണമെന്നാവശ്യപ്പെട്ടിരിക്കുന്നു.

36

**4.16 മുക്കം മുനിസിപ്പാലിറ്റി (അദാലത്ത്)**

തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 18.09.2024-ലെ LSGD/PD/32656/2024 - ൾ നമ്പർ കത്തും അനുബന്ധരേഖകളും (SRG/947/24)

വിഷയം:- മുക്കം മുനിസിപ്പാലിറ്റിയിലെ ട്രാൻസ്ജെന്റർ വിദ്യാർത്ഥികൾക്ക് ചികിത്സാ ധനസഹായം നൽകുന്നത് സംബന്ധിച്ച്

കോഴിക്കോട് ജില്ലയിലെ മുക്കം മുനിസിപ്പാലിറ്റിയിലെ അനാമിക, കരിമ്പിൽ, നീലേശ്വരം, ഓമശ്ശേരി എന്നീ വ്യക്തി ഹോർമോൺ ചികിത്സയ്ക്ക് ധനസഹായം നൽകണമെന്ന് കോഴിക്കോട് ജില്ലയിൽ 06.09.2024- ൽ നടന്ന തദ്ദേശ അദാലത്തിൽ ബഹു.മന്ത്രിക്ക് അപേക്ഷ നൽകിയിട്ടുണ്ട്. മുക്കം നഗരസഭ 50,000 രൂപ വകയിരുത്തി ട്രാൻസ്ജെന്റർ വിഭാഗത്തിന് ഹോർമോൺ ചികിത്സയ്ക്കായി പ്രോജക്ട് തയ്യാറാക്കിയിട്ടുണ്ട്.

ഒരു വർഷമായി അപേക്ഷക നടത്തിയ ഹോർമോൺ ചികിത്സയുടെ ഭാഗമായി ആവശ്യമായ മരുന്നുകൾ വിവിധ മെഡിക്കൽ ഷോപ്പുകളിൽ നിന്നുമാണ് വാങ്ങിയത് എന്നതിനാൽ ധനസഹായ തുക ഈ വ്യക്തിയുടെ ബാങ്ക് അക്കൗണ്ടിലേയ്ക്ക് നൽകണമെന്നാവശ്യപ്പെട്ടിരിക്കുന്നു.

37

**4.17 തിരുവനന്തപുരം ജില്ലാ പ്ലാനിംഗ് ഓഫീസ്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 12.07.2024, 07.09.2024 എന്നീ തീയതികളിലെ 1925/2023-24/DPC/DPO/തിരു. നമ്പർ കത്ത് (SRG/ 920/24)

വിഷയം:- നഗരസഭകളിലെ ഭവന നിർമ്മാണ പ്രോജക്റ്റുകൾ വെറു ചെയ്യുന്നത് സംബന്ധിച്ച്

കോഓർഡിനേഷൻ കമ്മിറ്റിയുടെ 30.11.2018-ലെ തീരുമാന പ്രകാരമുള്ള 26.12.2018-ലെ DA1/881/2018/തസ്വഭവ നമ്പർ സർക്കുലർ പ്രകാരം മുനിസിപ്പാലിറ്റികളുടെയും കോർപ്പറേഷന്റേയും ഭവന നിർമ്മാണ പ്രോജക്റ്റുകൾ കുടുംബശ്രീ ജില്ലാ മിഷൻ കോഓർഡിനേറ്റർ ആണ് വെറു ചെയ്യേണ്ടത്. എന്നാൽ പതിനാലാം പഞ്ചവത്സര പദ്ധതി മാർഗ്ഗരേഖ പ്രകാരം (19.04.2022 -ലെ 86/2022/തസ്വഭവ നമ്പർ ഉത്തരവ് ഖണ്ഡിക 3.8.1 (2) പ്രകാരം കുടുംബശ്രീ ജില്ലാ മിഷൻ കോഓർഡിനേറ്റർ വെറു ചെയ്യേണ്ട പ്രോജക്റ്റുകളുടെ വിഭാഗത്തിൽ ഭവന നിർമ്മാണ പ്രോജക്റ്റുകളുടെ കാര്യം പ്രതിപാദിച്ചിട്ടില്ല. അതിനാൽ ഇതു സംബന്ധിച്ച് സ്പെഷ്യാലൈസ്ഡ് നൽകണമെന്ന് കുടുംബശ്രീ തിരുവനന്തപുരം ജില്ലാ മിഷൻ കോഓർഡിനേറ്റർ ആവശ്യപ്പെട്ടിരിക്കുന്നു.



38

**4.18 കേരള ബ്ലോക്ക് പഞ്ചായത്ത് അസോസിയേഷൻ - മലപ്പുറം ജില്ലാ കമ്മിറ്റി**

ബഹു. വേങ്ങര എം.എൽ.എ.യുടെ 19.07.2024 ലെ 114/MLA/Vengara/2024 -ാം നമ്പർ കത്തും കേരള ബ്ലോക്ക് പഞ്ചായത്ത് അസോസിയേഷൻ - മലപ്പുറം ജില്ലാ കമ്മിറ്റി സെക്രട്ടറിയുടെ 21.06.2024-ലെ കത്തും അനുബന്ധരേഖകളും (SRG/626/2024)

വിഷയം:- തദ്ദേശഭരണ സ്ഥാപനങ്ങൾ മുഖേന ഡോക്ടറെ നിയമിക്കുന്നത് സംബന്ധിച്ച്

ആരോഗ്യവകുപ്പ് നിയമിച്ചിരിക്കുന്ന ഡോക്ടർമാർക്ക് പുറമെ കുടുംബാരോഗ്യ കേന്ദ്രങ്ങളിലും (FHC&PHC), സാമൂഹികാരോഗ്യ കേന്ദ്രങ്ങളിലും ആവശ്യമെങ്കിൽ താലൂക്കാതലത്തിലും നിബന്ധനകൾക്ക് വിധേയമായി തദ്ദേശഭരണ സ്ഥാപനങ്ങൾക്ക് ഡോക്ടറെ നിയമിക്കാൻ മാർഗ്ഗരേഖ പ്രകാരം അനുമതിയുണ്ട്. ഇപ്രകാരം നിയമിക്കപ്പെടേണ്ട ഡോക്ടർമാരെ ഇന്റർവ്യൂ നടത്തി തിരഞ്ഞെടുക്കേണ്ടത് ജില്ലാതലത്തിൽ ജില്ലാ കളക്ടർമാർ, ജില്ലാ മെഡിക്കൽ ഓഫീസർ (ആരോഗ്യം) ജില്ലാ പ്രോഗ്രാം മാനേജർ (NHM) എന്നിവരടങ്ങിയ കമ്മിറ്റി ആയിരിക്കണമെന്നും സർക്കാർ ഉത്തരവുണ്ട്. ഇപ്രകാരം ഡോക്ടറെ നിയമിക്കുമ്പോൾ ഡോക്ടറെ ലഭ്യമാകാൻ കാലതാമസം ഉണ്ടാകുമെന്നും പ്രാദേശികമായി ഡോക്ടറെ ലഭ്യമാകാതിരിക്കുകയും ചെയ്യുമെന്ന് കേരള ബ്ലോക്ക് പഞ്ചായത്ത് അസോസിയേഷൻ മലപ്പുറം ജില്ലാ കമ്മിറ്റി സെക്രട്ടറി അറിയിച്ചിരിക്കുന്നു. അതിനാൽ ബന്ധപ്പെട്ട തദ്ദേശഭരണ സ്ഥാപനങ്ങളുടെ ഭരണസമിതി നിശ്ചയിക്കുന്ന സബ്കമ്മിറ്റിയും ബന്ധപ്പെട്ട മെഡിക്കൽ ഓഫീസറും ഉൾക്കൊള്ളുന്ന കമ്മിറ്റി ഇന്റർവ്യൂ നടത്തി നിയമനം നടത്തുന്നതിന് ആവശ്യമായ നിർദ്ദേശം നൽകണമെന്നാവശ്യപ്പെട്ടിരിക്കുന്നു.

39

**4.19 മേലുകാവ് ഗ്രാമപഞ്ചായത്ത്**

കോട്ടയം ജില്ലാപ്ലാനിംഗ് ഓഫീസറുടെ 21.02.2024-ലെ കത്തും മേലുകാവ് ഗ്രാമപഞ്ചായത്ത് ഭരണസമിതിയുടെ 10.01.2024-ലെ 8(1)-ാം നമ്പർ കത്തും (SRG/233/24 - CC/88/24)

വിഷയം:- മെഡിക്കൽ ടെസ്റ്റ് നടത്തിയതിന്റെ ബിൽ തുക ഡയഗ്നോസ്റ്റിക് സെന്ററിനു നൽകുന്നത് സംബന്ധിച്ച്

പ്രോ.നം: 168/23	അടങ്കൽ	1,00,000 രൂപ
		വീകസനഫണ്ട് ജനറൽ
പേര്	ക്യാൻ കോട്ടയം	

കോട്ടയം ജില്ലയിൽ നടപ്പാക്കുന്ന ക്യാൻ കോട്ടയം പദ്ധതിയുടെ ഭാഗമായ മേലുകാവ് ഗ്രാമപഞ്ചായത്ത് മെഡിക്കൽ ഓഫീസർ മാമോഗ്രാം ടെസ്റ്റ് പാലായിലെ കിസ്സോ ഡയഗ്നോസ്റ്റിക് സെന്ററിൽ നടത്തി. ഇതിന്റെ ബിൽ തുകയായ 24,000 രൂപയുടെ ബിൽ ഈരാറ്റുപേട്ട ട്രഷറി ഓഫീസിൽ നൽകി. ഇതിന്റെ ബിൽ ട്രഷറിയിൽ നിന്നും മാറിയെങ്കിലും ഡയഗ്നോസ്റ്റിക് സെന്ററിന് ലഭിച്ചില്ല. തുക സർക്കാരിന്റെ കൺസോളിഡേറ്റഡ് അക്കൗണ്ടിലേയ്ക്ക് മാറ്റിയെന്ന് ട്രഷറി ഓഫീസ് അറിയിച്ചിട്ടുണ്ട്. ഈ തുക പുതിയ പ്രോജക്ടിൽ നിന്ന് (2023-24 ഇതിനായി പ്രോജക്ടുകൾ ഉണ്ടായിരുന്നു) നൽകാൻ അനുമതി നൽകണമെന്നും സർക്കാരിലേയ്ക്ക് വരവു വച്ച തുക തിരികെ നൽകണമെന്നും ആവശ്യപ്പെട്ടിരിക്കുന്നു.

40

**4.20 അകത്തേത്തറ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 20.06.2024-ലെ കത്തും അകത്തേത്തറ ഗ്രാമപഞ്ചായത്ത് ഭരണസമിതിയുടെ 28.02.2024-ലെ 13-ാം നമ്പർ തീരുമാനവും ശ്രീ. എ.കരുണാകരൻ, ആഴ്വഞ്ചേരി എന്ന വ്യക്തിയുടെ 31.01.2024-ലെ കത്തും (SRG/ 586/24 - CC/270/24)

വിഷയം:- ഡയാലിസിസിന് ധനസഹായം നൽകുന്നതിന് വരുമാന പരിധിയിൽ ഇളവു നൽകുന്നത് സംബന്ധിച്ച്

അകത്തേത്തറ ഗ്രാമപഞ്ചായത്തിൽ താമസിക്കുന്ന ശ്രീ.എ.കരുണാകരൻ, ആഴ്വഞ്ചേരി എന്ന ഡയാലിസിസ് നടത്തേണ്ട വ്യക്തിയുടെ വാർഷിക വരുമാനം 2.00 ലക്ഷം

രൂപയിൽ അധികമാണ്. വില്ലേജ് ഓഫീസറുടെ സർട്ടിഫിക്കറ്റ് പ്രകാരം വാർഷിക വരുമാനം 2,30,868 രൂപയാണ്. അതിനാൽ ഡയാലിസിസിന് ധനസഹായം നൽകാൻ കഴിയുന്നില്ല. സാമ്പത്തിക പരാധീനതയുള്ള ഈ വ്യക്തിക്ക് ചികിത്സാ ചെലവ് വഹിക്കാൻ ബുദ്ധിമുട്ടുണ്ട്. ഈ വ്യക്തി പൊതുവിഭാഗത്തിൽപ്പെട്ടതാണ്. അതിനാൽ വരുമാനപരിധിയിൽ ഇളവു നൽകി ശ്രീ.കരുണാകരന് ഡയാലിസിസിന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

41

**4.21 തളിക്കുളം ബ്ലോക്ക് പഞ്ചായത്ത്**

സർക്കാരിന്റെ 17.07.2024-ലെ DA1/273/2024/തസ്വഭവ നമ്പർ കത്തും തളിക്കുളം ബ്ലോക്ക് പഞ്ചായത്ത് പ്രസിഡന്റിന്റെ 04.11.2023-ലെ കത്തും അനുബന്ധരേഖകളും (SRG/ 659/24)

വിഷയം:- വലപ്പാട് സാമൂഹികാരോഗ്യ കേന്ദ്രത്തിൽ ഡയാലിസിസ് യൂണിറ്റ് സ്ഥാപിക്കുന്നത് സംബന്ധിച്ച്

തളിക്കുളം ബ്ലോക്ക് പഞ്ചായത്തിനു കീഴിൽ പ്രവർത്തിക്കുന്ന വലപ്പാട് സാമൂഹികാരോഗ്യ കേന്ദ്രത്തിൽ ഡയാലിസിസ് യൂണിറ്റ് ആരംഭിക്കുന്നതിനും മെഷീൻ സ്ഥാപിക്കുന്നതിനും അനുബന്ധ ചെലവിനുമായി മണപ്പുറം ഫൗണ്ടേഷൻ വിഹിതം നൽകുമെന്ന് അറിയിച്ചിട്ടുണ്ട്. ഇതിനാവശ്യമായ കെട്ടിടം നിർമ്മിക്കുന്നതിന് കഴിഞ്ഞ വർഷം ബ്ലോക്ക് പഞ്ചായത്ത് 20.00 ലക്ഷം രൂപ വകയിരുത്തിയിരുന്നു. ടെക്നീഷ്യൻമാരുടെ വേതനം, പ്രവർത്തന ചെലവ് എന്നിവയ്ക്കായി ബ്ലോക്ക് പഞ്ചായത്ത് പരിധിയിൽ വരുന്ന അഞ്ച് ഗ്രാമപഞ്ചായത്തുകൾ ഓരോ വർഷവും 5.00 ലക്ഷം രൂപ വീതം വകയിരുത്താനും ഉദ്ദേശിക്കുന്നു. കൂടാതെ അധികമായി വരുന്ന ചെലവ് ബ്ലോക്ക് പഞ്ചായത്ത് വഹിക്കും. ഒപ്പം സംഭാവനയിലൂടെയും വിഹിതം കണ്ടെത്താൻ ഉദ്ദേശിക്കുന്നു. ഈ പ്രോജക്ട് നടപ്പാക്കാൻ ബ്ലോക്ക് പഞ്ചായത്ത് പ്രസിഡന്റ്, സാമൂഹികാരോഗ്യകേന്ദ്രം സൂപ്രണ്ട് എന്നിവരടക്കം പ്രത്യേക നിർവ്വഹണ കമ്മിറ്റിയും രൂപീകരിക്കും. 10 യൂണിറ്റാണ് സ്ഥാപിക്കുന്നത്. ഒരു രോഗിയിൽ നിന്ന് 650 രൂപ ഈടാക്കുന്നു. നിർമ്മാണ രോഗികൾക്ക് സൗജന്യമായി ഡയാലിസിസ് ചെയ്യാനാണ് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

42

**4.22 ആരോഗ്യവകുപ്പ്**

ആരോഗ്യവകുപ്പ് ഡയറക്ടറുടെ 26.07.2024-ലെ PLB4 -4283/2024/ആ.വ.ഡ. നമ്പർ കത്തും ഉള്ളടക്കം ചെയ്തിരിക്കുന്ന ലിസ്റ്റും (SRG/ 715/24) - LSGD/DA1/296/2024- LSGD)

വിഷയം:- PHC അടക്കമുള്ള ആരോഗ്യ സ്ഥാപനങ്ങളിൽ അധിക സ്റ്റാഫിനെ നിയമിക്കുന്നതു സംബന്ധിച്ച്

കുടുംബാരോഗ്യ കേന്ദ്രം, കമ്മ്യൂണിറ്റി ഹെൽത്ത് സെന്റർ എന്നിവിടങ്ങളിൽ ഉച്ച കഴിഞ്ഞുള്ള ഒ.പി.യുടെ പ്രവർത്തനത്തിന് ഡോക്ടറേയും പാരാമെഡിക്കൽ സ്റ്റാഫിനെയും നിയമിക്കാൻ മാർഗ്ഗരേഖ പ്രകാരം അനുമതി നൽകിയിട്ടുണ്ട്. ആരോഗ്യവകുപ്പ് ഡയറക്ടറുമായുള്ള ചർച്ചയുടെ അടിസ്ഥാനത്തിലും ഡയറക്ടർ നൽകിയ വിവരങ്ങളുടെ അടിസ്ഥാനത്തിലും കോഓർഡിനേഷൻ കമ്മിറ്റിയുടെ 26.10.2023 ലെ യോഗ തീരുമാന പ്രകാരം ഇതിന്മേൽ വ്യക്തത വരുത്തിയിട്ടുണ്ട്. ഇതനുസരിച്ച് FHC/PHC കളിൽ 1 ഡോക്ടർ, 1 പാരാമെഡിക്കൽ സ്റ്റാഫ്, CHC കളിൽ 2 ഡോക്ടർ, 2 പാരാമെഡിക്കൽ സ്റ്റാഫ്, താലൂക്കാതലപത്രികളിൽ 1 ഡോക്ടർ, 1 പാരാമെഡിക്കൽ സ്റ്റാഫ് എന്ന നിലയിലാണ് തദ്ദേശഭരണ സ്ഥാപനങ്ങളിൽ നിന്നും നിയമിക്കാവുന്നത്. അധികമായി സ്റ്റാഫിനെ നിയമിക്കേണ്ട ചുമതല ആരോഗ്യ വകുപ്പിനാണെന്ന് കോഓർഡിനേഷൻ കമ്മിറ്റി വ്യക്തമാക്കിയിരുന്നു. എന്നിരുന്നാലും സംസ്ഥാനത്ത് ഏതെങ്കിലും പ്രത്യേക പ്രദേശത്ത് ജനസംഖ്യ, OP/IP രോഗികളുടെ എണ്ണം എന്നിവയുടെ അടിസ്ഥാനത്തിൽ ആരോഗ്യവകുപ്പ് ഡയറക്ടർ ശുപാർശ ചെയ്യുകയാണെങ്കിൽ കോഓർഡിനേഷൻ കമ്മിറ്റി പ്രത്യേകം പരിഗണിച്ച് തീരുമാനമെടുക്കുമെന്നറിയിച്ചിരുന്നു.

എന്നാൽ തിരുവനന്തപുരം, കൊല്ലം, തൃശൂർ, കോഴിക്കോട്, മലപ്പുറം എന്നീ 5 ജില്ലകളിലായി 278 ആരോഗ്യ സ്ഥാപനങ്ങളിൽ മാർഗ്ഗരേഖ പ്രകാരം അനുവദനീയമായതിനേക്കാൾ അധികമായി ഡോക്ടർ, സ്റ്റാഫ് നേഴ്സ്, ഫാർമസിസ്റ്റ്, ലാബ് ടെക്നീഷ്യൻ തുടങ്ങിയവരെ തദ്ദേശഭരണ സ്ഥാപനങ്ങളിൽ നിന്ന് നിയമിക്കണമെന്നാവശ്യപ്പെട്ടുകൊണ്ടാണ് ആരോഗ്യവകുപ്പ് കത്ത് നൽകിയിരിക്കുന്നത്. സ്ഥാപനങ്ങളുടെ ലിസ്റ്റും ആവശ്യമുള്ള സ്റ്റാഫിന്റെ എണ്ണവും പ്രത്യേകമായി നൽകിയിട്ടുണ്ട്.

**4.23 അതിയന്നൂർ ബ്ലോക്ക് പഞ്ചായത്ത്**

അതിയന്നൂർ ബ്ലോക്ക് പഞ്ചായത്ത് പ്രസിഡന്റിന്റെ 23.09.2024-ലെ കത്തും കോഓർഡിനേഷൻ കമ്മിറ്റിയുടെ 15.06.2023, 06.03.2024 എന്നീ തീയതികളിലെ തീരുമാനങ്ങളും (SRG/786/24)

വിഷയം:- മൊബൈൽ മെഡിക്കൽ യൂണിറ്റിനുള്ള പ്രോജക്ടിന്റെ നിർവ്വഹണം സംബന്ധിച്ച്

അതിയന്നൂർ ബ്ലോക്ക് പഞ്ചായത്ത് 2022-23 വർഷം മൊബൈൽ മെഡിക്കൽ യൂണിറ്റ് തുടങ്ങാൻ 21.00 ലക്ഷം രൂപയുടെ പ്രോജക്ട് വാർഷിക പദ്ധതിയിൽ ഉൾപ്പെടുത്തുകയും നൂതന പ്രോജക്ടുകൾക്കുള്ള ജില്ലാതല കമ്മിറ്റിയുടെ 07.11.2022 നു കൂടിയ യോഗം അംഗീകാരം നൽകുകയും ചെയ്തു. 2023-24 വർഷം ഈ പ്രോജക്ട് സ്പിൽ ഓവറായി ഉൾപ്പെടുത്തിയിരുന്നു. തീരപ്രദേശത്തെ മത്സ്യതൊഴിലാളി കുടുംബങ്ങൾക്കും പിന്നോക്കം നിൽക്കുന്ന മറ്റുള്ളവർക്കും രോഗ നിർണ്ണയം നടത്തി ആരോഗ്യ സംരക്ഷണം ഉറപ്പാക്കുകയാണ് പ്രോജക്ടിന്റെ പ്രധാന ലക്ഷ്യം. മൊബൈൽ മെഡിക്കൽ യൂണിറ്റിന്റെ പ്രവർത്തനത്തിനായി അലോപ്പതി ഡോക്ടർ, നേഴ്സ്, ഫാർമസിസ്റ്റ്, ലാബ് ടെക്നീഷ്യൻ എന്നിവരിൽ ഒരാളെ വീതം നിയമിക്കാൻ ഉദ്ദേശിക്കുന്നു. ഇവരെ നിയമിക്കാൻ അനുമതി ആവശ്യപ്പെട്ടിരുന്നു. കൊവിഡ് പ്രവർത്തനങ്ങൾക്കായി ബ്ലോക്ക് പഞ്ചായത്ത് ഒരു അക്കൗണ്ട് തുടങ്ങിയിട്ടുണ്ട്. ഈ അക്കൗണ്ട് മൊബൈൽ മെഡിക്കൽ യൂണിറ്റിന്റെ ആവശ്യത്തിനായി ഉപയോഗിക്കാനും അനുമതി ആവശ്യപ്പെട്ടിരുന്നു.

മൊബൈൽ മെഡിക്കൽ യൂണിറ്റിന്റെ ചെലവു സംബന്ധിച്ച വിവരങ്ങൾ താഴെ പറയുന്നവയാണ്.

പ്രതീക്ഷിക്കുന്ന പ്രാരംഭ ചെലവ്		
ക്രമ നം	ഇനം	തുക (രൂപ)
1	വാഹനം (ചെയ്സ്)	14,00,000
2	മൊബൈൽ മെഡിക്കൽ യൂണിറ്റ് സൗകര്യമൊരുക്കൽ (വാഹനത്തിൽ)	20,00,000
3	ലാബ് ഉപകരണങ്ങൾ ഒരുക്കൽ	10,00,000
4	ഡോക്ടർ, പാരാമെഡിക്കൽ സ്റ്റാഫ്, ഡ്രൈവർ തുടങ്ങിയ ജീവനക്കാരുടെ വേതനം	12,00,000
5	ലാബ് റീ ഏജൻ്റ്	1,00,000
6	മരുന്നുകൾ	2,00,000
7	മറ്റുള്ളവ	1,00,000
	<b>ആകെ</b>	<b>60,00,000</b>

പ്രതിവർഷം പ്രതീക്ഷിക്കുന്ന ആവർത്തന ചെലവ്		
ക്രമനം	ഇനം	തുക (രൂപ)
1	1 ഡോക്ടർ - വേതനം	7,20,000
2	1 നേഴ്സ് - വേതനം	2,40,000
3	1 ഫാർമസിസ്റ്റ് - വേതനം	2,40,000
4	1 ലാബ് ടെക്നീഷ്യൻ - വേതനം	2,40,000
5	1 ഡ്രൈവർ കം ഹെൽപ്പർ - വേതനം	2,40,000
6	ലാബ് റീ ഏജൻ്റ്	1,50,000
7	മരുന്നുകൾ	5,00,000
8	ഇന്ധനം, മറ്റുള്ളവ	1,70,000
	<b>ആകെ</b>	<b>25,00,000</b>

ഇതു കോഓർഡിനേഷൻ കമ്മിറ്റിയുടെ 15.06.2023 ലെ യോഗം പരിഗണിക്കുകയും താഴെ പറയുന്ന തീരുമാനമെടുക്കുകയും ചെയ്തു.

- 1) 'ബ്ലോക്ക് പ്രദേശത്തുള്ള CHC, PHC മുഖേന നിലവിലെ ഡോക്ടർമാരെയും പാരാമെഡിക്കൽ സ്റ്റാഫിനേയും ഉപയോഗിച്ച് പരിശോധന നടത്താവുന്നതാണ്. കൂടാതെ ആരോഗ്യ വകുപ്പ് എല്ലാ സി.എച്ച്.സി, എഫ്.എച്ച്.സി, പി.എച്ച്.സികളിലും Non Communicable Disease (NCD) കണ്ടെത്തുന്നതിന് പ്രത്യേക പ്രോഗ്രാം നടത്തുന്നുണ്ട്. ഈ സാഹചര്യത്തിൽ മൊബൈൽ മെഡിക്കൽ യൂണിറ്റ് എന്ന പ്രോജക്ട് നടപ്പാക്കേണ്ടതില്ല' എന്നു യോഗം തീരുമാനിച്ചു.
- 2) 'ഇതിനകം ആംബുലൻസ് വാങ്ങിയിട്ടുണ്ട് എന്നറിയിച്ചിട്ടുണ്ട്. വാങ്ങിയ വാഹനം ആംബുലൻസ് ആക്കി ആവർത്തന ചെലവ് സ്വയം കണ്ടെത്തുന്ന രീതിയിൽ CHCയുടെ HMC യെ ഏല്പിക്കാവുന്നതാണെന്ന് നിർദ്ദേശിക്കുന്നു. ആവർത്തന ചെലവ് സംബന്ധിച്ച് 15.06.2023 ലെ പൊതു തീരുമാനം ഖണ്ഡിക 10 ലെ നിർദ്ദേശം പാലിക്കണം'.

ആംബുലൻസായി പ്രവർത്തിക്കണമെന്ന കോഓർഡിനേഷൻ കമ്മിറ്റിയുടെ നിർദ്ദേശം പുനഃപരിശോധിക്കണമെന്ന് അതിയന്തർ ബ്ലോക്ക് പഞ്ചായത്ത് 15.07.2023-ൽ ആവശ്യപ്പെട്ടപ്രകാരം ഇത് കോഓർഡിനേഷൻ കമ്മിറ്റിയുടെ 26.09.2023-ൽ പരിഗണിച്ച്

മൊബൈൽ മെഡിക്കൽ യൂണിറ്റിന്റെ ആവശ്യകത സംബന്ധിച്ച് റിപ്പോർട്ട് നൽകാൻ ആരോഗ്യവകുപ്പ് ഡയറക്ടറെ ചുമതലപ്പെടുത്തി. ഇതനുസരിച്ച് ആരോഗ്യവകുപ്പ് ഡയറക്ടർ 06.03.2024-നു താഴെപ്പറയും പ്രകാരം റിപ്പോർട്ട് നൽകി.

അതിയന്തർ ബ്ലോക്ക് പഞ്ചായത്തിന് കീഴിൽ മൂന്ന് സി.എച്ച്.സികൾ ഉണ്ട്. ഇതിൽ പൂല്ല്യവിള CHCക്ക് കീഴിലാണ് മുകളിൽ പറഞ്ഞ പ്രോജക്ട് നടപ്പാക്കാൻ ഉദ്ദേശിക്കുന്നത്. പൂല്ല്യവിള CHCക്ക് കീഴിൽ നാല് PHC/FHC കളിലും ലാബുകൾ പ്രവർത്തിക്കുന്നുണ്ട്. അതത് പഞ്ചായത്തുകളിലെ ആശുപത്രികളിലേയ്ക്ക് എത്തിച്ചേരാൻ ബുദ്ധിമുട്ടുള്ള പ്രദേശങ്ങൾ ഒന്നും തന്നെ CHCയുടെ കീഴിൽ ഇല്ല. മുകളിൽ പറഞ്ഞ പ്രോജക്ടിന്റെ തുടക്കത്തിൽ തന്നെ പ്രോജക്ടിന്റെ അപ്രായോഗികത ബ്ലോക്ക് പഞ്ചായത്തിനെ മെഡിക്കൽ ഓഫീസർ അറിയിച്ചിരുന്നതാണ്.

മൊബൈൽ മെഡിക്കൽ യൂണിറ്റിനായി വാങ്ങിയ വാഹനം ബ്ലോക്ക് പഞ്ചായത്ത് CHC ക്ക് ആംബുലൻസായി ഉപയോഗിക്കാൻ 15.06.2023-ലെ കോഓർഡിനേഷൻ കമ്മിറ്റി യോഗത്തിൽ നിർദ്ദേശിച്ചിരുന്നു. എന്നാൽ അവിടെ HMC ആംബുലൻസും പാലിയേറ്റീവ് പ്രവർത്തനങ്ങൾക്കായി കരകളും ഗ്രാമ പഞ്ചായത്ത് വിട്ടു നൽകിയ ആംബുലൻസും നിലവിൽ ഉണ്ട് എന്നും അവയുടെ പരിപാലനത്തിനു തന്നെ HMC ഫണ്ട് കുറവാണെന്നും മെഡിക്കൽ ഓഫീസർ അറിയിച്ചിട്ടുണ്ട്. തന്നെയുമല്ല ഈ വാഹനം ആംബുലൻസായി ഉപയോഗിക്കുന്നതിന് അനുയോജ്യമല്ല എന്നും ആരോഗ്യവകുപ്പ് ഡയറക്ടർ യോഗത്തിൽ അറിയിച്ചു. നിലവിലെ സാഹചര്യത്തിൽ CHC ക്ക് ആംബുലൻസ് എന്ന നിലയിൽ മുകളിൽ പറഞ്ഞ വാഹനം പ്രായോഗികമല്ല.

ഇതിന്റെ അടിസ്ഥാനത്തിൽ 06.03.2024-ലെ കോഓർഡിനേഷൻ കമ്മിറ്റി താഴെപ്പറയുന്ന തീരുമാനമെടുത്തു.

ആരോഗ്യവകുപ്പ് ഡയറക്ടറുടെ റിപ്പോർട്ട് പ്രകാരം മൊബൈൽ മെഡിക്കൽ യൂണിറ്റ് നടപ്പാക്കേണ്ടതില്ല എന്ന കോഓർഡിനേഷൻ കമ്മിറ്റിയുടെ 15.06.2023-ലെ യോഗ തീരുമാനം പുനഃപരിശോധിക്കേണ്ടതില്ല എന്നു തീരുമാനിച്ചു

ഇപ്പോൾ വാങ്ങിയിരിക്കുന്ന വാഹനം ആരോഗ്യമേഖലയിൽ തന്നെ ഉപയോഗിക്കുന്നതിന് ആവശ്യമായ നടപടി ബ്ലോക്ക് പഞ്ചായത്തും മെഡിക്കൽ ഓഫീസറും സ്വീകരിക്കണം. ഇതിന്മേൽ കാലതാമസം കൂടാതെ ബ്ലോക്ക് പഞ്ചായത്ത് നടപടി സ്വീകരിക്കേണ്ടതാണ്. ഇതു സംബന്ധിച്ച റിപ്പോർട്ട് ബ്ലോക്ക് പഞ്ചായത്ത് സെക്രട്ടറി തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറിക്ക് നൽകണം.

ഈ തീരുമാനം പുനഃപരിശോധിച്ച് മൊബൈൽ മെഡിക്കൽ യൂണിറ്റിലേയ്ക്കായി ഡോക്ടർ, നേഴ്സ്, ഫാർമസിസ്റ്റ് എന്നിവരെ നിയമിച്ച് പഴയ ബാങ്ക് അക്കൗണ്ട് ഉപയോഗിച്ച് മൊബൈൽ യൂണിറ്റ് ആരംഭിക്കാൻ വീണ്ടും അനുമതി ആവശ്യപ്പെട്ടിരിക്കുന്നു.

44

**4.24 പുനയൂർക്കുളം ഗ്രാമപഞ്ചായത്ത്**

പുനയൂർക്കുളം ഗ്രാമപഞ്ചായത്ത് പ്രസിഡന്റിന്റെ 25.07.2024-ലെ കത്തും കോഓർഡിനേഷൻ കമ്മിറ്റിയുടെ 06.06.2024, 17.07.2024 എന്നീ തീയതികളിലെ യോഗ തീരുമാനവും (SRG/758/24)

**വിഷയം:-** കുടുംബാരോഗ്യ കേന്ദ്രത്തിൽ താല്പാലികമായി നിയമിച്ച ഡോക്ടർക്ക് ശമ്പള കുടിശ്ശിക നൽകുന്നത് സംബന്ധിച്ച്

പുനയൂർക്കുളം ഗ്രാമപഞ്ചായത്തിൽ അണ്ടത്തോട് കുടുംബാരോഗ്യകേന്ദ്രത്തിൽ 2019 ആഗസ്റ്റ് മാസം മുതൽ കരാറടിസ്ഥാനത്തിൽ ശ്രീമതി. അശ്വതി അശോക് എന്ന ഡോക്ടറെ നിയമിച്ചിട്ടുണ്ട്. ധനവകുപ്പിന്റെ കാലാകാലങ്ങളിലെ ഉത്തരവ് പ്രകാരം ഈ സമയത്ത് നിലനിന്നിരുന്ന വേതനത്തെക്കാൾ കുറഞ്ഞ വേതനമാണ് ഈ ഡോക്ടർക്ക് നൽകിയത്. (ധനവകുപ്പിന്റെ 09.07.2019-ലെ 81/2019/ ധന നമ്പർ ഉത്തരവും 11.02.2021-ലെ 29/2021/ധന നമ്പർ ഉത്തരവും) വിശദാംശം താഴെ ചേർക്കുന്നു.

കാലഘട്ടം	നൽകിയ വേതനം	ഇതേ കാലഘട്ടത്തിൽ ധനവകുപ്പിന്റെ ഉത്തരവ് പ്രകാരം നൽകാവുന്ന വേതനം	
26.08.2019 മുതൽ 31.03.2020	41,000 രൂപ	56,395 രൂപ	01.07.2019 മുതൽ
01.04.2020 മുതൽ 31.03.2021	51,600 രൂപ	56,395 രൂപ	01/02/2021 വരെ
02.06.2021 മുതൽ 31.03.2022	51,600 രൂപ	57,525 രൂപ	01.02.2021 മുതൽ
02.04.2022 മുതൽ 31.03.2023	51,600 രൂപ	57,525 രൂപ	
02.04.2023 മുതൽ 31.03.2024	57,525 രൂപ	57,525 രൂപ	

ഇതനുസരിച്ചുള്ള കുടിശ്ശിക വേതനം നൽകാൻ അനുമതി നൽകണമെന്നാവശ്യപ്പെട്ടിരുന്നു വെങ്കിലും 17.07.2024 -ൽ കൂടിയ കോഓർഡിനേഷൻ കമ്മിറ്റിയോഗം അനുമതി നൽകിയില്ല.

കരാറടിസ്ഥാനത്തിൽ ശ്രീമതി. അശ്വതി അശോകിന നിയമിച്ചപ്പോൾ വേതന നിരക്ക് സംബന്ധിച്ച് ഗ്രാമപഞ്ചായത്തിന് വ്യക്തതയില്ലായിരുന്നുവെന്നും കൊവിഡ് കാലഘട്ടത്തിൽ മികച്ച് സേവനം നടത്തിയ ഡോക്ടറാണ് ഈ വ്യക്തിയെന്നും അറിയിച്ചിരിക്കുന്നു. ജില്ലയിലെ മറ്റു തദ്ദേശഭരണ സ്ഥാപനങ്ങളിലെ കരാറടിസ്ഥാനത്തിലുള്ള ഡോക്ടർമാർക്ക് ധനവകുപ്പിന്റെ ഉത്തരവ് പ്രകാരമുള്ള ഉയർന്ന നിരക്കിലുള്ള വേതനം ഈ കാലഘട്ടത്തിൽ ലഭിച്ചിട്ടുണ്ടെന്ന് ചൂണ്ടിക്കാണിച്ചുകൊണ്ട് സാമാന്യ നീതി പരിഗണിച്ച് മുകളിൽ പറഞ്ഞ പ്രകാരമുള്ള വേതനത്തിന്റെ കുടിശ്ശിക നൽകണമെന്നാവശ്യപ്പെട്ടിരിക്കുന്നു. ഏകദേശം 2.97 ലക്ഷം രൂപയാണ് കുടിശ്ശികയായി ഉള്ളത്.

45

**4.25 സ്റ്റേറ്റ് ഹെൽത്ത് ഏജൻസി**

സ്റ്റേറ്റ് ഹെൽത്ത് ഏജൻസി എക്സിക്യൂട്ടീവ് ഡയറക്ടറുടെ 31.05.2024 -ലെ SHA/157/2023 - MGR (OPN) നമ്പർ കത്ത് (SRG/617/24)

**വിഷയം:-** കോക്ലിയർ ഇംപ്ലാന്റേഷൻ സർജിക് വിധേയരായ കുട്ടികളുടെ അനുബന്ധ ഉപകരണങ്ങളുടെ മെയിന്റനൻസിനു ധനസഹായം നൽകുന്നത് സംബന്ധിച്ച്

കോക്ലിയർ ഇംപ്ലാന്റ് ചെയ്ത കുട്ടികൾക്ക് ഇംപ്ലാന്റ് ചെയ്ത ഉപകരണങ്ങളുടെ മെയിന്റനൻസിന് ഒരു കുട്ടിക്ക് 50,000 രൂപ നിരക്കിൽ കുട്ടികളുടെ എണ്ണമനുസരിച്ചുള്ള തുക സ്റ്റേറ്റ് ഹെൽത്ത് ഏജൻസിക്ക് നൽകാൻ അനുമതിയുണ്ട്. ഈ തുക ആവശ്യമനുസരിച്ച് വർദ്ധിപ്പിക്കണമെന്നതു സംബന്ധിച്ച്

46

**4.26 അതിദാരിദ്ര്യ നിർമ്മാർജ്ജന പദ്ധതി**

സർക്കാരിന്റെ 23.05.2024-ലെ DA1/48/2024/തസ്വഭവ നമ്പർ കത്തും തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 20.04.2024-ലെ LSGD/PD/63463/23/EPEP1 -ാം നമ്പർ കത്തും (SRG/566/24 - DA1/48/2024/തസ്വഭവ)

വിഷയം:- അതിദാരിദ്ര്യ നിർമ്മാർജ്ജന പദ്ധതി നടത്തിപ്പിൽ പ്രത്യേക പരിഗണന നൽകുന്നത് സംബന്ധിച്ച്

താഴെപ്പറയുന്ന കാര്യങ്ങൾ കോഓർഡിനേഷൻ കമ്മിറ്റിയുടെ പരിഗണനയ്ക്കായി നൽകിയിരിക്കുന്നു.

- (i) അതിദാരിദ്ര്യ കുടുംബത്തിലെ പട്ടികയിൽ ഉൾപ്പെട്ടവർക്ക് വേണ്ടി തദ്ദേശഭരണ സ്ഥാപനങ്ങൾ തയ്യാറാക്കുന്ന പദ്ധതികൾക്ക് 100 ശതമാനം സബ്സിഡി നൽകണമെന്നും ഇതേ രീതിയിൽ മറ്റുവകുപ്പുകൾ മുഖാന്തിരം നടപ്പിലാക്കുന്ന പദ്ധതികൾക്കും ബാധകമാക്കണമെന്നും ആവശ്യപ്പെട്ടിരിക്കുന്നു.
- (ii) അതിദാരിദ്ര്യ കുടുംബങ്ങളുടെ ലിസ്റ്റിൽ ഉൾപ്പെട്ട വീടും സ്ഥലവും ആവശ്യമുള്ള ജനറൽ വിഭാഗത്തിൽ ഉൾപ്പെട്ടവർക്ക് സ്ഥലം വാങ്ങുന്നതിനായി പട്ടികജാതി പട്ടികവർഗ്ഗ വിഭാഗക്കാർക്ക് അനുവദിക്കുന്ന അതേ തുക ജനറൽ വിഭാഗക്കാർക്കും കൂടി നൽകണമെന്ന് ആവശ്യപ്പെട്ടിരിക്കുന്നു.
- (iii) അതിദാരിദ്ര്യ കുടുംബത്തിലുൾപ്പെട്ട വീട് മെയിന്റനൻസ് ആവശ്യമുള്ള ജനറൽ വിഭാഗത്തിൽപ്പെട്ടവർക്ക് പട്ടികജാതി - പട്ടിക വർഗ്ഗ വകുപ്പ് നടപ്പിലാക്കുന്ന 'സേഫ്' പദ്ധതിയുടെ മാതൃകയിൽ പരമാവധി 2.00 ലക്ഷം രൂപ വരെ അനുവദിക്കാൻ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

47

**4.27 കോഴിക്കോട് ജില്ലാ പഞ്ചായത്ത്**

കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 03.09.2024-ലെ കത്തും കോഓർഡിനേഷൻ കമ്മിറ്റിയുടെ 22.01.2024-ലെ (ഖണ്ഡിക 4.67) യോഗ തീരുമാനവും അനുബന്ധരേഖകളും കോഓർഡിനേഷൻ കമ്മിറ്റിയുടെ 22.01.2024-ലെ യോഗ തീരുമാനവും (SRG/836/24)

വിഷയം:- കക്കോടി ഖാദി ഇൻഡസ്ട്രീസ് പ്രൊഡ്യൂസേഴ്സ് കോഓപ്പറേറ്റീവ് സൊസൈറ്റിക്ക് കെട്ടിട നവീകരണത്തിന് ധനസഹായം നൽകുന്നത് സംബന്ധിച്ച്

കക്കോടി ഖാദി ഇൻഡസ്ട്രീസ് പ്രൊഡ്യൂസേഴ്സ് കോഓപ്പറേറ്റീവ് സൊസൈറ്റിയുടെ കെട്ടിടം വളരെയേറെ പഴക്കം ചെന്നതാണ്. വനിതാ ജീവനക്കാർ ജോലി ചെയ്തുവരുന്ന ഈ സ്ഥാപനത്തിന് പുതിയ കെട്ടിടം നിർമ്മിക്കാനുദ്ദേശിക്കുന്നു. ഇതിനായി 2022-23 വർഷം 5.00 ലക്ഷം രൂപയും (വികസനഫണ്ട് - ജനറൽ) 2023-24 വർഷം വികസനഫണ്ട് ജനറൽ ആയി 25.00 ലക്ഷം രൂപയും 2024-25 വർഷം 48,49,904 രൂപയും ഉൾപ്പെടുത്തുന്നതിനാണ് ഉദ്ദേശിച്ചിരുന്നത്. ഭൗതിക സൗകര്യം ഒരുക്കുന്നതിന്റെ പ്രവൃത്തി നടന്നുകൊണ്ടിരിക്കുകയാണ്. 2022-23 വർഷത്തെ 5.00 ലക്ഷം രൂപയും 2023-24 വർഷത്തെ 25.00 ലക്ഷം രൂപയും ഉൾപ്പെടുത്തി 2023-24 വർഷം 30.00 ലക്ഷം രൂപയും കരാറുകാരന് നൽകാനാണ് ഉദ്ദേശിച്ചത്. കരാറുകാരൻ 36.00 രൂപയുടെ ബിൽ സമർപ്പിച്ചിട്ടുണ്ട്. ഈ തുക നൽകാൻ അനുമതി ആവശ്യപ്പെട്ടിരുന്നവെങ്കിലും സർക്കാർ ഉത്തരവ് പ്രകാരമുള്ള 15.00 ലക്ഷം രൂപ നൽകാനാണ് കോഓർഡിനേഷൻ കമ്മിറ്റിയുടെ 22.01.2024-ലെ യോഗം അനുമതി നൽകിയത്. ഇത് പുനഃപരിശോധിക്കണമെന്നാവശ്യപ്പെട്ടിരുന്നവെങ്കിലും 06.06.2024-ലെ യോഗം അനുമതി നൽകിയില്ല. കക്കോടി ഖാദി ഇൻഡസ്ട്രീസ് പ്രൊഡ്യൂസേഴ്സ് കോഓപ്പറേറ്റീവ് സൊസൈറ്റിയുടെ സ്വന്തം സ്ഥലമായതിനാൽ 100 ശതമാനം ചെലവും നൽകാമെന്ന ധാരണയിലാണ് നിർമ്മാണ പ്രവർത്തനം തുടങ്ങിയത് എന്നറിയിച്ചിരിക്കുന്നു. ആകെ പ്രതീക്ഷിക്കുന്ന ചെലവ് 78,49,904 രൂപയാണ്. ബിൽ തുക മുഴുവൻ നൽകിയില്ലെങ്കിൽ സങ്കീർണ്ണ പ്രശ്നങ്ങൾ ഉണ്ടാകും എന്നത് പരിഗണിച്ചും കോഓർഡിനേഷൻ കമ്മിറ്റി തീരുമാനം വരുന്നതിനു മുമ്പ് നിർമ്മാണം ആരംഭിച്ചത് മാപ്പാക്കിയും മുഴുവൻ തുകയും നൽകാൻ പ്രത്യേക അനുമതി നൽകണമെന്നാവശ്യപ്പെട്ടിരിക്കുന്നു.

48

**4.28 ദേലംപാടി ഗ്രാമപഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 14.08.2023-ലെ കത്തും ദേലംപാടി ഗ്രാമപഞ്ചായത്ത് ഭരണസമിതിയുടെ 14.07.2023-ലെ 11.11.2023 (1) -ാം നമ്പർ തീരുമാനവും (SRG/1170/23 - CC- 518/2023)

വിഷയം:- ഭിന്നശേഷി വിഭാഗത്തിൽപ്പെട്ട വിദ്യാർത്ഥികൾക്ക് ബഡ്സ് സ്കൂളിൽ പോകാൻ വാഹനം വാടകയ്ക്ക് എടുക്കുന്നത് സംബന്ധിച്ച്

ദേലംപാടി ഗ്രാമപഞ്ചായത്തിൽ ബഡ്സ് സ്കൂൾ ഇല്ല. ഗ്രാമപഞ്ചായത്തിലെ ഭിന്നശേഷി വിഭാഗത്തിൽപ്പെട്ട 18 കുട്ടികൾ തൊട്ടടുത്തുള്ള കാറഡുക്ക ഗ്രാമപഞ്ചായത്തിലെ ബഡ്സ് സ്കൂളിലാണ് പോകുന്നത്. 50 കിലോമീറ്റർ അകലെയുള്ള ഈ സ്കൂളിലേക്ക് പോകുന്നതിന് വാഹനം വാടകയ്ക്കുക്കാൻ കോഓർഡിനേഷൻ കമ്മിറ്റിയുടെ 03.07.2023-ലെ യോഗം അനുമതി നൽകിയിരുന്നു. 18 കുട്ടികൾ ഉള്ളതിനാൽ വലിയ വാഹനം വാടകയ്ക്കുക്കണം. സബ്സിഡി-ധനസഹായ മാർഗ്ഗരേഖ പ്രകാരം ഓഫീസ് വാഹനത്തിന് പ്രതിമാസം 2000 കിലോമീറ്റർ ഓടാനും പരമാവധി 36,000 രൂപ വാടക നൽകാനാണ് അനുമതിയുള്ളത്. അതിനാൽ ഈ പരിധി നോക്കാതെ ക്വട്ടേഷൻ വീളിച്ച് വാഹനം വാടകയ്ക്കുക്കാൻ അനുമതി ആവശ്യപ്പെട്ടിരിക്കുന്നു.

49

**4.29 കാസർഗോഡ് ജില്ലാ പഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 09.09.2024-ലെ കത്തും കാസർഗോഡ് ജില്ലാ പഞ്ചായത്ത് ഭരണസമിതിയുടെ 23.11.2023-ലെ 58(1)-ാം നമ്പർ തീരുമാനവും കാസർഗോഡ് ജില്ലാ പഞ്ചായത്ത് സെക്രട്ടറിയുടെ 23.09.2024-ലെ B4-2158/23 -ാം നമ്പർ കത്തും (SRG/840/24 - CC/534/24)

വിഷയം:- മാനസിക വെല്ലുവിളി നേരിടുന്നവർക്കായി മാറ്റി വച്ച തുകയിൽ നിന്ന് ഭിന്നശേഷി കുടുംബ ഉപകരണങ്ങളും നൽകുവാൻ ഉപയോഗിക്കുന്നതു സംബന്ധിച്ച്

പ്രോ.നം.628/25	അടങ്കൽ	1,09,64,650 രൂപ (ബാങ്കിൽ നിക്ഷേപിച്ച തുക)
പേര്	മാനസിക ശാരീരിക വെല്ലുവിളികൾ നേരിടുന്നവർക്ക് ജില്ലാതല കർമ്മ പദ്ധതി	

കാസർഗോഡ് ജില്ലാ പഞ്ചായത്ത് 2017-18 വർഷം മാനസിക ശാരീരിക വെല്ലുവിളി നേരിടുന്നവർക്കുള്ള ജില്ലാതല കർമ്മ പദ്ധതിക്ക് പ്രോജക്ട് ഏറ്റെടുത്തിരുന്നു. (പ്രോ.നം. 19/18). ജില്ലാ പഞ്ചായത്ത് വിഹിതം 40,00,000 രൂപ, മറ്റ് തദ്ദേശഭരണ സ്ഥാപനങ്ങളുടെ വിഹിതം 1,15,37,079 രൂപ, ബാങ്കിൽ ലഭ്യമായ പലിശ 68,38,628 രൂപ എന്നീ രീതിയിലാണ് പ്രോജക്ടിന് വിഹിതം വകയിരുത്തിയിരുന്നത്. ആകെ 2,23,75,707 രൂപ. മുൻകാലങ്ങളിൽ വിവിധ പദ്ധതികൾക്കായി അനുവദിച്ചിരുന്ന തുക ബാങ്കിൽ സൂക്ഷിച്ചതിന്റെ പലിശയാണ് മുകളിൽ പറഞ്ഞ പലിശ വിഹിതം. 2017-18 മുതൽ ഓരോ വർഷവും ഈ ആവശ്യത്തിനായി തയ്യാറാക്കിയ പ്രോജക്ടുകളുടെ വിവരവും താഴെ ചേർക്കുന്നു.

വർഷം	പ്രോജക്ട് നമ്പർ	അടങ്കൽ (രൂപയിൽ)	ചെലവ് (രൂപയിൽ)	ശേഷിക്കുന്ന തുക (രൂപയിൽ)
2017-18	19/18	2,23,75,707	1,08,18,320	1,15,57,387
2018-19	574/19	3,30,30,887	67, 21,049	2,63,09,838
2019-20	480/20	2,63,09,838	17,73,429	2,45,36,409
2020-21	356/21	2,45,36,409	29,58,261	2,15,78,148
2021-22	440/22	2,15,78,148	36,79,998	1,78,98,150
2022-23	316/23	1,78,98,150	69,33,500	1,09,64,650
2023-24	474/24	1,09,64,650	0	1,09,64,650
2024-25	628/25	1,09,64,650	0	1,09,64,650

മിച്ചമുള്ള 1,09,64,650 രൂപയിൽ നിന്ന് എൻഡോസ്മെന്റ് ബാധിത ലിസ്റ്റിലുള്ളതും ലൈഫ് ഭവന പദ്ധതിയിൽ വീട് ലഭിച്ചിട്ടുള്ളതുമായ ഭിന്നശേഷി വിഭാഗത്തിൽപ്പെട്ടവരുടെ വീടുകൾ ഭിന്നശേഷി സൗഹൃദമാക്കുന്നതിന് ഒരു ലക്ഷം രൂപ വീതം നല്ലാൻ 21.08.2022-ലെ കോഓർഡിനേഷൻ കമ്മിറ്റി പ്രത്യേക അനുമതി നൽകിയിരുന്നു. എന്നാൽ ഇതിനായി ഇതുവരെ 40 പേർ മാത്രമാണ് അപേക്ഷകരായി വന്നത്. അതിനാൽ ബാക്കിയുള്ള തുക

(69,64,650 രൂപ) ഉപയോഗിച്ച് ഭിന്നശേഷി വിഭാഗക്കാർക്ക് പ്രത്യേക പരിശോധനാ ക്യാമ്പ് നടത്തി ഉപകരണങ്ങൾ നൽകാനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

50

**4.30 പുറമേരി ഗ്രാമപഞ്ചായത്ത്**

**പുറമേരി ഗ്രാമപഞ്ചായത്ത് സെക്രട്ടറിയുടെ 01.07.2024-ലെ കത്തും അനുബന്ധരേഖകളും (SRG/ 630/24 - CC/469/24)**

**വിഷയം:-** മാലിന്യം നീക്കം ചെയ്യുന്നതിന്റെ ബിൽ തുക ബന്ധപ്പെട്ട ഏജൻസികൾക്ക് നൽകുന്നത് സംബന്ധിച്ച്

പുറമേരി ഗ്രാമപഞ്ചായത്തിൽ 2020 - 21 കാലഘട്ടിൽ ഹരിതകർമ്മസേന ശേഖരിച്ച മാലിന്യങ്ങൾ റോഡരികിലാണ് സൂക്ഷിച്ചിരുന്നത്. ഈ കാലഘട്ടത്തിൽ MCF ഇല്ലായിരുന്നു. ഈ മാലിന്യം നീക്കം ചെയ്യുന്നതിന് ടെണ്ടർ നടപടി കൂടാതെ മുൻവർഷം മാലിന്യം നീക്കം ചെയ്ത 'കോണാറിസ്' എന്ന സ്ഥാപനത്തെയാണ് ഏല്പിച്ചത്. ഒരു ലോഡിന് 13,000 രൂപ ക്രമത്തിൽ ആകെ 65.50 ലോഡ് മാലിന്യം നീക്കം ചെയ്തു. മാലിന്യം പ്രത്യേകമായി തരംതിരിച്ചിരുന്നില്ല. കമ്പനി നൽകിയ ബിൽ തുക 8,51,500 രൂപയാണ്. ഈ തുക നൽകാൻ അനുമതി ആവശ്യപ്പെട്ടിരിക്കുന്നു.

51

**4.31 പൊതുസ്ഥലങ്ങളിൽ ശുചിമുറി, MCF നിർമ്മാണം**

സർക്കാരിന്റെ DA1/256/2024 - LSGD നമ്പർ ഫയലും ക്യാമ്പയിൻ സെക്രട്ടേറിയറ്റിന്റെ 08.07.2024-ലെ കുറിപ്പും (SRG/ 752/24)

**വിഷയം:-** പൊതുസ്ഥലങ്ങളിൽ ശുചിമുറികളും MCF ഉം സ്ഥാപിക്കുന്നതിന് തദ്ദേശ ഭരണ സ്ഥാപനങ്ങളുടെ വിഹിതം ഉപയോഗിക്കുന്നത് സംബന്ധിച്ച്

തദ്ദേശഭരണ സ്ഥാപനങ്ങളുടെ ആസ്തി രജിസ്റ്ററിൽ ഉള്ള സ്ഥാപനങ്ങളിൽ/ സ്ഥലങ്ങളിലാണ് തദ്ദേശഭരണ സ്ഥാപനങ്ങളുടെ വിഹിതമുപയോഗിച്ച് നിർമ്മാണ പ്രവർത്തനങ്ങൾ നടത്തുന്നത്. സിവിൽ സ്റ്റേഷനുകൾ, കെ.എസ്.ആർ.ടി.സി, ടൂറിസം, തീർത്ഥാടനകേന്ദ്രം, എയ്ഡഡ് സ്കൂളുകൾ തുടങ്ങിയ സ്ഥാപനങ്ങളിൽ ശുചിമുറികൾ, MCF എന്നിവ നിർമ്മിക്കുന്നതിന് പ്രായോഗിക ബുദ്ധിമുട്ടുകൾ ഉണ്ട്. തദ്ദേശഭരണ സ്ഥാപനങ്ങളുടെ ചുമതലയിൽപ്പെടാത്ത പ്രവർത്തികൾ നടപ്പാക്കാൻ സർക്കാരിന്റെ പ്രത്യേക അനുമതി തേടാറുണ്ട്. തദ്ദേശഭരണ സ്ഥാപനങ്ങളുടെ ചുമതലയിൽപ്പെടാത്തവയായി സർക്കാർ അനുമതി കൂടാതെ പ്രോജക്ട് നടപ്പാക്കി വിഹിതം ചെലവഴിക്കാവുന്നതല്ല എന്ന് കോഓർഡിനേഷൻ കമ്മിറ്റിയുടെ 06.06.2024-ലെ യോഗ തീരുമാനത്തിന്റെ അടിസ്ഥാനത്തിൽ 25.06.2024-ൽ DA1/256/2024/തസ്വഭവ നമ്പർ ആയി സർക്കുലർ നൽകിയിട്ടുണ്ട്.

മാലിന്യ നിർമ്മാർജ്ജനം തദ്ദേശഭരണ സ്ഥാപനങ്ങളുടെ അനിവാര്യ ചുമതലയിൽപ്പെട്ട വിഷയമായതിനാൽ മാലിന്യ നിർമ്മാർജ്ജനത്തിനുള്ള പ്രോജക്ടുകൾ തദ്ദേശഭരണ സ്ഥാപനങ്ങളുടെ ഘടക സ്ഥാപനങ്ങൾ അല്ലാത്ത മറ്റു സ്ഥാപനങ്ങളിലും നടപ്പാക്കാമെന്ന് 20.07.2024-ലെ DA1/256/2024/തസ്വഭവ നമ്പർ പ്രകാരം സർക്കുലർ നൽകിയിട്ടുണ്ട്. ഇപ്രകാരം നൽകിയ സർക്കുലറിന് സാധൂകരണം നൽകണമെന്നതു സംബന്ധിച്ച്

52

**4.32 മലപ്പുറം ജില്ലാ പഞ്ചായത്ത്**

മലപ്പുറം ജില്ലാ പഞ്ചായത്ത് പ്രസിഡന്റിന്റെ 10.07.2024-ലെ LSGD/DP/105/2024-G6-ാം നമ്പർ കത്തും മലപ്പുറം ജില്ലാ പഞ്ചായത്ത് ഭരണസമിതിയുടെ 28.06.2024-ലെ 35(1)-ാം നമ്പർ തീരുമാനവും അനുബന്ധരേഖകളും (SRG/ 679/24)

**വിഷയം:-** ഒഴുർ ഗ്രാമപഞ്ചായത്തിലെ ഒഴുർ വിഷ്ണുക്ഷേത്രങ്ങളും നവീകരിക്കുന്നത് സംബന്ധിച്ച്

പ്രോ.നം: 1244/25	അടങ്കൽ	15,00,000 രൂപ
		വീകസനഫണ്ട് - ജനറൽ
പേര്	ഒഴുർ വിഷ്ണു ക്ഷേത്രങ്ങളും നവീകരണം	



ഒഴുർ ഗ്രാമപഞ്ചായത്തിലെ ഒഴുർ വിഷ്ണുക്ഷേത്ര കളം നവീകരിക്കുന്നതിനുള്ള കഴിഞ്ഞ വർഷത്തെ പ്രോജക്ട് ഈ വർഷം സ്പിൽഓവറായി തുടരുന്നുണ്ട്. ക്ഷേത്രാചാരങ്ങൾ പാലിച്ച് ഭൂമിയുടെ ഉടമസ്ഥത മലബാർ ദേവസം ബോർഡിൽ നിലനിർത്തണമെന്ന നിബന്ധനയോടെ പദ്ധതി നടപ്പാക്കാൻ ദേവസംബോർഡ് NOC നൽകിയിട്ടുണ്ട്. ഒപ്പം ക്ഷേത്രക്കളം പൊതുജനങ്ങൾക്ക് ഉപയോഗിക്കുന്നതിനും, കൃഷി ആവശ്യങ്ങൾക്കും ഫയർഫോസ്റ്റ് മുതലായ ആവശ്യങ്ങൾക്കും ഉപയോഗിക്കുന്നതിനും സമ്മതമാണെന്ന് ക്ഷേത്ര ട്രസ്റ്റിയും കത്ത് നൽകിയിട്ടുണ്ട്. ഇതിന്റെ അടിസ്ഥാനത്തിൽ ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

53

**4.33 മലപ്പുറം ജില്ലാ പഞ്ചായത്ത്**

മലപ്പുറം ജില്ലാ പഞ്ചായത്ത് പ്രസിഡന്റിന്റെ 10.07.2024-ലെ G3-4589/2023 -ാം നമ്പർ കത്തും മലപ്പുറം ജില്ലാ പഞ്ചായത്ത് സെക്രട്ടറിയുടെ 22.06.2024-ലെ G3-4589/2023 -ാം നമ്പർ കത്തും നിലമ്പൂർ ആശുപത്രി സൂപ്രണ്ടിന്റെ 06.02.2024-ലെ കത്തും അനുബന്ധരേഖകളും (SRG/677/24)

വിഷയം:- നിലമ്പൂർ ജില്ലാ ആശുപത്രിയിൽ സീവേജ് ടീറ്റ്മെന്റ് പ്ലാന്റ് സ്ഥാപിക്കുന്നത് സംബന്ധിച്ച്

മലപ്പുറം ജില്ലാ പഞ്ചായത്തിനു കീഴിലുള്ള ജില്ലാ ആശുപത്രിയിൽ നിലവിൽ 142 കിടക്കകളുണ്ട്. ഈ ആശുപത്രിയിൽ 50 KLD വേസ്റ്റ് വാട്ടർ ടീറ്റ്മെന്റ് ചെയ്ത് പുനരുപയോഗിക്കുന്നതിന് സീവേജ് ടീറ്റ്മെന്റ് പ്ലാന്റ് സ്ഥാപിക്കേണ്ടതുണ്ട്. ഇതിനായി 275.00 ലക്ഷം രൂപ ചെലവു വരും. NHM 180.00 ലക്ഷം രൂപ അനുവദിക്കുമെന്നറിയിച്ചിട്ടുണ്ട്. ബാക്കി തുകയായ 95.00ലക്ഷം രൂപ ജില്ലാ പഞ്ചായത്ത് വകയിരുത്താൻ ഉദ്ദേശിക്കുന്നു. ഈ തുക NHM ന് ഡെപ്പോസിറ്റ് ചെയ്ത് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.34 ഒതുക്കങ്ങൾ ഗ്രാമപഞ്ചായത്ത്**

54

മലപ്പുറം ജില്ലാ പ്ലാനിംഗ് ഓഫീസറുടെ 05.07.2024-ലെ കത്തും ഒതുക്കങ്ങൾ ഗ്രാമപഞ്ചായത്ത് ഭരണസമിതിയുടെ 23.03.2024-ലെ നാലാം നമ്പർ തീരുമാനവും അനുബന്ധരേഖകളും (SRG/646/24 CC/372/24)

വിഷയം:- മാലിന്യം ശേഖരിച്ചതിന്റെ വാടക നൽകുന്നത് സംബന്ധിച്ച്

ഹരിത കർമ്മസേനയ്ക്ക് മാലിന്യം ശേഖരിക്കുന്നതിന് വാഹനം വാടകയെടുക്കുന്നതിന് വില്ലേജ് എക്സ്റ്റൻഷൻ ഓഫീസറെ ചുമതലപ്പെടുത്തിയിരുന്നു. എന്നാൽ നടപടിക്രമങ്ങൾ പൂർത്തീകരിക്കാൻ വൈകി. അതിനാൽ 20.09.2023 മുതൽ 14.12.2023 വരെ മാലിന്യം ശേഖരിച്ച് MCF ൽ എത്തിക്കുന്നതിന്റെ വാടകയായ 1,06,400 രൂപ ഹരിത കർമ്മസേനയുടെ കൺസോർഷ്യത്തിൽ നിന്നും നിലവിൽ ഓടിക്കൊണ്ടിരുന്ന Kl10AA 3135 എന്ന വാഹന ഉടമയ്ക്ക് നൽകി. ഈ തുക കൺസോർഷ്യത്തിന് തിരികെ നൽകണമെന്ന് ഹരിതകർമ്മസേന ആവശ്യപ്പെട്ടിട്ടുണ്ട്. ഈ തുക കൺസോർഷ്യം അക്കൗണ്ടിലേക്ക് ഗ്രാമപഞ്ചായത്തിൽ നിന്നും നൽകാൻ അനുമതി ആവശ്യപ്പെട്ടിരിക്കുന്നു.

55

**4.35 നീലംപേരൂർ ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 27.06.2024-ലെ കത്തും നീലംപേരൂർ ഗ്രാമപഞ്ചായത്ത് ഭരണസമിതിയുടെ 11.06.2024-ലെ 22(1) -ാം നമ്പർ തീരുമാനവും (SRG/593/24 - CC/346/23)

വിഷയം:- മാലിന്യം ശേഖരിക്കുന്ന ഹരിത കർമ്മസേനയുടെ വാഹനത്തിന്റെ ഡ്രൈവർക്ക് വേതനം നൽകുന്നത് സംബന്ധിച്ച്

ഹരിതകർമ്മസേനയുടെ ഇലക്ട്രിക് വാഹനം ഹരിത കർമ്മസേന അംഗം ഓടിച്ചാൽ കൺസോർഷ്യത്തിൽ നിന്നും പുറത്തുള്ള ഡ്രൈവർ ഓടിച്ചാൽ തദ്ദേശഭരണ സ്ഥാപനം നൽകണമെന്നാണ് സർക്കാർ ഉത്തരവ് (25.08.2023-ലെ 1739/2023/തസ്വഭവ നമ്പർ ഉത്തരവ്). എന്നാൽ നീലംപേരൂർ ഗ്രാമപഞ്ചായത്തിൽ കെട്ടിടങ്ങളുടെ എണ്ണം കുറവായതിൽ മുഴുവൻ യൂസർ ഫീ കിട്ടിയാൽ പോലും ഹരിതകർമ്മ സേന അംഗങ്ങൾക്ക് 7000 രൂപ പ്രതിമാസ

വേതനം ലഭിക്കാത്ത സാഹചര്യമുണ്ട്. അതിനാൽ ഹരിതകർമ്മസേനയുടെ വാഹനം ഹരിത കർമ്മ സേന അംഗം ഓടിച്ചാലും പുറത്ത് നിന്നുള്ള പ്രൈവറ്റ് ഓടിച്ചാലും സർക്കാർ അംഗീകൃത നിരക്കിൽ ഗ്രാമപഞ്ചായത്തിൽ നിന്നു വേതനം നൽകാൻ അനുമതി ആവശ്യപ്പെട്ടിരിക്കുന്നു.

56

**4.36 Kerala State Coir Machinery Manufacturing Company Ltd**

കേരള സ്റ്റേറ്റ് കയർ മെഷീനറി മാനുഫാക്ചറിംഗ് കമ്പനി ചെയർമാന്റെ 12.06.2024 -ലെ കത്ത് (SRG/597/24)

വിഷയം:- കേരള സ്റ്റേറ്റ് കയർ മെഷീനറി മാനുഫാക്ചറിംഗ് കമ്പനി നിർമ്മിക്കുന്ന മെഷീനറികൾ വാങ്ങുന്നത് സംബന്ധിച്ച്

കേരള സ്റ്റേറ്റ് കയർ മെഷീനറി മാനുഫാക്ചറിംഗ് കമ്പനി (KSCMMC) കയർ സൊസൈറ്റികളിലെ സീവിൾ നിർമ്മാണ പ്രവർത്തനം, വിവിധ യന്ത്രസാമഗ്രികളുടെ നിർമ്മാണവും സ്ഥാപിക്കലും, ഇവയുടെ മെയിന്റനൻസ്, ഇലക്ട്രിഫിക്കേഷൻ എന്നിവയടക്കം വിവിധ പ്രവൃത്തികൾ ചെയ്യുന്നുണ്ട്. വൈവിധ്യവൽക്കരണത്തിന്റെ ഭാഗമായി കമ്പനി മാലിന്യ സംസ്കരണത്തിനാവശ്യമായ താഴെപ്പറയുന്ന വിവിധ മെഷീനുകൾ ഇപ്പോൾ നിർമ്മിച്ച് വിതരണം ചെയ്യുന്നുണ്ട്.

1	Baling Machine	5	Sorting Conveyor
2	Shredding Machine	6	Metal Trolley
3	De duster Machine	7	Bottle Booth
4	Glass Bottle Crusher	8	Mini MCF

ഈ മെഷീനുകൾക്കെല്ലാം ആവശ്യമായ മെയിന്റനൻസ്, ടെക്നീഷ്യൻ, തുടങ്ങിയവ കമ്പനി നൽകുന്നുണ്ട്. ഈ മെഷീനുകൾ ടെണ്ടർ നടപടി കൂടാതെ സർക്കാർ, പൊതുമേഖല, തദ്ദേശഭരണ സ്ഥാപനങ്ങൾക്ക് വാങ്ങുവാൻ അനുമതി നൽകണമെന്നാവശ്യപ്പെട്ടിരിക്കുന്നു. മെഷീനുകളുടെ സ്പെസിഫിക്കേഷൻ നൽകിയിട്ടുണ്ട്.

57

**4.37 ശ്രീനാരായണ ഗുരു ഓപ്പൺ യൂണിവേഴ്സിറ്റി**

ശ്രീനാരായണഗുരു ഓപ്പൺ യൂണിവേഴ്സിറ്റി വൈസ്ചാൻസിലറുടെ 20.06.2024-ലെ LR-46/VCO/2024-ാം നമ്പർ കത്ത് (SRG/558/24)

വിഷയം:- ശ്രീനാരായണഗുരു ഓപ്പൺ യൂണിവേഴ്സിറ്റി നടത്തുന്ന പാഠ്യ പദ്ധതികളിൽ ചേരുന്ന പഠിതാക്കളെ തദ്ദേശഭരണ സ്ഥാപനങ്ങൾ സ്പോൺസർ ചെയ്യണമെന്നതു സംബന്ധിച്ച്

ശ്രീനാരായണഗുരു ഓപ്പൺ യൂണിവേഴ്സിറ്റി കേരളത്തിൽ 23 പഠന കേന്ദ്രങ്ങളിലൂടെ 28 യു.ജി, പി.ജി പ്രോഗ്രാമുകൾ നടത്തി വരുന്നുണ്ട്. 2022-ൽ തദ്ദേശഭരണ സ്ഥാപനങ്ങളിലെ ജനപ്രതിനിധികൾക്കായി 'അധികാര വികേന്ദ്രീകരണവും പ്രാദേശിക ഭരണ നിർവ്വഹണവും' എന്ന 6 മാസത്തെ സർട്ടിഫിക്കറ്റ് കോഴ്സ് നടത്തുകയും ഇതിൽ 2000 പേർ പങ്കെടുക്കുകയും ചെയ്തു. വിവിധ തദ്ദേശഭരണ സ്ഥാപനങ്ങളുമായി ചേർന്ന് താഴെപ്പറയുന്ന പഠന പദ്ധതികൾ നടപ്പാക്കുന്നുണ്ട്.

- (i) കൊല്ലം ജില്ലയിൽ വെസ്റ്റ് കല്ലട ഗ്രാമപഞ്ചായത്തുമായി സഹകരിച്ച് പഠന പദ്ധതി
- (ii) കാസർഗോഡ് ജില്ലാ പഞ്ചായത്തിലെ സ്ത്രീകളെ നൈപുണ്യ വികസനത്തിലൂടെ തൊഴിലിലേയ്ക്കും ബിരുദത്തിലേയ്ക്കും നയിക്കുന്ന 'ദർപ്പണം പദ്ധതി'.
- (iii) കുറ്റ്യാടി ഗ്രാമപഞ്ചായത്തുമായി ചേർന്ന് കുറ്റ്യാടി മണ്ഡലത്തെ സമ്പൂർണ്ണ ബിരുദ മണ്ഡലമായി മാറ്റാനുള്ള 'സ്മാർട്ട് കുറ്റ്യാടി' പദ്ധതി
- (iv) നവകേരള നിർമ്മിതിയിൽ ഒരു തുള്ളി - 60 വയസ്സ് പൂർത്തിയാക്കാത്ത ഉപരിപഠനത്തിനു യോഗ്യരായ എല്ലാവരെയും ബിരുദധാരികളാക്കാൻ ലക്ഷ്യം വെച്ചുകൊണ്ടുള്ള സമ്പൂർണ്ണ ബിരുദ സംസ്ഥാന പദ്ധതി.

ഇത്തരത്തിലുള്ള പഠന പ്രവർത്തനങ്ങൾ സർവ്വകലാശാലയുമായി ചേർന്ന് നടത്തുന്നതിന്റെ ഭാഗമായി തദ്ദേശഭരണ തലത്തിൽ പഠിതാക്കളെ സ്പോൺസർ ചെയ്യാൻ പദ്ധതി വിഹിതത്തിൽ നിന്ന് തുക മാറ്റി വയ്ക്കണമെന്നാവശ്യപ്പെട്ടിരിക്കുന്നു.

58

**4.38 കാട്ടാക്കട നിയമസഭാ മണ്ഡലം**

ബഹു. കാട്ടാക്കട എം.എൽ.എ.യുടെ 27.07.2024-ലെ കത്ത് (SRG/ 747/24)

വിഷയം:- 'എല്ലാവർക്കും ബിരുദം' എന്ന പദ്ധതിക്ക് തദ്ദേശഭരണ സ്ഥാപനങ്ങൾ വിഹിതം നൽകണമെന്നതു സംബന്ധിച്ച്

കാട്ടാക്കട നിയമസഭാ മണ്ഡലത്തിൽ ശ്രീനാരായണ ഓപ്പൺ യൂണിവേഴ്സിറ്റി, ഇന്ദിരാഗാന്ധി ഓപ്പൺ യൂണിവേഴ്സിറ്റി എന്നീ സ്ഥാപനങ്ങളുമായി ചേർന്ന് 'എല്ലാവർക്കും ബിരുദം' എന്ന പദ്ധതി നടന്നു വരുകയാണ്. ഈ പദ്ധതിക്ക് സഹായകരമാകുന്ന തരത്തിൽ നിയോജക മണ്ഡലത്തിലെ 6 ഗ്രാമപഞ്ചായത്തുകൾക്കും വികസനഫണ്ട്/തനത് ഫണ്ട് ഉപയോഗിക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു. വിദ്യാർത്ഥികളുടെ യൂണിവേഴ്സിറ്റി ഫീസ് അടയ്ക്കുന്നതിനാണ് തദ്ദേശഭരണ സ്ഥാപനങ്ങളുടെ വിഹിതം ആവശ്യപ്പെട്ടിരിക്കുന്നതെന്ന് ബഹു. എം.എൽ.എ അറിയിച്ചിട്ടുണ്ട്.

59

**4.39 മുവാറ്റുപുഴ ബ്ലോക്ക് പഞ്ചായത്ത്**

മുവാറ്റുപുഴ ബ്ലോക്ക് പഞ്ചായത്ത് പ്രസിഡന്റിന്റെ 12.06.2024-ലെ കത്ത് (SRG 536/24)

വിഷയം:- പട്ടികജാതി/പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് സ്കോളർഷിപ്പ് നൽകുന്നത് സംബന്ധിച്ച്

പട്ടികജാതി പട്ടികവർഗ്ഗ വിഭാഗത്തിലെ വിദ്യാർത്ഥികൾക്ക് സ്കോളർഷിപ്പ് നൽകുന്നതിനുള്ള പ്രോജക്ട് നിലവിലെ മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കുമാണ് നൽകാവുന്നത്. ഇത് ജില്ല/ബ്ലോക്ക്/ഗ്രാമപഞ്ചായത്തുകളുടെ സംയുക്ത പ്രോജക്ടായി ബ്ലോക്ക് പഞ്ചായത്തു മുഖേന നടപ്പാക്കാൻ അനുമതി ആവശ്യപ്പെട്ടിരിക്കുന്നു.

60

**4.40 പഠനമുറിക്ക് ധനസഹായം**

സർക്കാരിന്റെ 06.06.2024-ലെ DA3/76/2024/തസ്വഭവ നമ്പർ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 18.04.2024-ലെ LSGD/PD/16442/2024/DPLA1 നമ്പർ കത്തും ഉള്ളടക്കം ചെയ്തിരിക്കുന്ന ശ്രീമതി. ദിവ്യ, താഴത്തെപ്പട്ടിൽ-ന്റെ 29.11.2023-ലെ കത്തും (SRG 532/24)

വിഷയം:- പൊതുവിഭാഗത്തിൽപ്പെട്ട പിന്നോക്കം നിൽക്കുന്നവർക്ക് പഠനമുറിക്ക് ധനസഹായം നൽകുന്നത് സംബന്ധിച്ച്

നിലവിൽ പട്ടികജാതി/പട്ടികവർഗ്ഗ വിഭാഗത്തിൽപ്പെട്ട കുടുംബങ്ങളിലെ വിദ്യാർത്ഥി കൾക്കായാണ് പഠനമുറിക്ക് ധനസഹായം നൽകാവുന്നത്. ഈ ആനുകൂല്യം പൊതുവിഭാഗത്തിൽ പിന്നോക്കം നിൽക്കുന്ന വിദ്യാർത്ഥികൾ ഉള്ള കുടുംബത്തിനും നൽകണമെന്നാവശ്യപ്പെട്ടിരിക്കുന്നു.

61

**4.41 പട്ടഞ്ചേരി ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 21.06.2024-ലെ കത്തും അനുബന്ധരേഖകളും (SRG/ 590/24, CC/290/24)

വിഷയം:- കളിസ്ഥലം നിർമ്മാണം നടത്തിയതിന്റെ ബാക്കി തുക നൽകുന്നത് സംബന്ധിച്ച്

പട്ടഞ്ചേരി ഗ്രാമപഞ്ചായത്തിൽ കളിസ്ഥലം നിർമ്മാണത്തിന് പ്രാരംഭ മൂലധനമായി കേന്ദ്രവിഹിതമായി 4.00 ലക്ഷം രൂപയും സംസ്ഥാന വിഹിതമായി 1.40 ലക്ഷം രൂപയുമടക്കം ആകെ 5.40 ലക്ഷം രൂപയാണ്. ഈ തുക 27.01.2014 ൽ സ്പോർട്സ് കൗൺസിൽ സെക്രട്ടറി ഗ്രാമപഞ്ചായത്തിന് അനുവദിച്ചു. ഇതനുസരിച്ച് 5.40 ലക്ഷം രൂപയുടെ എസ്റ്റിമേറ്റുടുത്ത് 4,85,737 രൂപയ്ക്ക് ടെണ്ടർ ചെയ്തു. കേന്ദ്ര വിഹിതമായി ലഭിച്ച 4.00 ലക്ഷം രൂപയിൽ നിന്ന്

നികുതി കുറവു ചെയ്ത് 3,70,836 രൂപ കരാറുകാരന് നൽകി ബാക്കി 85,737 രൂപ കൂടി നൽകണം. എന്നാൽ കാലതാമസം വന്നതിനാൽ ഈ പദ്ധതി ഇനി തുടരുന്നില്ലെന്നും തുക സ്പോർട്സ് കൗൺസിലിൽ നിന്ന് ലഭിക്കില്ല എന്നും അറിയിച്ചിരിക്കുന്നു. അതിനാൽ ബാക്കി നൽകാനുള്ള 85,737 രൂപ ഗ്രാമപഞ്ചായത്തിന്റെ വികസനഫണ്ട് (ജനറൽ) നിന്നോ തനത് ഫണ്ടിൽ നിന്നോ നൽകാൻ അനുമതി ആവശ്യപ്പെട്ടിരിക്കുന്നു.

62

**4.42 നെടുങ്കണ്ടം ഗ്രാമപഞ്ചായത്ത്**

ബഹു. ഉടുമ്പൻചോല എം.എൽ.എ.യുടെ 14.06.2024-ലെ കത്തും നെടുങ്കണ്ടം ഗ്രാമപഞ്ചായത്ത് സെക്രട്ടറിയുടെ 13.06.2024-ലെ SC1- 8258/24 -ാം നമ്പർ കത്തും അനുബന്ധരേഖകളും (SRG/ 738/24)

വിഷയം:- സ്പോർട്സ് ഹോസ്റ്റൽ കെട്ടിടത്തിന്റെ വാടക നൽകുന്നത് സംബന്ധിച്ച്

നെടുങ്കണ്ടത്ത് പ്രവർത്തിച്ചുവരുന്ന ജില്ലാ സ്പോർട്സ് അക്കാദമി ഹോസ്റ്റലിന്റെ വാടക കഴിഞ്ഞ 2 വർഷമായി കോഓർഡിനേഷൻ കമ്മിറ്റി അനുമതിയോടെ നെടുങ്കണ്ടം ഗ്രാമപഞ്ചായത്താണ് നൽകുന്നത്. കേരള സ്പോർട്സ് കൗൺസിലിൽ സാമ്പത്തിക ബുദ്ധിമുട്ടുള്ളതിനാൽ സ്പോർട്സ് കൗൺസിലിൽ നിന്ന് വാടക നൽകാൻ കഴിയുന്നില്ല. സ്പോർട്സ് അക്കാദമി ഹോസ്റ്റലിന് 65,000 രൂപയാണ് പ്രതിമാസ വാടക. ഇവിടെ 35 കായിക താരങ്ങൾക്കാണ് പരിശീലനം നൽകുന്നത്. ഗ്രാമപഞ്ചായത്തിന് 400 മീറ്റർ സിന്തറ്റിക് ട്രാക്ക് സ്റ്റേഡിയം ഉണ്ട്. ജില്ലാ സ്പോർട്സ് അക്കാദമിക്ക് ഹോസ്റ്റൽ കെട്ടിടം നിർമ്മിക്കുന്നതിനായി റവന്യൂ വകുപ്പിൽ നിന്ന് 50 സെന്റ് സ്ഥലം ലഭ്യമായിട്ടുണ്ട്. ഈ വർഷം 5 കോടി രൂപ ഹോസ്റ്റലിനായി ബഡ്ജറ്റിൽ വകയിരുത്തിയിട്ടുണ്ടെന്ന് ബഹു. എം.എൽ.എ അറിയിച്ചിട്ടുണ്ട്. ഈ സാഹചര്യത്തിൽ 2024-25 വർഷവും തുടർന്ന് പുതിയ ഹോസ്റ്റൽ കെട്ടിടം നിർമ്മിക്കുന്നത് വരെയും നെടുങ്കണ്ടം ഗ്രാമപഞ്ചായത്തിൽ നിന്നു വാടക നൽകാൻ അനുമതി ആവശ്യപ്പെട്ടിരിക്കുന്നു.

63

**4.43 ആലുവ മുനിസിപ്പാലിറ്റി**

എറണാകുളം ജില്ലാ പ്ലാനിംഗ് ഓഫീസറുടെ 10.07.2024-ലെ കത്തുകളും (2എണ്ണം) ആലുവ മുനിസിപ്പൽ ചെയർമാന്റെ 05.07.2024-ലെ G6/15334/23-ാം നമ്പർ കത്തും (SRG/654/24 CC/397/24)

വിഷയം:- സ്കൂൾ ബസ്സിന്റെ ആവർത്തന ചെലവ് മുനിസിപ്പാലിറ്റിയിൽ നിന്നു നൽകുന്നത് സംബന്ധിച്ച്

ആലുവ നഗരസഭയ്ക്ക് കൈമാറിക്കിട്ടിരുന്നതാണ് ആലുവ ഗവൺമെന്റ് ഗേൾസ് ഹൈസ്കൂൾ. ഈ സ്കൂളിൽ കുട്ടികളുടെ ആവശ്യത്തിനായുള്ള സ്കൂൾ ബസ്സിന്റെ ഇന്ധനത്തിനും ഡ്രൈവറുടെ വേതനത്തിനും നഗരസഭയിൽ നിന്ന് വിഹിതം നൽകാൻ അനുമതി ആവശ്യപ്പെട്ടിരിക്കുന്നു. ഇരുനൂറ്റോളം പെൺകുട്ടികൾ ഈ സ്കൂളിൽ പഠിക്കുന്നുണ്ട്.

64

**4.44 കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 28.06.2024-ലെ KNR/P/MISC - 1252/24-ാം നമ്പർ കത്തും കോഓർഡിനേഷൻ കമ്മിറ്റിയുടെ 06.03.2024-ലെ യോഗ തീരുമാനവും (SRG/ 670/24)

വിഷയം:- സ്പോർട്സ് ക്ലബുകൾക്ക് സ്പോർട്സ് കിറ്റ് വിതരണം

പ്രോ.നം.747/24	അടങ്കൽ	30,00,000 രൂപ
		വികസനഫണ്ട് ജനറൽ - 20,00,000 രൂപ
		തനത് ഫണ്ട് - 10,00,000 രൂപ
പേര്	സ്പോർട്സ് കിറ്റ് വിതരണം	

കണ്ണൂർ ജില്ലാ പഞ്ചായത്ത് കായിക മേഖലയിൽ തെരഞ്ഞെടുത്ത 29 പേർക്ക് 2023 ഡിസംബർ 26 മുതൽ 2024 ജനുവരി 4 വരെ കണ്ണൂർ യൂണിവേഴ്സിറ്റി മത്സരാട്ടുപറമ്പ് ക്യാമ്പസിൽ വെച്ച് പരിശീലനം നൽകി. ഇപ്രകാരം പരിശീലനം ലഭിച്ചവരെ ഉപയോഗിച്ച് പ്രാദേശികമായി കായിക മേഖലയിൽ പരിശീലനം നടത്തുവാൻ ഉദ്ദേശിക്കുന്നു. ഇതിന്റെ തുടർച്ചയായി സ്പോർട്സ് കൗൺസിൽ/യുവജനക്ഷേമ ബോർഡ് എന്നിവയിൽ രജിസ്റ്റർ ചെയ്ത ക്ലബുകൾക്ക് സ്പോർട്സ് കിറ്റ് വിതരണം ചെയ്യാനുള്ള പ്രോജക്ടിന് അനുമതി ആവശ്യപ്പെടുകയും ഇത്

06.03.2024-ലെ കോഓർഡിനേഷൻ കമ്മിറ്റിയിൽ പരിഗണിക്കുകയും വിഹിതം ഗ്രാമപഞ്ചായത്തുകൾക്ക് കൈമാറി പ്രോജക്ട് നടപ്പാക്കാൻ അനുമതി നൽകുകയും ചെയ്തിരുന്നു.

എന്നാൽ പദ്ധതി നിർവ്വഹണം ലളിതമാക്കുന്നതിനും ജില്ലയിൽ പൂർണ്ണമായി ഇതിന്റെ ഗുണഫലങ്ങൾ ലഭിക്കുന്നതിനും കോഓർഡിനേഷൻ കമ്മിറ്റി തീരുമാനം പുനപരിശോധിച്ച് ഈ പ്രോജക്ട് ജില്ലാ പഞ്ചായത്ത് നേരിട്ട് നിർവ്വഹണം നടത്തുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

**4.45 ചേരാനല്ലൂർ ഗ്രാമപഞ്ചായത്ത്**

65

തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 18.07.2024-ലെ LSGD/PD/20233/2024/DPLA1 നമ്പർ കത്തും ചേരാനല്ലൂർ ഗ്രാമപഞ്ചായത്ത് പ്രസിഡന്റിന്റെ 15.05.2024-ലെ കത്തും (SRG/681/24)

വിഷയം:- പൊതു വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകുന്നത് സംബന്ധിച്ച്

ചേരാനല്ലൂർ ഗ്രാമപഞ്ചായത്തിൽ പൊതു വിഭാഗത്തിൽപ്പെട്ട വിദ്യാർത്ഥികൾക്ക് കൂടി ലാപ് ടോപ്പ് നൽകാനുദ്ദേശിക്കുന്നു. 2022-23 വർഷം ഇതിനായി പ്രോജക്ട് ഏറ്റെടുത്തിരുന്നുവെങ്കിലും അനുമതി ലഭിച്ചില്ല. ഇതിനാൽ പ്രോജക്ട് തയ്യാറാക്കി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

66

**4.46 ആലപ്പുഴ ജില്ലാ പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 11.09.2024-ലെ കത്തും ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 12.08.2024-ലെ LSGD/DP/64/2023- PL നമ്പർ കത്തും (SRG/774/24 - CC/487/24)

വിഷയം:- ദേശീയ അന്തർ ദേശീയ തലത്തിൽ കായിക മത്സരങ്ങളിൽ പങ്കെടുക്കുന്നവർക്ക് ധനസഹായം നൽകുന്നത് സംബന്ധിച്ച്

സബ്സിഡി - ധനസഹായ മാർഗ്ഗരേഖ പ്രകാരം ദേശീയ അന്തർദേശീയ തലങ്ങളിലേയ്ക്ക് കലാ- കായിക മത്സരങ്ങളിൽ പ്രവേശനം ലഭിച്ച പട്ടികജാതി, പട്ടികവർഗ്ഗ വിഭാഗത്തിൽപ്പെട്ട പ്രതിഭകൾക്ക് മത്സരത്തിന് പങ്കെടുക്കുന്നതിന് ധനസഹായം നൽകാം. ദേശീയ തലത്തിൽ പങ്കെടുക്കുന്നവർക്ക് 10,000 രൂപയും അന്തർദേശീയ തലത്തിൽ പങ്കെടുക്കുന്നവർക്ക് 20,000 രൂപയുമാണ് നൽകാവുന്നത്. ഇത് പൊതു വിഭാഗത്തിനു കൂടി ബാധകമാക്കി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

67

**4.47 ബ്രഹ്മഗിരി ഡെവലപ്മെന്റ് സൊസൈറ്റി, വയനാട്**

ബ്രഹ്മഗിരി ഡെവലപ്മെന്റ് സൊസൈറ്റി ചീഫ് എക്സിക്യൂട്ടീവ് ഓഫീസറുടെ 19.02.2024-ലെ BOS/319/4/2024-ാം നമ്പർ കത്തും കോഓർഡിനേഷൻ കമ്മിറ്റിയുടെ 06.06.2024-ലെ 4.14-ാം നമ്പർ തീരുമാനവും LSGD/DA1/15/2017-ാം നമ്പർ സർക്കാർ ഫയലിലെ 06.08.2024-ലെ സർക്കാർ ഉത്തരവും. (SRG/756/24) - LSGD - DA1/15/2017)

വിഷയം:- ബ്രഹ്മഗിരി ഡെവലപ്മെന്റ് സൊസൈറ്റിക്കുള്ള അക്രഡിറ്റേഷൻ സംബന്ധിച്ച്

ബ്രഹ്മഗിരി ഡെവലപ്മെന്റ് സൊസൈറ്റി, വയനാട് വിവിധ മേഖലകളിൽ ഉണ്ടായിരുന്ന അക്രഡിറ്റേഷൻ പുതുക്കിക്കൊണ്ടും പുതിയ മേഖലയിൽ അക്രഡിറ്റേഷൻ അനുവദിച്ചുകൊണ്ടും 16.11.2021-ലെ 2277/2021/തസ്വഭവ നമ്പർ പ്രകാരം ഉത്തരവായിട്ടുണ്ട്. കൃഷി, ക്ഷീരവികസനം, മൃഗസംരക്ഷണം, വ്യവസായം, മാർക്കറ്റിംഗ്, പരിശീലനം, ലബോറട്ടറി സേവനം എന്നീ മേഖലകളിലാണ് 3 വർഷത്തേയ്ക്ക് അക്രഡിറ്റേഷൻ ഉള്ളത്. ഈ ഉത്തരവിൽ പ്രതിപാദിച്ചിരുന്നവയോടൊപ്പം ബ്രഹ്മഗിരിയിൽ ഉല്പാദിപ്പിക്കുന്ന താഴെപ്പറയുന്ന ഉല്പന്നങ്ങൾ കൂടി ഉൾപ്പെടുത്തണമെന്ന് ആവശ്യപ്പെടുകയും ഇത് കോഓർഡിനേഷൻ കമ്മിറ്റിയുടെ 06.06.2024-ലെ യോഗത്തിൽ പരിഗണിക്കുകയും ഇവ കൂടി ഉൾപ്പെടുത്താൻ അനുമതി നൽകുകയും ചെയ്തിരുന്നു.

- (1) സാനിറ്റേഷൻ
- (2) ഗ്രോ വാഷ് (പ്ലോർ ക്ലീനർ)
- (3) ടോയിലറ്റ് ക്ലീനർ
- (4) ഹാൻഡ് വാഷ്
- (5) സർഫേയ്സ് ക്ലീനർ
- (6) ക്ലോത്ത് വാഷ്
- (7) ഫ്രാബ്രിക് സ്റ്റീപ്പർ
- (8) ഡയറി ക്ലീൻ
- (9) ഡിഷ് വാഷ്
- (10) കാർ വാഷ്

എന്നാൽ ഇതേ സമയം ബ്രഹ്മഗിരി സൊസൈറ്റിയുടെ മറ്റൊരു കത്തിന്റെ അടിസ്ഥാനത്തിൽ ഇവയ്ക്ക് അക്രഡിറ്റേഷൻ നൽകുന്ന നടപടിക്രമം സർക്കാർ ആവശ്യപ്പെട്ടതനുസരിച്ച് KILA ഡയറക്ടർ ജനറലിന്റെ പരിഗണനയിലിരിക്കുകയായിരുന്നു. നിലവിലുള്ള ഉത്തരവിൽ ഭേദഗതി വരുത്തുന്നതിന് നിർദ്ദിഷ്ട അപേക്ഷാ ഫോമിൽ ഫീസ് സഹിതം അപേക്ഷ നൽകാൻ ബ്രഹ്മഗിരി സൊസൈറ്റിയിലെ ബന്ധപ്പെട്ടവരെ അറിയിക്കുകയും ചെയ്തിരുന്നു. എന്നാൽ ഇതനുസരിച്ച് നടപടി സ്വീകരിക്കാതെ ബ്രഹ്മഗിരി ഡെവലപ്മെന്റ് സൊസൈറ്റി കോഓർഡിനേഷൻ കമ്മിറ്റിക്ക് നേരിട്ട് അപേക്ഷ നൽകി. ഇതിനെ അടിസ്ഥാനമാക്കിയാണ് മുകളിൽ പറഞ്ഞ അനുമതി കോഓർഡിനേഷൻ കമ്മിറ്റി നൽകിയത്. ഈ വിവരം കോഓർഡിനേഷൻ കമ്മിറ്റിയിൽ അറിയിക്കാൻ ഫയൽ നൽകിയിട്ടുണ്ട്.

68

**4.48 ആലപ്പുഴ ജില്ലാ പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 11.09.2024-ലെ കത്തും ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 12.08.2024-ലെ LSGD/DP/ALP/95/24TR നമ്പർ കത്തും ആലപ്പുഴ ജില്ലാ പഞ്ചായത്ത് ഭരണസമിതിയുടെ 24.07.2024-ലെ 8(11)-ാം നമ്പർ തീരുമാനവും ആലപ്പുഴ ജില്ലാ സാമൂഹ്യനീതി ഓഫീസറുടെ 15.07.2024-ലെ SJD/ALP/DSJO/258/2023 - A3 നമ്പർ കത്തും (SRG/846/24, SRG/777/24 - CC/482/2024 )

വിഷയം:- ട്രാൻസ്ജെൻഡർ വിഭാഗത്തിൽപ്പെട്ടവരുടെ ഗ്രൂപ്പ് സംരംഭ പ്രോജക്ട് നടപ്പാക്കിയതിന് സാധൂകരണം നൽകണമെന്നതു സംബന്ധിച്ച്

പ്രോ.നം: 297/24	അടങ്കൽ	10,00,000 രൂപ
		വീകസന ഫണ്ട് - ജനറൽ
പേര്	ആലപ്പുഴ ജില്ലാ പഞ്ചായത്ത് 2023-24 ട്രാൻസ് ജെൻഡറിന് തൊഴിൽ പരിശീലനവും സ്വയംതൊഴിൽ സംരംഭത്തിനുള്ള സഹായം നൽകലും പദ്ധതി	

ആലപ്പുഴ ജില്ലാ പഞ്ചായത്ത് 2023-24 വർഷം ട്രാൻസ്ജെൻഡർ വിഭാഗത്തിൽപ്പെട്ടവരുടെ തൊഴിൽ ഗ്രൂപ്പ് സംരംഭങ്ങൾക്കുള്ള പ്രോജക്ട് നടപ്പാക്കിയിരുന്നു. (പ്രോജക്ട് നമ്പർ 297/24). രണ്ട് ട്രാൻസ്ജെൻഡർ ഗ്രൂപ്പുകൾക്കായി 75 ശതമാനം സബ്സിഡി നിരക്കിൽ ആകെ 5,35,411 രൂപ ചെലവഴിച്ചു. മാർഗ്ഗരേഖ പ്രകാരം വനിതകൾ മാത്രമുള്ള സ്വയംതൊഴിൽ ഗ്രൂപ്പിനാണ് 75 ശതമാനം സബ്സിഡിയാണ് നൽകാവുന്നത്. നിലവിലുള്ള യൂണിറ്റുകൾക്കാണ് താഴെപ്പറയും പ്രകാരം ധനസഹായം നൽകിയത്.

യൂണിറ്റിന്റെ പേര്	ഗ്രാമപഞ്ചായത്തിന്റെ പേര്	തുക
1) പശുവളർത്തൽ യൂണിറ്റ്	മുളക്കുഴ ഗ്രാമപഞ്ചായത്ത്	2,70,000
2) Dance Studio (ഡാൻസ് പരിശീലന കേന്ദ്രം)	ചാരുമുട് ഗ്രാമപഞ്ചായത്ത്	2,65,411
<b>ആകെ</b>		<b>5,35,411</b>

ഈ പ്രോജക്ട് നിർവ്വഹണം നടത്തിയതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

69

**4.49 എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 13.06.2024 -ലെ കത്തുകളും (2എണ്ണം) 25.07.2024-ലെ 1142839/23/DPC/DPO നമ്പർ കത്തും എറണാകുളം ജില്ലാ പഞ്ചായത്ത് ഭരണസമിതിയുടെ 15.02.2024-ലെ 2(8)-ാം നമ്പർ തീരുമാനവും (SRG/568/24 - CC/144/24)

വിഷയം:- എറണാകുളം ജില്ലയിലെ വിവിധ പട്ടികജാതി നഗരങ്ങളിൽ സോളാർ മിനി മാസ്റ്റ് ലൈറ്റ് സ്ഥാപിക്കൽ

എറണാകുളം ജില്ലാ പഞ്ചായത്ത് 'ആദിത്യ' എന്ന പേരിൽ പട്ടികജാതി നഗറുകളിൽ സോളാർ മിനി മാസ്റ്റ് സ്ഥാപിക്കാൻ കഴിഞ്ഞ വർഷം ബഹുവർഷ പ്രോജക്ട് എടുത്തിരുന്നു. ഈ വർഷത്തെ വിഹിതം കൂടി ചേർത്ത് എസ്.സി.പി. വിഹിതം ഉപയോഗിച്ച് 3.77 കോടി രൂപ വകയിരുത്തിയിട്ടുണ്ട്. ജില്ലാ പഞ്ചായത്തിലെ വല്ലാർപാടം, ആലങ്ങാട്, നെടുമ്പാശ്ശേരി, കാലടി, മലയാറ്റൂർ, കറുക്കുറ്റി, ഉദയംപേരൂർ, പാമ്പാക്കുട, വെങ്ങോല, നേര്യംഗലം ഡിവിഷനുകളിലുള്ള പട്ടികജാതി നഗറുകളിലെ 108 സ്ഥലത്താണ് സോളാർ മിനിമാസ്റ്റ് സ്ഥാപിക്കാനുദ്ദേശിക്കുന്നത്. KEL മുഖേനയാണ് ഈ പ്രോജക്ട് നടപ്പാക്കുന്നത്. സോളാർ മിനിമാസ്റ്റിന്റെ ആവർത്തന ചെലവ് ഗ്രാമപഞ്ചായത്ത് വഹിക്കണമെന്ന നിബന്ധനയോടെയാണ് ലൈറ്റ് സ്ഥാപിക്കുന്നത്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

70

**4.50 തെക്കുകര ഗ്രാമപഞ്ചായത്ത്**

ബഹു.വടക്കാഞ്ചേരി എം.എൽ.എ.യുടെ 14.01.2024-ലെ കത്തും തെക്കുകര ഗ്രാമപഞ്ചായത്ത് സെക്രട്ടറിയുടെ 25.11.2023-ലെ SC2/02/2023-ാം നമ്പർ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 12.04.2024-ലെ LSGD/PD/4992/2024/DPLB3 നമ്പർ കത്തും അനുബന്ധരേഖകളും (SRG/541/24 - LSGD - DB)

വിഷയം:- തെരുവുവീളക്കുകൾ വാങ്ങിയതിന്റെ ബിൽ തുക നൽകുന്നത് സംബന്ധിച്ച്

തെക്കുകര ഗ്രാമപഞ്ചായത്ത് 18 വാട്സിന്റെ 900 ബൾബുകളും 20 വാട്സിന്റെ 480 ട്യൂബ് സെറ്റുകളും വനിതാ സ്വയം സംരംഭമായ മച്ചാട് LED യൂണിറ്റിൽ നിന്നും 23.05.2023-ാം തീയതി വാങ്ങി. ഈ സ്ഥാപനത്തിൽ നിന്നും ടെണ്ടർ നടപടി ഒഴിവാക്കി വാങ്ങാനുള്ള അനുമതി കടുംബശ്രീ ജില്ലാ മിഷൻ കോഓർഡിനേറ്ററുടെ 27.05.2023-ലെ 709/C/2011/KS/TSR നമ്പർ ഉത്തരവ് പ്രകാരം നൽകി. എന്നാൽ ഈ ഉത്തരവിന് മുമ്പാണ് ഗ്രാമപഞ്ചായത്ത് തെരുവുവീളക്കുകൾ ടെണ്ടർ കൂടാതെ നേരിട്ട് ഈ സ്ഥാപനത്തിൽ നിന്ന് വാങ്ങിയത്. ബൾബ്, ട്യൂബ് ലൈറ്റ് എന്നിവയ്ക്കായി ആകെ 3,12,900 രൂപയാണ് ബിൽ തുക. സർക്കാർ അക്രഡിറ്റഡ് ഏജൻസിയായ യൂണൈറ്റഡ് ഇലക്ട്രിക്കൽസിനേക്കാൾ ലൈറ്റുകൾക്ക് വിലക്കുറവുണ്ട്. ബൾബിന്റെ ഗുണമേന്മ തൃശൂർ ഗവൺമെന്റ് എഞ്ചിനീയറിംഗ് കോളേജിലെ ഇലക്ട്രിക്കൽ എഞ്ചിനീയറിംഗ് വിഭാഗം പരിശോധിച്ച് സാക്ഷ്യപ്പെടുത്തിയിട്ടുണ്ടെന്ന് അറിയിച്ചിട്ടുണ്ട്. ഇതിന്റെ ബിൽ തുക നൽകാൻ അനുമതി സംബന്ധിച്ച്.

71

**4.51 കൂരാച്ചുണ്ട് ഗ്രാമപഞ്ചായത്ത്**

കോഴിക്കോട് ജില്ലാപ്ലാനിംഗ് ഓഫീസറുടെ 11.04.2024-ലെ കത്തും കൂരാച്ചുണ്ട് ഗ്രാമപഞ്ചായത്ത് സെക്രട്ടറിയുടെ 30.06.2023-ലെ 3037/23-ാം നമ്പർ കത്തും കൂരാച്ചുണ്ട് സബ് ട്രഷറി ഓഫീസറുടെ 31.05.2023-ലെ A /30/POC/2023-ാം നമ്പർ കത്തും അനുബന്ധരേഖകളും (SRG /390/24 - CC/ 757/23)

വിഷയം:- വനിത സ്വയംതൊഴിൽ സംരംഭകർക്ക് നൽകിയ ബിൽ തുക ലഭിക്കാത്തതു സംബന്ധിച്ച്

പ്രോ.നം: 173/23	അടങ്കൽ	2,25,000 രൂപ
		വീകസന ഫണ്ട് ജനറൽ
പേര്	വനിതകൾക്ക് സ്വയം തൊഴിൽ സംരംഭം	

വനിതകൾക്ക് സ്വയം തൊഴിൽ സംരംഭം എന്ന പ്രോജക്റ്റിൽ ഉൾപ്പെട്ട 5 വനിതകൾക്ക് ധനസഹായമായി നൽകേണ്ട 1,25,000 രൂപ നൽകുന്നതിന് കൂരാച്ചുണ്ട് ട്രഷറിയിൽ ബിൽ സമർപ്പിച്ചുവെങ്കിലും അവരുടെ ബാങ്ക് അക്കൗണ്ടിൽ ക്രഡിറ്റായില്ല. ഈ തുക കാനറാ ബാങ്കിലെ അക്കൗണ്ടിലേയ്ക്ക് വരവു വയ്ക്കേണ്ട തുകയുടെ POC issue ആകാതെ തിരികെ വരികയും 27.05.2023-ൽ സോഴ്സ് ഹെഡ്ഡിലേയ്ക്ക് (സർക്കാരിലേയ്ക്ക്) തിരികെ പോകുകയും ചെയ്തു. ഈ തുക വീകസന ഫണ്ടിൽ വകയിരുത്തി ഗുണഭോക്താക്കൾക്ക് നൽകാൻ അനുമതി ആവശ്യപ്പെട്ടിരിക്കുന്നു. 2023-24-ൽ നൽകാനാണ് ഉദ്ദേശിച്ചിരുന്നത്.

72

**4.52 ഒറ്റശേഖരമംഗലം ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 02.07.2024-ലെ കത്തുകളും (രണ്ടെണ്ണം) അനുബന്ധരേഖകളും (SRG/ 632/24 - CC/350/24)

വിഷയം:- ലൈഫ് ഭവന പദ്ധതി പ്രകാരം വീട് നിർമ്മിക്കുന്നതിന് ധനസഹായം നൽകുന്നത് സംബന്ധിച്ച്

ഒറ്റശേഖരമംഗലം ഗ്രാമപഞ്ചായത്തിലെ ശ്രീ.ഹ്രാൻസിസ് , തടത്തരികത്ത് ആറ്റൂർ വലിയവീള എന്ന വ്യക്തി ലൈഫ് ഭവന പദ്ധതിയിൽ 395-ാം നമ്പരായി ഗുണഭോക്തൃ ലിസ്റ്റിൽ ഉണ്ട്. ഈ വ്യക്തി തെങ്ങിൽ നിന്ന് വീണ് നട്ടെല്ലുപൊട്ടി കിടപ്പിലാണ്. ഈ വ്യക്തിയും ഭാര്യയും മകനും മകളും ഒരു മുറിയിലാണ് കിടക്കുന്നത്. പ്രത്യേക സാഹചര്യം പരിഗണിച്ച് ആദ്യം തന്നെ വീടു നൽകാൻ അനുമതി ആവശ്യപ്പെട്ടിരിക്കുന്നു.

73

**4.53 കരവാരം ഗ്രാമപഞ്ചായത്ത്**

ലൈഫ് മിഷൻ ചീഫ് എക്സിക്യൂട്ടീവ് ഓഫീസറുടെ 13.06.2024-ലെ 4456/CC/2019/ ലൈഫ് നമ്പർ കത്ത് (SRG/546/24)

വിഷയം:- കരവാരം ഗ്രാമപഞ്ചായത്തിലെ ലൈഫ് ഭവന പദ്ധതി ലിസ്റ്റിൽ ഗുണഭോക്താവിനെ ഉൾപ്പെടുത്തുന്നത് സംബന്ധിച്ച്

തിരുവനന്തപുരം ജില്ലയിലെ കരവാരം ഗ്രാമപഞ്ചായത്തിൽ 5-ാം വാർഡിലെ ശ്രീമതി.ഉഷ എ, ദേവിക ഭവൻ (റേഷൻ കാർഡ് നമ്പർ 1104142154 - ലൈഫ് ID Life/1/234/804808) എന്ന വ്യക്തി ലൈഫ് 2020 പ്രകാരം ഓൺലൈനായി അപേക്ഷിച്ചിരുന്നു. അർഹതയുള്ള ഗുണഭോക്താവായെന്നതിനാൽ ഈ വ്യക്തിയെ ഗ്രാമസഭ അംഗീകരിക്കുകയും ചെയ്തു. എന്നാൽ ലിസ്റ്റ് ഡേറ്റാ എൻട്രി നടത്തുന്ന സമയത്ത് ഇതേ പേരിലുള്ള ശ്രീമതി. ഉഷ, ശ്രുതി വിലാസം (റേഷൻ കാർഡ് നം. 1104162504) എന്ന PMAY ധനസഹായം ലഭിച്ചതുമൂലം ഒഴിവാക്കേണ്ട വ്യക്തിയെ തെറ്റായി ഉൾപ്പെടുത്തുകയും ലൈഫ് ഭവന പദ്ധതി അർഹതയുള്ള മുകളിൽ ആദ്യം പറഞ്ഞ ശ്രീമതി. ഉഷ എ, ദേവിക ഭവൻ ഒഴിവാക്കുകയും ചെയ്തു. പേരിലെ സാദൃശ്യം മൂലമാണ് ഈ പിഴവ് സംഭവിച്ചത്.

പട്ടികജാതി വിഭാഗത്തിൽപ്പെട്ടതും ഭർത്താവ് ഉപേക്ഷിച്ചു പോയതും 18 വയസ്സുള്ള മകളുമായി അടച്ചുറപ്പില്ലാത്ത വീട്ടിൽ താമസിക്കുന്നതുമായ ശ്രീമതി ഉഷ.എ, ദേവിക ഭവൻ ലൈഫ് ഭവന പദ്ധതിയിൽ ഉൾപ്പെടുത്തണമെന്ന കരവാരം ഗ്രാമപഞ്ചായത്ത് ഭരണസമിതി തീരുമാനത്തിന്റെ അടിസ്ഥാനത്തിൽ ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്തിരിക്കുന്നു. ഒപ്പം PMAY ധനസഹായം ലഭിച്ച ശ്രീമതി. ഉഷ, ശ്രുതിവിലാസം എന്ന വ്യക്തിയെ അനർഹരുടെ പട്ടികയിലേയ്ക്ക് മാറ്റാനും ശുപാർശ ചെയ്തിട്ടുണ്ട്.

74

**4.54 മുടാടി ഗ്രാമപഞ്ചായത്ത്**

ലൈഫ് മിഷൻ ചീഫ് എക്സിക്യൂട്ടീവ് ഓഫീസറുടെ 24.06.2024-ലെ 4456/CC/2019/ലൈഫ് നമ്പർ കത്ത് (SRG/567/24)

വിഷയം:- ലൈഫ് ഭവന പദ്ധതി ഗുണഭോക്തൃ ലിസ്റ്റിലെ തെറ്റ് തിരുത്തുന്നത് സംബന്ധിച്ച്

കോഴിക്കോട് ജില്ലയിലെ മുടാടി ഗ്രാമപഞ്ചായത്തിലെ 18-ാം വാർഡിലെ മത്സ്യതൊഴിലാളി വിഭാഗത്തിൽപ്പെട്ട ശ്രീ.ഫൈസൽ, തയ്യിൽ വളപ്പിൽ എന്ന വ്യക്തി ലൈഫ് 2020 ൽ അപേക്ഷ നൽകിയിരുന്നു. അപേക്ഷ പരിശോധിക്കുന്ന സമയത്ത് ശ്രീ.ഫൈസൽ ഉൾപ്പെട്ട റേഷൻ കാർഡിലെ ഗൃഹനാഥയായ ഈ വ്യക്തിയുടെ മാതാവ് ശ്രീമതി. സുബൈദയുടെ പേരിലാണ് ലിസ്റ്റ് പ്രസിദ്ധീകരിച്ചത്. എന്നാൽ ശ്രീമതി. സുബൈദയുടെ പേരിൽ വാസയോഗ്യമായ വീടുണ്ട്. ശ്രീ.ഫൈസലിന് വാസയോഗ്യമായ വീടില്ല. അതിനാൽ പരിശോധനാ സമയത്ത് സംഭവിച്ച പിഴവ് തിരുത്തി ശ്രീമതി. സുബൈദക്ക് പകരം ശ്രീ ഫൈസലിന്റെ പേര് ലൈഫ് ലിസ്റ്റിൽ ഉൾപ്പെടുത്താൻ ശുപാർശ ചെയ്തിരിക്കുന്നു.



75

**4.55 പള്ളിക്കര ഗ്രാമപഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 15.06.2024-ലെ കത്തും പള്ളിക്കര ഗ്രാമപഞ്ചായത്ത് ഭരണസമിതിയുടെ 28.10.2023-ലെ 15(1)-ാം നമ്പർ തീരുമാനവും (SRG/570/24 - CC/349/24)

വിഷയം:- ലൈഫ് ഭവനപദ്ധതി പ്രകാരം വീട് നിർമ്മിച്ചു നൽകുന്നത് സംബന്ധിച്ച്

പള്ളിക്കര ഗ്രാമപഞ്ചായത്തിലെ ശ്രീമതി.സൈനബ, ബിലാൽ നഗർ, ബക്കൽ ഫോർട്ട് എന്ന വ്യക്തി ലൈഫ് ഭവന പദ്ധതിയിൽ ക്രമനമ്പർ 254 ആയി ഉൾപ്പെട്ടിട്ടുണ്ട്. വാടകവീട്ടിൽ താമസിക്കുന്ന ഈ ഗുണഭോക്താവ് ക്യാൻസർ രോഗി കൂടിയാണ്. അതിനാൽ പട്ടികയിൽ മുൻഗണന നൽകി വീട് അനുവദിക്കണമെന്നാവശ്യപ്പെട്ടിരിക്കുന്നു.

76

**4.56 കാസർഗോഡ് മുനിസിപ്പാലിറ്റി**

കാസർഗോഡ് ജില്ലാ പ്ലാനിംഗ് ഓഫീസറുടെ 15.06.2024-ലെ കത്തും കാസർഗോഡ് മുനിസിപ്പൽ കൗൺസിലിന്റെ 30.04.2024-ലെ 11-ാം നമ്പർ തീരുമാനവും (SRG/572/24 - CC/304/24)

വിഷയം:- ആശ്രയ പദ്ധതി പ്രകാരം നിർമ്മിച്ച വീടുകൾ വാസയോഗ്യമാക്കുന്നത് സംബന്ധിച്ച്.

കാസർഗോഡ് നഗരസഭയിൽ ആശ്രയ കുടുംബങ്ങളുടെ പുനരധിവാസത്തിന്റെ ഭാഗമായി കുടുംബശ്രീ 14 കുടുംബങ്ങൾക്ക് വീട് നിർമ്മാണത്തിന് പദ്ധതി ഏറ്റെടുത്തിരുന്നു. 2,50,000 രൂപയാണ് ഒരു വീടിന് വകയിരുത്തിയിരുന്നത്. ഒരു വീട് പൂർത്തിയാക്കി താമസം തുടങ്ങി. 2.50 ലക്ഷം രൂപ ഈ കുടുംബത്തിന് നൽകി. ബാക്കിയുള്ള 13 കുടുംബത്തിന് 2.25 ലക്ഷം രൂപ വീതം നൽകിയെങ്കിലും വീടുവാസയോഗ്യമായില്ല. ഈ വീടുകൾ വാസയോഗ്യമാക്കാൻ ഇനി ആകെ 20.00 ലക്ഷം രൂപ കൂടി വേണമെന്ന് എഞ്ചിനീയറിംഗ് വിഭാഗം റിപ്പോർട്ട് നൽകിയിട്ടുണ്ട്. മുൻകാലങ്ങളിലെ ആശ്രയ ഭവന പദ്ധതിയുടെ ഭാഗമായി ലഭിച്ചതിൽ പലിശ ഇനത്തിൽ 17.00 ലക്ഷം രൂപ കേരള ഗ്രാമീൺ ബാങ്കിൽ ബാക്കിയുണ്ട്. ഈ തുകയും തനത് ഫണ്ടിൽ നിന്ന് 3.00 ലക്ഷം രൂപയും ഉൾപ്പെടുത്തി ആകെ 20.00 ലക്ഷം രൂപ ഈ വീടുകൾ വാസയോഗ്യമാക്കാൻ ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു.

77

**4.57 വിളയൂർ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 20.06.2024-ലെ കത്ത് (SRG/579/24 - CC/254/24)

വിഷയം:- ലൈഫ് ഭവന പദ്ധതി ലിസ്റ്റിൽ ഗുണഭോക്താവിനെ ഉൾപ്പെടുത്തുന്നത് സംബന്ധിച്ച്

വിളയൂർ ഗ്രാമപഞ്ചായത്തിലെ മൂന്നാം വാർഡിൽ താമസിക്കുന്ന ശ്രീമതി. വസന്ത, നായ്ക്കൻതൊടി എന്ന വ്യക്തിക്ക് 2020-ലെ ലൈഫ് ഭവന പദ്ധതിയിൽ ഓൺ ലൈനായി അപേക്ഷിക്കാൻ കഴിഞ്ഞില്ല. ഇടിഞ്ഞു വീഴാറായ വീട്ടിലാണ് ഈ കുടുംബം താമസിക്കുന്നത്. വിധവയും സാമ്പത്തിക ബുദ്ധിമുട്ടുമുള്ള ശ്രീമതി.വസന്തയെ ലൈഫ് ഭവന ലിസ്റ്റിൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

78

**4.58 ചെങ്ങളായി ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 28.06.2024-ലെ കത്തും ചെങ്ങളായി ഗ്രാമപഞ്ചായത്ത് ഭരണസമിതിയുടെ 25.11.2023-ലെ 7-ാം നമ്പർ തീരുമാനവും (SRG/ 602/24 - CC/323/24)

വിഷയം:- ലൈഫ് ഭവന പദ്ധതി പ്രകാരം വീട് നിർമ്മിച്ചു നൽകുന്നത് സംബന്ധിച്ച്

ചെങ്ങളായി ഗ്രാമപഞ്ചായത്തിലെ ശ്രീ.അനൂരാഗ്.കെ, കാമ്പിച്ചേരിയിൽ ലൈഫ് 2020 ഭൂരഹിത ഭവനരഹിത പട്ടികജാതി വിഭാഗത്തിൽ അനർഹരുടെ ലിസ്റ്റിൽ ഉൾപ്പെട്ട വ്യക്തിയാണ്. ഈ വ്യക്തി ഉൾപ്പെടുന്ന റേഷൻകാർഡിലെ സഹോദരി അനിതയുടെ പേരിൽ 5 സെന്റ് സ്ഥലവും വീടും ഉണ്ട്. ഈ വീട്ടിലാണ് ശ്രീ. അനൂരാഗ് താമസിക്കുന്നത്. കുടുംബ സാത്തായി സ്ഥലം ലഭിക്കാനില്ല. ശ്രീ.അനൂരാഗ് അപ്പീൽ സമർപ്പിച്ചിരുന്നില്ല. അനർഹരുടെ

ലിസ്റ്റിൽ നിന്ന് അർഹതയുടെ ലിസ്റ്റിലേക്ക് മാറ്റി സ്ഥലവും വീടും നൽകാൻ അനുമതി ആവശ്യപ്പെട്ടിരിക്കുന്നു.

79

**4.59 പിണറായി ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 28.06.2024 -ലെ കത്തും പിണറായി ഗ്രാമപഞ്ചായത്ത് ഭരണസമിതിയുടെ 30.04.2024-ലെ 6/90/2024(1) -ാം നമ്പർ തീരുമാനവും (SRG/ 603/24 - CC/287/24)

**വിഷയം:-** വീടു നിർമ്മിക്കാനായി സ്ഥലം വാങ്ങിയ വ്യക്തിക്ക് സ്ഥലത്തിന്റെ വില നൽകുന്നത് സംബന്ധിച്ച്

ലൈഫ് 2020 ഭവന പദ്ധതിയിൽ ശ്രീമതി ആയിഷ.പി.പി. എന്ന വ്യക്തി ഭൂരഹിത ഭവന രഹിതരുടെ ലിസ്റ്റിൽ ക്രമനമ്പർ 7 ആയി ഉൾപ്പെട്ടിരുന്നു. ഈ വ്യക്തി മരണപ്പെട്ടു. ശ്രീമതി ആയിഷയുടെ റേഷൻ കാർഡിൽ ഉൾപ്പെട്ടിരുന്നതും മകന്റെ ഭാര്യയുമായ ശ്രീമതി .സീനത്ത്.പി. സ്വന്തമായി ഭൂമി വാങ്ങി 20.10.2022-ൽ രജിസ്റ്റർ ചെയ്തു. ഇപ്പോൾ ഭൂമി വാങ്ങിയിട്ട് 20 മാസത്തോളമായി. 12 വർഷത്തേക്ക് കൈമാറാതെ നിബന്ധനകളൊന്നും ആധാരത്തിൽ കാണിച്ചിട്ടില്ല. ഭൂമി വാങ്ങിയതിന്റെ വില (ലൈഫ് മാനദണ്ഡപ്രകാരം കുറഞ്ഞത് 3 സെന്റ് ഭൂമി വാങ്ങുമ്പോൾ 2.00 ലക്ഷം രൂപ) ശ്രീമതി. സീനത്തിന് നൽകാൻ കഴിയുമോ എന്ന് വ്യക്തത വരുത്തി നൽകണമെന്നും 12 വർഷത്തേക്ക് ഭൂമി കൈമാറാതെ നിബന്ധന തിരുത്തൽ തെറ്റു തീർപ്പാധാരം വഴി ഉൾപ്പെടുത്താമോ എന്നും വ്യക്തത വരുത്തണമെന്നാവശ്യപ്പെട്ടിരിക്കുന്നു.

80

**4.60 പിണറായി ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 28.06.2024 -ലെ കത്തും പിണറായി ഗ്രാമപഞ്ചായത്ത് ഭരണസമിതിയുടെ 22.12.2023-ലെ 11/404/23-ാം നമ്പർ തീരുമാനവും (SRG/ 606/24- CC/87/24)

**വിഷയം:-** അഗതി/ആശ്രയ ലിസ്റ്റിലുള്ള വ്യക്തിക്ക് വീട് നിർമ്മിച്ചു നൽകുന്നത് സംബന്ധിച്ച്

പിണറായി ഗ്രാമപഞ്ചായത്തിലെ ശ്രീമതി.ശോഭന. കെ.വി, രാമപുരം, കിഴക്കുംഭാഗം എന്ന വ്യക്തി ആശ്രയ ലിസ്റ്റിൽ ഉണ്ട്. മാതാപിതാക്കൾ മരണപ്പെട്ട ഇവർ അവിവാഹിതയാണ്. ക്യാൻസർ രോഗബാധിതനായ അമ്മാവനോടൊപ്പമാണ് ഇവർ താമസിക്കുന്നത്. നിലവിലെ വീട് കാലപ്പഴക്കത്താൽ ജീർണ്ണാവസ്ഥയിലാണ്. വീട് വാസയോഗ്യമാക്കുന്നതിന് ധനസഹായം ലഭിക്കാനുള്ള ഗുണഭോക്തൃ ലിസ്റ്റിൽ ഇവർ ഉൾപ്പെട്ടിട്ടുണ്ട്. എന്നാൽ ലൈഫ് ലിസ്റ്റിൽ ഇല്ല. ലൈഫ് ഭവന പദ്ധതിയിൽ ഉൾപ്പെടുത്തി ഇവർക്ക് വീട് നിർമ്മിക്കുന്നതിന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

81

**4.61 ചപ്പാരപ്പടവ് ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 28.06.2024 -ലെ കത്തും ചപ്പാരപ്പടവ് ഗ്രാമപഞ്ചായത്ത് ഭരണസമിതിയുടെ 19.12.2023-ലെ 254/2023-ാം നമ്പർ തീരുമാനവും (SRG/ 608/24 - CC/237/24)

**വിഷയം:-** ലൈഫ് ഭവന പദ്ധതി പ്രകാരം വീട് നിർമ്മിച്ചു നൽകുന്നത് സംബന്ധിച്ച്

ചപ്പാരപ്പടവ് ഗ്രാമപഞ്ചായത്തിൽ 7-ാം വാർഡിൽ താമസിക്കുന്ന ശ്രീ.ചെല്ലപ്പൻ, ഒറ്റപ്പാക്കൽ എന്ന വ്യക്തിയെ അതിദരിദ്ര കുടുംബത്തിന്റെ ലിസ്റ്റിൽ ഉൾപ്പെടുത്തുവാൻ ഗ്രാമസഭ അംഗീകരിച്ചുവെങ്കിലും ലിസ്റ്റിൽ ഉൾപ്പെട്ടിട്ടില്ല. ഈ കുടുംബം ഷെഡിനു സമാനമായ വീട്ടിലാണ് താമസിക്കുന്നത്. ശ്രീ.ചെല്ലപ്പനും ഭാര്യയും വിധവയും അപസ്കാര രോഗമുള്ളതുമായ മകളും ചെറുമക്കളും അടങ്ങുന്നതാണ് കുടുംബം. ലൈഫ് ലിസ്റ്റിൽ ഈ കുടുംബം ഉൾപ്പെട്ടിട്ടില്ല. കുടുംബത്തിന്റെ സാഹചര്യം പരിഗണിച്ച് പുതിയ വീട് നിർമ്മിക്കുന്നതിന് രണ്ട് ഗഡുക്കളായി 80,000 രൂപ നൽകി. എന്നാൽ അതിദരിദ്ര ലിസ്റ്റിൽ ഉൾപ്പെടാതെ വന്നതിനാൽ തുടർന്നുള്ള ഗഡുക്കൾ നൽകാൻ കഴിഞ്ഞില്ല. അതിനാൽ രണ്ട് ഗഡുക്കൾ നൽകിയതിന് സാധൂകരണം നൽകി ഈ കുടുംബത്തെ ലൈഫ് ലിസ്റ്റിൽ ഉൾപ്പെടുത്തി വീടു നിർമ്മാണത്തിന് തുടർന്നുള്ള ഗഡുക്കളും നൽകാൻ അനുമതി നൽകണമെന്ന് ആവശ്യപ്പെട്ടിരിക്കുന്നു.

82

**4.62 പരിയാരം ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 28.06.2024 -ലെ കത്ത് (SRG/ 612/24 - CC/89/24)

വിഷയം:- അതിദരിദ്ര വിഭാഗത്തിൽപ്പെട്ട കുടുംബത്തിന് വീട് നിർമ്മിച്ചു നൽകുന്നത് സംബന്ധിച്ച്

പരിയാരം ഗ്രാമപഞ്ചായത്തിൽ അതിദരിദ്ര കുടുംബങ്ങളുടെ ലിസ്റ്റിൽ ഉൾപ്പെട്ട (EPIP No. 77080) ശ്രീമതി. മോണിഷ മോസസ് 2020-ലെ ലൈഫ് ഭവന ലിസ്റ്റിൽ ഉണ്ട്. എന്നാൽ ശ്രീമതി. മോണിഷ മോസസ് ഉൾപ്പെടുന്ന റേഷൻകാർഡിൽ ഇവരുടെ അമ്മയ്ക്ക് സ്വന്തമായി വീടുണ്ട്. അമ്മയോടൊപ്പം താമസിക്കാൻ സ്ഥലപരിമിതി ഉള്ളതിനാൽ അമ്മ നൽകിയ 12 സെന്റ് സ്ഥലത്ത് നിർമ്മിച്ച ഷെഡിലാണ് ഈ കുടുംബം താമസിക്കുന്നത്. ശ്രീമതി. മോണിഷയും ഭർത്താവും മൂന്ന് കുട്ടികളുമടങ്ങുന്നതാണ് കുടുംബം. ഇവരുടെ രണ്ട് മക്കൾ മസ്കലർ ഡിസ്ട്രോഫി അസുഖ ബാധിതരായതിനാൽ വീൽചെയറിലാണ്. ഈ കുടുംബത്തിന് വീട് നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

83

**4.63 കോതമംഗലം ബ്ലോക്ക് പഞ്ചായത്ത്**

കോതമംഗലം ബ്ലോക്ക് പഞ്ചായത്ത് സെക്രട്ടറിയുടെ 29.06.2024-ലെ കത്തും ലൈഫ് മിഷൻ എറണാകുളം ജില്ലാമിഷൻ കോഓർഡിനേറ്ററുടെ 17.04.2024-ലെ Life/EKM/146/24-ാം നമ്പർ കത്തും എറണാകുളം ജില്ലാ പ്ലാനിംഗ് ഓഫീസറുടെ 30.11.2023-ലെ കത്തും (SRG/ 614/24 - CC/838/24)

വിഷയം:- വീട് പൂർത്തീകരിക്കുന്നതിന് ധനസഹായം നൽകുന്നത് സംബന്ധിച്ച്

കോതമംഗലം ബ്ലോക്ക് പഞ്ചായത്ത് പരിധിയിലെ പൈങ്ങോട്ടൂർ ഗ്രാമപഞ്ചായത്തിലെ ശ്രീമതി. ഭാമ ഷാജി, ചുണ്ടക്കോട്ടിൽ എന്ന വ്യക്തി 2014-15 വർഷം ഐ.എ.വൈ ഭവന പദ്ധതി പ്രകാരം 3,30,000 രൂപ കൈപ്പറ്റിയിരുന്നു. എന്നാൽ വീട് നിർമ്മാണം പൂർത്തിയായില്ല. പൂർത്തീകരിക്കാത്ത വീടുകളുടെ പൂർത്തീകരണത്തിനുള്ള ഉത്തരവ് പ്രകാരം (ലൈഫ് ഭവന പദ്ധതി ഒന്നാം ഘട്ടം) ഇവർക്ക് 3,80,116 രൂപയുടെ അർഹതയുണ്ടെന്നും അതിനാൽ ബാക്കി തുകയായ 50,166 രൂപ നൽകാൻ അനുമതി നൽകണമെന്നും ആവശ്യപ്പെട്ടിരിക്കുന്നു. പുതുക്കിയ യൂണിറ്റ് നിരക്കായ 4.00 ലക്ഷം രൂപയുടെ ആനുപാതിക വർദ്ധനവ് നൽകാവുന്നതാണ് എന്ന് ലൈഫ് മിഷൻ എറണാകുളം ജില്ലാ കോഓർഡിനേറ്റർ ശുപാർശ ചെയ്തിട്ടുണ്ട്.

84

**4.64 ഒറ്റശേഖരമംഗലം ഗ്രാമപഞ്ചായത്ത്**

ഒറ്റശേഖരമംഗലം ഗ്രാമപഞ്ചായത്ത് പ്രസിഡന്റിന്റെ 13.06.2024-ലെ SC2/4163/2024-ാം നമ്പർ കത്ത് (SRG/ 638/24)

വിഷയം:- ഭവന നിർമ്മാണത്തിന് മെയിന്റനൻസ് ഗ്രാന്റ് ഉപയോഗിക്കാൻ അനുമതി സംബന്ധിച്ച്

ഒറ്റശേഖരമംഗലം ഗ്രാമപഞ്ചായത്തിലെ 2020 ലൈഫ് ലിസ്റ്റിൽ ആകെ 591 ഗുണഭോക്താക്കൾ ഉണ്ട്. മുൻപ് എടുത്ത HUDCO ലോൺ തിരിച്ചടവ് കുറവു ചെയ്തതിനുശേഷം പ്രധാനപ്പെട്ട പ്രോജക്ടുകൾക്ക് പോലും വിഹിതം കണ്ടെത്താൻ ബുദ്ധിമുട്ടുണ്ട്. അനിവാര്യ ചെലവിനുപോലും തനത് ഫണ്ട് തികയുന്നില്ല. ഈ സാഹചര്യത്തിൽ വീട് നിർമ്മാണത്തിന് മെയിന്റനൻസ് ഗ്രാന്റ് ഉപയോഗിക്കാൻ പ്രത്യേക അനുമതി നൽകണമെന്ന് ആവശ്യപ്പെട്ടിരിക്കുന്നു.

85

**4.65 തളിപ്പറമ്പ് ബ്ലോക്ക് പഞ്ചായത്ത്**

തളിപ്പറമ്പ് ബ്ലോക്ക് പഞ്ചായത്ത് പ്രസിഡന്റിന്റെ 22.06.2024-ലെ C/1024/12 -ാം നമ്പർ കത്ത് (SRG/ 640/24)

വിഷയം:- IAY, EMS ഭവന പദ്ധതി പ്രകാരമെടുത്ത വായ്പയുടെ പലിശ തിരികെ ലഭിക്കുന്നത് സംബന്ധിച്ച്

- (i) തളിപ്പറമ്പ് ബ്ലോക്ക് പഞ്ചായത്ത് 2012-13 വർഷം ഐ.എ.വൈ പദ്ധതി പ്രകാരം 92 ഗുണഭോക്താക്കൾക്ക് 75,000 രൂപ വീതം നൽകുന്നതിന് 11 ശതമാനം പലിശയ്ക്ക് 69.00 ലക്ഷം രൂപ മാടായി കോഓപ്പറേറ്റീവ് റൂറൽ ബാങ്ക്, കുപ്പം ശാഖയിൽ നിന്ന് വായ്പയെടുത്തിരുന്നു. 69 ലക്ഷം രൂപ മുതൽ തുക തിരികെ അടച്ചു. ഇതുവരെയുള്ള പലിശ 48,92,120 രൂപ അടയ്ക്കണം.
- (ii) ഇ.എം.എസ്. ഭവന പദ്ധതിക്കായി 50 ലക്ഷം രൂപ പാപ്പിനിശ്ശേരി കോഓപ്പറേറ്റീവ് റൂറൽ ബാങ്കിൽ നിന്നും 2011-12-ൽ ബ്ലോക്ക് പഞ്ചായത്ത് വായ്പ എടുത്തിരുന്നു. 49,99,999 രൂപ വായ്പയുടെ മുതലായും 31.03.2022 വരെയുള്ള പലിശയിനത്തിൽ 20,82,031 രൂപയും തിരികെ അടച്ചു. ഇനി പലിശയിനത്തിൽ 5,53,394 രൂപ കൂടി തിരികെ അടയ്ക്കണം. വായ്പ എടുക്കുന്നതിന് അനുവദിച്ചുകൊണ്ടുള്ള സർക്കാർ ഉത്തരവ് പ്രകാരം പലിശ സർക്കാർ അടയ്ക്കുമെന്നായിരുന്നു. എന്നാൽ ഇതുവരെ പലിശയൊന്നും ലഭിച്ചില്ല. ഐ.എ.വൈ പദ്ധതിക്കായി ലഭിച്ച 55,27,925 രൂപ ബ്ലോക്ക് പഞ്ചായത്തിന്റെ തളിപ്പറമ്പ് സബ് ട്രഷറി അക്കൗണ്ടിൽ (STSB Ac No. 719031400000001) ചെലവഴിക്കാതെ കിടപ്പുണ്ട്. ഈ തുകയിൽ നിന്ന് മുകളിൽ പറഞ്ഞ പലിശയായ 54,45,514 രൂപ (IAY 48,92,120+EMS 5,53,394 രൂപ) അനുമതി നൽകുകയോ അല്ലെങ്കിൽ സർക്കാരിൽ നിന്നും പ്രസ്തുത ബാങ്കുകൾക്ക് പലിശയിനത്തിലുള്ള തുക അനുവദിച്ചു നൽകുകയോ ചെയ്യണമെന്നാവശ്യപ്പെട്ടിരിക്കുന്നു.

86

**4.66 വാഴയൂർ ഗ്രാമപഞ്ചായത്ത്**

ബഹു. കൊണ്ടോട്ടി എം.എൽ.എ.യുടെ 04.07.2024-ലെ 20/തസ്വഭവ/24-ാം നമ്പർ കത്തും വാഴയൂർ ഗ്രാമപഞ്ചായത്ത് പ്രസിഡന്റിന്റെ കത്തും വാഴയൂർ ഗ്രാമപഞ്ചായത്ത് ഭരണസമിതിയുടെ 24.06.2024-ലെ 6/1-ാം നമ്പർ തീരുമാനവും (SRG/673/24, SRG/763/24)

വിഷയം:- ലൈഫ് ഭവന പദ്ധതിയിൽ വീട് നൽകുന്നത് സംബന്ധിച്ച്

വാഴയൂർ ഗ്രാമപഞ്ചായത്തിലെ 7-ാം വാർഡിലെ ശ്രീ.രാജൻ വലിയാളയ്ക്കൽ എന്ന വ്യക്തിയെ 2020 -ലെ ഗുണഭോക്തൃ ലിസ്റ്റിൽ ഉൾപ്പെടുത്താൻ ഗ്രാമസഭ തീരുമാനിച്ചിരുന്നു. ഇതിന്റെ ഭാഗമായി ഓവർസിയർ അന്വേഷണം നടത്തി റിപ്പോർട്ട് നൽകിയത് ശ്രീ.രാജന്റെ ഭാര്യയുടെ പേരായ ബിന്ദു, അക്കരമ്മൽ എന്ന പേരിലാണ്. അതിനാൽ MIS ൽ ചേർക്കാൻ വിട്ടുപോയി. പട്ടികജാതി വിഭാഗത്തിൽപ്പെട്ട ശ്രീ. രാജൻ മാനദണ്ഡ പ്രകാരം ലൈഫ് ലിസ്റ്റിൽ ഉൾപ്പെടാൻ അർഹതയുള്ള വ്യക്തിയാണ്. അതിനാൽ ലൈഫ് ലിസ്റ്റിൽ ഉൾപ്പെടുത്തി വീട് നൽകാൻ അനുമതി ആവശ്യപ്പെട്ടിരിക്കുന്നു.

87

**4.67 വാഴയൂർ ഗ്രാമപഞ്ചായത്ത്**

ബഹു.കൊണ്ടോട്ടി എം.എൽ.എ.യുടെ 04.07.2024-ലെ 19/LSGD/2024-ാം നമ്പർ കത്തും വാഴയൂർ ഗ്രാമപഞ്ചായത്ത് പ്രസിഡന്റിന്റെ 04.07.2024-ലെ കത്തും വാഴയൂർ ഗ്രാമപഞ്ചായത്ത് ഭരണസമിതിയുടെ 09.02.2024-ലെ 6-ാം നമ്പർ തീരുമാനവും. (SRG/671/24, SRG/761/24)

വിഷയം:- വീട് നിർമ്മാണത്തിന് ലഭിച്ച തുകയും പലിശയും ഗ്രാമപഞ്ചായത്തിലേയ്ക്ക് തിരികെ അടയ്ക്കുന്നത് സംബന്ധിച്ച്

വാഴയൂർ ഗ്രാമപഞ്ചായത്തിൽ 6-ാം വാർഡിൽ താമസിക്കുന്ന ശ്രീമതി. സരോജിനി താഴത്തുപുരയ്ക്കൽ എന്ന വ്യക്തി ആശ്രയ ലിസ്റ്റിൽ ഉൾപ്പെട്ടതാണ്. ഈ കുടുംബത്തിന് വീട് നിർമ്മാണത്തിനായി 2015-16-ൽ 2.30 ലക്ഷം രൂപ നൽകിയിരുന്നു. ഗ്രീൻ ഫീൽഡ് ഹൈവേ നിർമ്മാണത്തിന്റെ ഭാഗമായി ഈ വ്യക്തിയുടെ സ്ഥലവും വീടും ഏറ്റെടുത്തു. വീട് നിർമ്മാണത്തിന് ഗ്രാമപഞ്ചായത്തിൽ നിന്നും ലഭിച്ച 2.30 ലക്ഷം രൂപയും പലിശയിനത്തിൽ 1,69,700 രൂപയും ഹൈവേ അതോറിറ്റി തന്നെ ഗ്രാമപഞ്ചായത്തിന് നൽകി. ആകെ 3,99,700 രൂപ. നഷ്ടപരിഹാര തുകയുടെ ബാക്കി 32,16,905 രൂപ ഗുണഭോക്താവിന്റെ അക്കൗണ്ടിലേയ്ക്കും നൽകി.

വളരെ പാവപ്പെട്ട കുടുംബം എന്ന നിലയിൽ ഗ്രാമപഞ്ചായത്തിലേയ്ക്ക് ഹൈവേ അതോറിറ്റി നൽകിയ തുക ഈ കുടുംബത്തിന് തിരികെ നൽകുകയോ അല്ലെങ്കിൽ പലിശയിനത്തിൽ നൽകിയ തുകയെങ്കിലുമോ തിരികെ നൽകണമെന്നാവശ്യപ്പെട്ടിരിക്കുന്നു.

88

**4.68 നരിക്കുനി ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 14.07.2024-ലെ കത്തും തദ്ദേശഭരണ സ്ഥാപനങ്ങൾക്കുവേണ്ടിയുള്ള ബഹു. ഓംബുഡ്സ്മാന്റെ 10.11.2023, 12.02.2024 എന്നീ തീയതികളിലെ ഉത്തരവുകളും നരിക്കുനി ഗ്രാമപഞ്ചായത്ത് സെക്രട്ടറിയുടെ 22.06.2024-ലെ SC - 5390/23-ാം നമ്പർ കത്തും കോഴിക്കോട് ജില്ലാ കളക്ടറുടെ 20.05.2024-ലെ കത്തും (SRG/644/24 - CC/376/24)

വിഷയം:- ലൈഫ് ഭവന പദ്ധതി പ്രകാരം വീട് നൽകുന്നത് സംബന്ധിച്ച്

നരിക്കുനി ഗ്രാമപഞ്ചായത്തിലെ ശ്രീ.ഭാസ്കരൻ, തോൽപാറയിൽ വീട്, പന്നിക്കോട്ടൂർ എന്ന വ്യക്തി ലൈഫ് ഭവന പദ്ധതിയിൽ വീടിന് അപേക്ഷിച്ചിരുന്നുവെങ്കിലും വാസയോഗ്യമായ വീടുണ്ട് എന്ന കാരണത്താൽ ലിസ്റ്റിൽ ഉൾപ്പെട്ടിട്ടില്ല. ബഹു.ഓംബുഡ്സ്മാന് അപേക്ഷകൻ പരാതി നൽകി. ലൈഫ് ഭവന പദ്ധതിയിലെ രണ്ടാം അപ്പീൽ അതോറിറ്റിയായ ജില്ലാ കളക്ടറുടെ പരിഗണനയ്ക്ക് നൽകാനും ജില്ലാ കളക്ടറുടെ ഉത്തരവിന്റെ അടിസ്ഥാനത്തിൽ നടപടി സ്വീകരിക്കാനും ബഹു.ഓംബുഡ്സ്മാൻ 12.02.2024-ൽ ഉത്തരവാകുകയും ചെയ്തു.

ശ്രീ.ഭാസ്കരന്റെ അപേക്ഷയിൽ അർഹതാ മാനദണ്ഡങ്ങൾക്ക് വിധേയമായി അനുഭാവപൂർവ്വം പരിഗണിച്ച് നടപടി സ്വീകരിക്കാൻ കോഴിക്കോട് ജില്ലാ കളക്ടർ 20.05.2024-ൽ അറിയിച്ചിട്ടുണ്ട്. നിലവിലെ വീട്ടിൽ വസിക്കുന്നത് ക്ലേശകരമാണെന്ന് ഗ്രാമപഞ്ചായത്ത് അസിസ്റ്റന്റ് എഞ്ചിനീയർ പരിശോധിച്ച് റിപ്പോർട്ട് നൽകിയിട്ടുണ്ട്. ഇതിന്റെ അടിസ്ഥാനത്തിൽ ലൈഫ് ഭവനരഹിത ലിസ്റ്റിൽ ഉൾപ്പെടുത്തുന്നതിന് അനുമതി ആവശ്യപ്പെട്ടിരിക്കുന്നു.

89

**4.69 ഒറ്റശേഖരമംഗലം ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 02.07.2024-ലെ കത്തുകളും (2 എണ്ണം) അനുബന്ധരേഖകളും (SRG/631/24 - CC/351/24)

വിഷയം:- ലൈഫ് ഭവന പദ്ധതിയിൽ വീട് നൽകുന്നതിന് മുൻഗണന നൽകുന്നത് സംബന്ധിച്ച്

ഒറ്റശേഖരമംഗലം ഗ്രാമപഞ്ചായത്തിലെ ശ്രീ.അനുകുട്ടൻ, മാവറത്തല പുത്തൻവീട് , കുഴങ്ങരമുഴി എന്ന വ്യക്തി ലൈഫ് ഗുണഭോക്തൃ ലിസ്റ്റിൽ ക്രമനമ്പർ 332 ആയി ഉൾപ്പെട്ടിട്ടുണ്ട്. ഈ വ്യക്തിയുടെ ഭാര്യ ക്യാൻസർ രോഗിയാണ്. തീർത്തും അടച്ചുറപ്പില്ലാത്ത വീട്ടിലാണ് താമസിക്കുന്നത്. സാമ്പത്തികമായി ബുദ്ധിമുട്ടുള്ള ഈ കുടുംബത്തിന് പ്രത്യേക പരിഗണന നൽകി മുൻഗണനാ ലിസ്റ്റിൽ മാറ്റം വരുത്തി ആദ്യം തന്നെ വീടു നൽകാൻ അനുമതി നൽകണമെന്നാവശ്യപ്പെട്ടിരിക്കുന്നു.

90

**4.70 ക്ഷീര വികസന വകുപ്പിന്റെ ക്ഷീരഗ്രാമം പദ്ധതി**

ബഹു.രജിസ്ട്രേഷൻ- മ്യൂസിയം - പുരാവസ്തു-പുരാതന വകുപ്പുമന്ത്രിയുടെ 23.05.2024-ലെ 84/VIP/2024-ാം നമ്പർ കത്ത് (SRG /499/24)

വിഷയം:- ക്ഷീരഗ്രാമം പദ്ധതി കോർപ്പറേഷൻ മേഖലയിലും നടപ്പാക്കുന്നത് സംബന്ധിച്ച്.

തദ്ദേശഭരണ സ്ഥാപനങ്ങളുടെ പങ്കാളിത്തത്തോടെ ക്ഷീരവികസന വകുപ്പ് നടപ്പാക്കുന്ന 'ക്ഷീര ഗ്രാമം' പദ്ധതി നിലവിൽ ഗ്രാമപഞ്ചായത്തുകളിൽ മാത്രമാണ് നടപ്പാക്കുന്നത്. കോർപ്പറേഷന്റെ പല ഭാഗങ്ങളും മുൻപ് ഗ്രാമപഞ്ചായത്ത് പ്രദേശമായിരുന്നു. അതിനാൽ ക്ഷീരഗ്രാമപദ്ധതി കോർപ്പറേഷൻ പ്രദേശത്തു കൂടി നടപ്പാക്കണമെന്ന് ആവശ്യപ്പെട്ടിരിക്കുന്നു. ക്ഷീരഗ്രാമം ക്ഷീരവികസന വകുപ്പിന്റെ പദ്ധതിയാണ്.

91

**4.71 നെല്ലുനാട് ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 02.07.2024-ലെ കത്തുകളും (രണ്ടണ്ണം) നെല്ലുനാട് ഗ്രാമപഞ്ചായത്ത് ഭരണസമിതിയുടെ 17.02.2024-ലെ 17(1)-ാം നമ്പർ തീരുമാനവും (SRG/ 633/24 - CC/126/24)

**വിഷയം:-** നെല്ലുനാട് ഗ്രാമപഞ്ചായത്ത് വെറ്ററിനറി ആശുപത്രിയിലേയ്ക്ക് ലാബ് ടെക്നീഷ്യനെ നിയമിക്കുന്നത് സംബന്ധിച്ച്

നെല്ലുനാട് ഗ്രാമപഞ്ചായത്തിലെ വെറ്ററിനറി ആശുപത്രിയിൽ ലാബ് സ്ഥാപിക്കുന്നതിന് കെട്ടിടം നിർമ്മിച്ചിട്ടുണ്ട്. ലാബിലേയ്ക്ക് ആവശ്യമായ ഉപകരണങ്ങൾ വാങ്ങുന്നതിന് പ്രോജക്ട് തയ്യാറാക്കിയിട്ടുണ്ട്. ഇവിടെ ലാബ് ടെക്നീഷ്യന്റെ തസ്തിക ഇല്ല. അതിനാൽ ഇവിടേയ്ക്ക് ഒരു ലാബ് ടെക്നീഷ്യനെ ഗ്രാമപഞ്ചായത്തിൽ നിന്നും നിയമിക്കാൻ അനുമതി ആവശ്യപ്പെട്ടിരിക്കുന്നു.

92

**4.72 കൊക്കയാർ ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 11.07.2024-ലെ കത്തും അനുബന്ധരേഖകളും (SRG/655/24 CC/352/24)

**വിഷയം:-** പൊതു ടാപ്പുകളുടെ കുടിവെള്ള ചാർജ്ജ് നൽകുന്നത് സംബന്ധിച്ച്

പ്രോ.നം: 95/25	അടങ്കൽ	1,93,796 രൂപ
		വികസനഫണ്ട് ജനറൽ
പേര്	പൊതു ടാപ്പുകളുടെ വെള്ളക്കരം ഒടുക്കാൽ	

കൊക്കയാർ ഗ്രാമപഞ്ചായത്തിന് തനത് വരുമാനം കുറവാണ്. സ്റ്റേറ്റ് മെന്റ് നൽകിയിട്ടുണ്ട്. നെഗറ്റീവ് വാല്യുവേഷൻ ആണ്. അതിനാൽ 2023-24-ലെ പൊതു ടാപ്പുകളുടെ കുടിവെള്ള ചാർജ്ജ് അടയ്ക്കാൻ വികസനഫണ്ട് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

93

**4.73 വേങ്ങര ഗ്രാമപഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 12.09.2024-ലെ കത്തും വേങ്ങര ഗ്രാമപഞ്ചായത്ത് ഭരണസമിതിയുടെ 19.08.2024-ലെ 12(1) -ാം നമ്പർ തീരുമാനവും (SRG/ 853/ 24 - CC /509/24)

**വിഷയം:-** അങ്കണവാടികൾ കുടിവെള്ള കണക്ഷൻ നൽകുന്നത് സംബന്ധിച്ച്

പ്രോ.നം.310/25	അടങ്കൽ	1,50,000 രൂപ (തനത് ഫണ്ട്)
പേര്	കുറുവീൽകണ്ട് അങ്കണവാടികൾ കുടിവെള്ള കണക്ഷൻ ലഭ്യമാക്കാൽ	

പുതുതായി നിർമ്മിച്ച സ്മാർട്ട് അങ്കണവാടി കെട്ടിടത്തിലേയ്ക്ക് കുടിവെള്ളമെത്തിക്കാനാണ് പ്രോജക്ട്. ഗ്രാമപഞ്ചായത്തിൽ ജലജീവൻ പദ്ധതി നടപ്പാക്കുന്നതിനാൽ ഗ്രാമപഞ്ചായത്ത് ഇതിനായി വിഹിതം ഉപയോഗിക്കുന്നത് അനുവദനീയമല്ലെന്ന് ഗ്രാമപഞ്ചായത്ത് സെക്രട്ടറി ഭരണസമിതിയെ അറിയിച്ചിട്ടുണ്ട്. ജലജീവൻ പദ്ധതിക്ക് കൂടുതൽ സമയമെടുക്കുമെന്നതിനാൽ ഗ്രാമപഞ്ചായത്തിൽ നിന്ന് നേരിട്ട് കേരള വാട്ടർ അതോറിറ്റിക്ക് തുക ഡെപ്പോസിറ്റ് ചെയ്ത് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു. ഈ അങ്കണവാടി സർക്കാരിന്റെ 100 ദിന കർമ്മ പരിപാടിയിൽ ഉൾപ്പെട്ടതാണ്.

94

**4.74 പാഞ്ഞാൾ ഗ്രാമപഞ്ചായത്ത്**

തൃശൂർ ജില്ലാ പ്ലാനിംഗ് ഓഫീസറുടെ 12.10.2023-ലെ കത്തും അനുബന്ധരേഖകളും (SRG/1460/24 - CC/658/24)

**വിഷയം:-** പാഞ്ഞാൾ ഗ്രാമപഞ്ചായത്തിൽ ഓഫീസ് ആവശ്യത്തിന് ഇലക്ട്രിക് സ്കൂട്ടർ വാങ്ങുന്നത് സംബന്ധിച്ച്

പാഞ്ഞാൾ ഗ്രാമപഞ്ചായത്തിൽ ഓഫീസ് ആവശ്യത്തിന് ഇലക്ട്രിക് ഇരുചക്ര വാഹനം വാങ്ങുന്നതിന് അനുമതി ആവശ്യപ്പെട്ടിരിക്കുന്നു. കഴിഞ്ഞ വർഷം ഇതിനായി തനതു ഫണ്ടിനത്തിൽ 2.00 ലക്ഷം രൂപ വകയിരുത്തിയിരുന്നു. ഈ വർഷം സ്പിൽ ഓവറായി ഉൾപ്പെടുത്തിയിട്ടുണ്ട്.

95

**4.75 ചങ്ങനാശ്ശേരി മുനിസിപ്പാലിറ്റി**

കോട്ടയം ജില്ലാ പ്ലാനിംഗ് ഓഫീസറുടെ 26.07.2024 - കത്ത് (SRG/803/24 -CC /360/24)

വിഷയം:- നഗരസഭയ്ക്ക് വാഹനം വാങ്ങുന്നത് സംബന്ധിച്ച്

പ്രോ.നം: 131/25	അടങ്കൽ	19,00,000 രൂപ
		വീകസനഫണ്ട് ജനറൽ
പേര്	നഗരസഭാ ചെയർപേഴ്സൺ വാഹനം വാങ്ങൽ	

നഗരസഭാ ചെയർപേഴ്സൺ വാഹനം വാങ്ങുന്നതിന് 19.00 ലക്ഷം രൂപയുടെ പ്രോജക്ട് തയ്യാറാക്കിയിരുന്നു. എന്നാൽ ഇത് ജില്ലാ ആസൂത്രണസമിതി നിരസിച്ചു. വാഹനം വാങ്ങുന്നതിന് 19.00 ലക്ഷം രൂപ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

96

**4.76 തിരൂരങ്ങാടി ബ്ലോക്ക് പഞ്ചായത്ത്**

തിരൂരങ്ങാടി ബ്ലോക്ക് പഞ്ചായത്ത് സെക്രട്ടറിയുടെ 11.09.2024-ലെ കത്തും അനുബന്ധ രേഖകളും (SRG/841/24 - CC/343/2024 )

വിഷയം:- മണ്ണട്ടാംപാറ വി.സി.ബി. നിർമ്മാണം നടത്തിയതിന്റെ ബാക്കി തുക വി.സി.ബി.യുടെ അനുബന്ധ പ്രവർത്തനത്തിന് ഉപയോഗിക്കുന്നത് സംബന്ധിച്ച്

പ്രോ.നം: 50/25	അടങ്കൽ	8,45,416 രൂപ
		തനത് ഫണ്ട് -സേവിംഗ്സ്
പേര്	മണ്ണട്ടാംപാറ വി.സി.ബി. നിർമ്മാണ പ്രവർത്തിയുടെ ബാലൻസ് തുക അടവാക്കൽ	

തിരൂരങ്ങാടി ബ്ലോക്ക് പഞ്ചായത്ത് 2017-18 വർഷം മണ്ണട്ടാംപാറ വി.സി.ബി. നിർമ്മാണത്തിന് വീകസനഫണ്ട് (ജനറൽ) 40.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിരുന്നു. (പ്രോജക്ട് നം. 116/2018) ഈ തുക ചെറുകിട ജലസേചന വകുപ്പിന് ഡെപ്പോസിറ്റ് ചെയ്തു. കാലവർഷത്തിൽ തകർന്ന മണ്ണട്ടാംപാറ അണക്കെട്ടിന്റെ (VCB) രണ്ട് റഗുലേറ്റർ ഷട്ടറുകൾ പുനസ്ഥാപിക്കുകയും മറ്റ് അറ്റകുറ്റപ്പണികൾ നടത്തുകയും ചെയ്തു. ഇതിനായി 31,54,584 രൂപ ചെലവായി. ബാക്കി തുക 8,45,416 രൂപയുണ്ട്. ഇത് ഇറിഗേഷൻ വകുപ്പിന്റെ അക്കൗണ്ടിൽ സൂക്ഷിച്ചിരിക്കുകയായിരുന്നു. അതിനാൽ പ്രോജക്ട് തയ്യാറാക്കാതെ ഇറിഗേഷൻ വകുപ്പ് ആവശ്യപ്പെട്ട പ്രകാരം ഇതുപയോഗിച്ച് ഷട്ടറുകളുടെ അനുബന്ധ പ്രവൃത്തികളുടെ ഭാഗമായി 25 KVA ജനറേറ്റർ സ്ഥാപിക്കൽ, ജനറേറ്റർ റൂം നിർമ്മാണം, മറ്റ് അനുബന്ധ പ്രവൃത്തികൾ എന്നിവ നടത്താൻ ബ്ലോക്ക് പഞ്ചായത്ത് 16.10.2019 ന് അനുമതി നൽകി. ഇതനുസരിച്ച് ഈ പ്രവൃത്തികൾ പൂർത്തിയാക്കി. ഈ പ്രവൃത്തികളുടെ ബിൽ തുക 8,29,247 രൂപയാണ്. എന്നാൽ ഇതിനിടയിൽ ഇറിഗേഷൻ വകുപ്പിൽ ചെലവഴിക്കാതെ കിടന്ന 8,45,416 രൂപ ബ്ലോക്ക് പഞ്ചായത്തിന്റെ സ്പെഷ്യൽ റ്റി.എസ്.ബിയിലേയ്ക്ക് 16.12.2021-ൽ ഇറിഗേഷൻ വകുപ്പ് തിരികെ അടച്ചു. തുടർന്ന് ലോക്കൽ ഫണ്ട് ഓഡിറ്റ് വിഭാഗത്തിന്റെ നിർദ്ദേശ പ്രകാരം ബ്ലോക്ക് പഞ്ചായത്ത് ഈ തുക 23.12.2021-ൽ സർക്കാരിന്റെ കൺസോളിഡേറ്റഡ് അക്കൗണ്ടിലേയ്ക്ക് അടച്ചു. ജനറേറ്റർ സ്ഥാപിച്ച് അനുബന്ധപ്രവർത്തനം നടത്തിയതിന്റെ മുകളിൽപറഞ്ഞ പ്രകാരമുള്ള ബിൽ തുക (8,29,247) ഇറിഗേഷൻ വകുപ്പിന് നൽകണം. മിച്ചം തുക സർക്കാരിലേയ്ക്ക് തിരികെ അടച്ചതിനാൽ ഈ തുക ബ്ലോക്ക് പഞ്ചായത്തിന്റെ തനത് ഫണ്ടിൽ നിന്ന് നൽകാൻ അനുമതി ആവശ്യപ്പെട്ടിരിക്കുന്നു.

97

**4.77 കുറ്റമാത്തൂർ ഗ്രാമപഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 31.07.2024-ലെ കത്തും കുറ്റമാത്തൂർ ഗ്രാമപഞ്ചായത്ത് സെക്രട്ടറിയുടെ 04.07.2024-ലെ 401039/DPDC02/General/23/1454(1)-ാം നമ്പർ കത്തും അനുബന്ധരേഖകളും (SRG/847/24 - CC/1016/23)

വിഷയം:- VCB നിർമ്മാണത്തിൽ കാലതാമസം വന്നതിനാൽ ഫൈൻ ഈടാക്കുന്നത് ഒഴിവാക്കണമെന്നതു സംബന്ധിച്ച്

പ്രോ.നം. 233/24	അടങ്കൽ	45,21,719 രൂപ
		ബ്ലോക്ക് പഞ്ചായത്ത് വിഹിതം -1,60,000 രൂപ
		ജില്ലാ പഞ്ചായത്ത് വിഹിതം - 20,00,000 രൂപ
		സി.എഫ്.സി. ട്രൈഡ് ഗ്രാന്റ് - 13,61,719 രൂപ
പേര്	പാറാട് തോട് VCB നിർമ്മാണം	

കുറുമാത്തൂർ ഗ്രാമപഞ്ചായത്ത് 2019-20 വർഷം പാറാട് തോട് VCB നിർമ്മാണം എന്ന പ്രോജക്ട് എടുത്തിരുന്നു. 2021-22, 2022-23 വർഷം ഇത് സ്പിൽഓവറായി തുടർന്നു. VCB നിർമ്മാണം പൂർത്തിയാക്കാൻ വൈകിയതിനാൽ കരാറുകാരൻ നൽകിയ ഫൈനൽ ബില്ലിൽ നിന്ന് പിഴ ഈടാക്കിയിരുന്നു. എന്നാൽ പ്രകൃതി ദുരന്തങ്ങൾ മൂലമാണ് കാലതാമസം വന്നത് എന്നതിനാൽ ഈടാക്കിയ പലിശ തുക തിരികെ നൽകണമെന്ന് ആവശ്യപ്പെട്ടിരിക്കുന്നു. എസ്.ആർ.ജി.യിൽ നിന്നാവശ്യപ്പെട്ട പ്രകാരം എഗ്രിമെന്റനുസരിച്ച് പ്രവൃത്തി പൂർത്തീകരിക്കേണ്ട തീയതിയും മറ്റു വിവരങ്ങളും നൽകിയിട്ടുണ്ട്.

കരാർ ഉടമ്പടി തീയതി - 04.01.20219  
 പൂർത്തീകരിക്കേണ്ട തീയതി - 03.01.2020  
 പ്രവൃത്തി പൂർത്തീകരിച്ചത് - 26.12.2022

2019-ലെ വെള്ളപ്പൊക്കം, 2020-ലെ കൊവിഡ് മൂലമുള്ള ലോക്ക്ഡൗൺ എന്നിവ മൂലമാണ് കാലതാമസമുണ്ടായതെന്നറിയിച്ചിട്ടുണ്ട്.

98

**4.78 മണിമല ഗ്രാമപഞ്ചായത്ത്**

മണിമല ഗ്രാമപഞ്ചായത്ത് ഭരണസമിതിയുടെ 15.03.2024-ലെ 3(1)-ാം നമ്പർ തീരുമാനം, 27.01.2024-ലെ 5(1) -ാം നമ്പർ തീരുമാനം എന്നിവയും മണിമല ഗ്രാമപഞ്ചായത്ത് സെക്രട്ടറി 05.02.2024-ന് കോട്ടയം തദ്ദേശസ്വയംഭരണ വകുപ്പ് ജോയിന്റ് ഡയറക്ടർക്ക് നൽകിയ കത്തും അനുബന്ധരേഖകളും (SRG/498/24)

വിഷയം:- മണിമല ഗ്രാമപഞ്ചായത്ത് ഫോറസ്റ്റ് ഇൻഡസ്ട്രീസ് ട്രാവൻകൂർ ലിമിറ്റഡിന് (FIT) ഡെപോസിറ്റ് ചെയ്ത തുക തിരികെ ലഭിക്കുന്നതു സംബന്ധിച്ച്

മണിമല ഗ്രാമപഞ്ചായത്തിലെ പൊന്തൽപ്പുഴ പട്ടികജാതി നഗറിൽ കമ്മ്യൂണിറ്റി ഹാൾ നിർമ്മിക്കാൻ തീരുമാനിച്ചിരുന്നു. പട്ടികജാതി വികസനവകുപ്പാണ് ഇതിനായി വിഹിതം വകയിരുത്തിയത്. വകുപ്പ് നേരിട്ട് 45,19,747 രൂപ ആദ്യം ഫോറസ്റ്റ് ഇൻഡസ്ട്രീസ് ട്രാവൻകൂർ ലിമിറ്റഡിന് (FIT) ഡിപോസിറ്റ് ചെയ്തിരുന്നു. ഇതോടൊപ്പം മണിമല ഗ്രാമപഞ്ചായത്ത് 2012-13 വർഷം 11,64,024 രൂപയും 2013-14 വർഷം 20,00,000 രൂപയും (ആകെ 31,64,024 രൂപ - എസ്.സി.പി വിഹിതം) FIT-ക്ക് ഡെപോസിറ്റ് ചെയ്തിരുന്നു. 84,55,311 രൂപയാണ് FIT നൽകിയ എസ്റ്റിമേറ്റ്. എന്നാൽ പട്ടികജാതി വികസന വകുപ്പ് ഒരു കോടിയോളം രൂപ ഉപയോഗിച്ച് കമ്മ്യൂണിറ്റി ഹാൾ നിർമ്മാണം പൂർത്തിയാക്കി. അതിനാൽ ഗ്രാമപഞ്ചായത്ത് വിഹിതം ഉപയോഗിക്കേണ്ടി വന്നില്ല. ഓഡിറ്റ് വിഭാഗം അറിയിച്ച പ്രകാരം ഗ്രാമപഞ്ചായത്ത് വിഹിതം തിരികെ നൽകണമെന്ന് FITയോട് ആവശ്യപ്പെട്ടെങ്കിലും ലഭിച്ചില്ല. തുടർന്ന് ഗ്രാമപഞ്ചായത്ത് 31,64,024 രൂപ പലിശ സഹിതം (77,20,218 രൂപ) തിരികെ ലഭിക്കാൻ റവന്യൂ റിക്കവറി നടപടി സ്വീകരിച്ചു. FIT- ബഹു. ഹൈക്കോടതിയിൽ WP(C) നം 15979 നമ്പർ പ്രകാരം കേസ് ഫയൽ ചെയ്തതിന്റെ അടിസ്ഥാനത്തിൽ 16.11.2023 വരെ റവന്യൂ റിക്കവറി നടപടി സ്റ്റേ ചെയ്തു.

കമ്മ്യൂണിറ്റി ഹാളിൽ ഇനിയും ടോയിലറ്റ്, അടുക്കള, ഫർണിച്ചർ എന്നിവ വേണം. FITക്ക് സാമ്പത്തിക പ്രതിസന്ധി ഉള്ളതിനാൽ തിരികെ നൽകേണ്ട തുകയിൽ പലിശ ഒഴിവാക്കണമെന്നും 31,64,024 രൂപ ഗഡുക്കളായി നൽകാൻ അനുവദിക്കണമെന്നും FIT ആവശ്യപ്പെട്ടിട്ടുണ്ട്. എന്നാൽ പലിശ ഒഴിവാക്കുന്നതു സംബന്ധിച്ച് സർക്കാർ അനുമതി ലഭിക്കുന്നതിന് നടപടി സ്വീകരിക്കാൻ ഗ്രാമപഞ്ചായത്ത് FIT യോട് ആവശ്യപ്പെട്ടിട്ടുണ്ട്. ഒപ്പം സർക്കാർ അനുമതി നൽകുകയാണെങ്കിൽ FIT തിരികെ നൽകേണ്ട മുതൽ തുക ഉപയോഗിച്ച് കമ്മ്യൂണിറ്റി ഹാളിന്റെ ബാക്കി നിർമ്മാണ പ്രവർത്തനങ്ങൾ ആയ അടുക്കള, ടോയിലറ്റ് എന്നിവ പൂർത്തിയാക്കി ഫർണിച്ചറുകൾ വാങ്ങി പ്രവർത്തന സജ്ജമാക്കാൻ FIT യെ ചുമതലപ്പെടുത്താൻ



ഗ്രാമപഞ്ചായത്ത് തയ്യാറാണെന്നും അറിയിച്ചിട്ടുണ്ട്. ഇതു സംബന്ധിച്ച് സർക്കാർ തീരുമാനം നൽകണമെന്ന് ആവശ്യപ്പെട്ടിരിക്കുന്നു.

99

**4.79 ദി കേരള അഗ്രോ ഇൻഡസ്ട്രീസ് കോർപ്പറേഷൻ ലിമിറ്റഡ്**

കേരള അഗ്രോ ഇൻഡസ്ട്രീസ് കോർപ്പറേഷൻ ചെയർമാന്റെ 28.06.2024 -ലെ KAICO/Ho/TECH/526/36/2023-24-ാം നമ്പർ കത്തും തൃശൂർ ഗവൺമെന്റ് എഞ്ചിനീയറിംഗ് കോളേജിലെ കെമിക്കൽ ഡിപ്പാർട്ട്മെന്റിന്റെ സാക്ഷ്യപത്രവും കോഓർഡിനേഷൻ കമ്മിറ്റിയുടെ 19.12.2022-ലെ 4.29-ാം നമ്പർ തീരുമാനവും (SRG/599/24)

വിഷയം:- കുടിവെള്ള ശുദ്ധീകരണം - പരിപാലനം ഇവ തദ്ദേശഭരണ സ്ഥാപനങ്ങൾക്ക് KAICO യെ നേരിട്ട് ഏൽപ്പിക്കാൻ അനുമതി സംബന്ധിച്ച്

കേരള അഗ്രോ ഇൻഡസ്ട്രീസ് കോർപ്പറേഷൻ (KAICO) കുടിവെള്ള ശുദ്ധീകരണ പ്രവൃത്തികൾ നടത്തുന്നുണ്ട്. സ്കൂളുകൾ, അങ്കണവാടികൾ എന്നിവിടങ്ങളിൽ വാട്ടർ പ്യൂരിഫയറുകൾ സ്ഥാപിക്കൽ, കോളേജുകൾ, തദ്ദേശഭരണ സ്ഥാപനങ്ങൾ, ആശുപത്രികൾ എന്നിവിടങ്ങളിൽ വാട്ടർ ATM, വാട്ടർ കിയോസ്കുകൾ, വാട്ടർ ഫിൽറ്റർ പ്ലാന്റുകൾ, വാട്ടർ ഡിസ്പെൻസറുകൾ, വിവിധ ശ്രേണിയിലുള്ള RO പ്ലാന്റുകൾ, ഗ്രാമപഞ്ചായത്തുകളിൽ കുടിവെള്ള ശുദ്ധീകരണ പ്ലാന്റുകൾ, വാട്ടർ ടീറ്റ്മെന്റ് പ്ലാന്റുകൾ എന്നിവ സ്ഥാപിക്കുന്നുണ്ട്. മുകളിൽ പറഞ്ഞ സ്ഥാപനങ്ങൾക്ക് ടെണ്ടർ കൂടാതെ KAICO യെ നേരിട്ട് ഏൽപ്പിക്കാൻ അനുമതി ആവശ്യപ്പെട്ടിരിക്കുന്നു. KAICO യുടെ RO പ്ലാന്റുകളുടെ ഗുണനിലവാരം സംബന്ധിച്ച് തൃശൂർ എഞ്ചിനീയറിംഗ് കോളേജിലെ കെമിക്കൽ എഞ്ചിനീയറിംഗ് വിഭാഗത്തിന്റെ 14.02.2023-ലെ CHEGECT/2023-ാം നമ്പറായുള്ള ഗുണനിലവാര സർട്ടിഫിക്കറ്റ് നൽകിയിട്ടുണ്ട്. ഇതനുസരിച്ച് KAICO യുടെ RO പ്ലാന്റുകൾ ഗുണനിലവാരമുള്ളതാണ്.

100

**4.80 തോട്ടം മേഖലയിലെ നിർമ്മാണ പ്രവർത്തനം**

ബഹു. പീരുമേട് എം.എൽ.എയുടെ 27.06.2024-ലെ കത്ത് (SRG/672/24)

വിഷയം:- തോട്ടം മേഖലയിലെ നിർമ്മാണ പ്രവൃത്തികൾ തദ്ദേശഭരണ സ്ഥാപനങ്ങളുടെ ആസ്തി രജിസ്റ്ററിൽ ചേർക്കുന്നത് സംബന്ധിച്ച്

തദ്ദേശഭരണ സ്ഥാപനങ്ങളും എം.എൽ.എ ആസ്തി വികസന ഫണ്ട് ഉപയോഗിച്ച് തോട്ടം മേഖലയിൽ നിർമ്മാണം നടത്തുന്നത് തോട്ടം ഉടമകൾ നൽകുന്ന NOCയുടെ അടിസ്ഥാനത്തിലാണ്. എന്നാൽ എസ്റ്റേറ്റ് ഭൂമി സറണ്ടർ ചെയ്യാൽ മാത്രമേ നിർമ്മാണ പ്രവർത്തനം നടത്താനും ഈ നിർമ്മിതികൾ തദ്ദേശഭരണ സ്ഥാപനത്തിന്റെ ആസ്തി രജിസ്റ്ററിൽ ചേർക്കാനും കഴിയൂ എന്ന് ചില തദ്ദേശഭരണ സ്ഥാപനങ്ങൾ തയ്യാറാകുന്നുള്ളൂ എന്നറിയിച്ചിരിക്കുന്നു. എസ്റ്റേറ്റ് ഉടമകളുടെ NOC യുടെ അടിസ്ഥാനത്തിൽ നിർമ്മാണം നടത്താനും ഈ നിർമ്മിതികൾ തദ്ദേശഭരണ സ്ഥാപനങ്ങളുടെ ആസ്തി രജിസ്റ്ററിൽ ചേർക്കാനും നിർദ്ദേശം നൽകണമെന്നാവശ്യപ്പെട്ടിരിക്കുന്നു.

101

**4.81 ഇണേരി ബ്ലോക്ക് പഞ്ചായത്ത്**

ബഹു. നാദാപുരം എം.എൽ.എയുടെ 19.06.2024-ലെ 1338/ekv/ndm/2025 -ാം നമ്പർ കത്തും ഇണേരി ബ്ലോക്ക് പഞ്ചായത്ത് പ്രസിഡന്റിന്റെ 18.06.2024 -ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 28.04.2023-ലെ 4/1-ാം നമ്പർ തീരുമാനവും (SRG/760/24)

വിഷയം:- വളയം സാമൂഹികാരോഗ്യ കേന്ദ്രത്തിന്റെ കെട്ടിടത്തിൽ പുതിയ നിർമ്മാണ പ്രവർത്തനത്തിന് നോൺ റോഡ് മെയിന്റനൻസ് ഗ്രാന്റ് ഉപയോഗിക്കുന്നതു സംബന്ധിച്ച്.

ഇണേരി ബ്ലോക്ക് പഞ്ചായത്തിന്റെ ചുമതലയിലുള്ള വളയം കമ്മ്യൂണിറ്റി ഹെൽത്ത് സെന്റർ കെട്ടിടത്തിന്റെ മുകളിലത്തെ നില നിർമ്മിക്കുന്നതിന് നോൺ റോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി നൽകണമെന്നാവശ്യപ്പെട്ടിരിക്കുന്നു. ഇതിനായി 1.00 കോടി രൂപ നോൺ റോഡ് മെയിന്റനൻസ് ഗ്രാന്റായി വകയിരുത്തിയിരുന്നുവെങ്കിലും ജില്ലാ ആസൂത്രണസമിതിയുടെ അനുമതി ലഭിച്ചില്ല.

**4.82 തൃത്താല ബ്ലോക്ക് പഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 11.07.2024-ലെ കത്തും തൃത്താല ബ്ലോക്ക് പഞ്ചായത്ത് സെക്രട്ടറിയുടെ 25.06.2024-ലെ HA 238/2022-ാം നമ്പർ കത്തും (SRG/656/24 - CC/382/24)

വിഷയം:- ചെലവഴിക്കപ്പെടാത്ത പദ്ധതി വിഹിതം വിവിധ പ്രോജക്ടുകൾക്കായി ഉപയോഗിക്കാൻ അനുമതി സംബന്ധിച്ച്

തൃത്താല ബ്ലോക്ക് പഞ്ചായത്തിന്റെ വിവിധ മരാമത്ത് പ്രവൃത്തികളുടെ ബിൽ തുക നൽകുന്നതിനായി ബ്ലോക്ക് പഞ്ചായത്തിന്റെ വികസനഫണ്ട് സൂക്ഷിക്കുന്നതിനായി കേരള ഗ്രാമീൺ ബാങ്ക്, കുറ്റനാട് ശാഖയിൽ 20.01.2005-ൽ അക്കൗണ്ട് ആരംഭിച്ചിരുന്നു. (A/c No. 40290100102515). 17.12.2016 നു ശേഷം ഈ അക്കൗണ്ടിൽ ഇടപാട് നടന്നിട്ടില്ല. 31.05.2024-ലെ കണക്കു പ്രകാരം അക്കൗണ്ടിൽ 18,09,480 രൂപ ബാലൻസ് ഉണ്ട്. ഇതിൽ 10,49,498 രൂപ പലിശയായി ലഭിച്ച തുകയും ബാങ്കിനുള്ള 7,59,982 രൂപ ചെലവഴിക്കാതെ കിടക്കുന്ന വികസനഫണ്ടുമാണ്.

കഴിഞ്ഞ വർഷം ട്രഷറിയിലെ ക്യൂ ബിൽ തുക 1.20 കോടി രൂപയാണ്. ഇത് ബ്ലോക്ക് പഞ്ചായത്തിന്റെ ഈ വർഷത്തെ വിഹിതത്തിൽ നഷ്ടപ്പെടും. ഒപ്പം 2023-24-ൽ ജനറൽ പർപ്പസ് ഗ്രാന്റിന്റെ ഗഡുവും കിട്ടാനുണ്ട്. അതിനാൽ വിവിധ പ്രോജക്ടുകൾക്ക് വിഹിതം കണ്ടെത്താൻ ബുദ്ധിമുട്ടുണ്ട്. ഈ സാഹചര്യത്തിൽ മുകളിൽ പറഞ്ഞ 18,09,480 രൂപ വാർഷിക പദ്ധതിയിലെ വിവിധ പ്രോജക്ടുകൾക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

**4.83 പത്തനംതിട്ട ജില്ലാ പഞ്ചായത്ത്**

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 27.05.2024-ലെ കത്ത് (SRG/ 505/24, SRG/480/24)

വിഷയം:- മണ്ണ് സംരക്ഷണ പദ്ധതികളുടെ നിർവ്വഹണവും ടെണ്ടറിങ്ങും സംബന്ധിച്ച്

പത്തനംതിട്ട ജില്ലാ പഞ്ചായത്ത് മണ്ണ് സംരക്ഷണ പ്രോജക്ടുകൾ നടപ്പാക്കുന്നുണ്ട്. ജില്ലാ മണ്ണ് സംരക്ഷണ ഓഫീസർ ആണ് ഈ പ്രോജക്ടുകളുടെ നിർവ്വഹണ ഉദ്യോഗസ്ഥൻ 08.01.2021-ലെ 3/2021/Agri നമ്പർ സർക്കാർ ഉത്തരവ് പ്രകാരം ജില്ലാ മണ്ണ് സംരക്ഷണ ഓഫീസർക്ക് 15.00 ലക്ഷം രൂപവരെയുള്ള പദ്ധതികൾ മാത്രമേ ടെണ്ടർ നടപടികൾ സ്വീകരിച്ച് പ്രോജക്ട് നിർവ്വഹണം നടത്തുന്നതിന് അനുമതിയുള്ളൂ. അതിനാൽ ജില്ലാ പഞ്ചായത്തുകളുടെ പ്രോജക്ടുകൾ നിർവ്വഹണം നടത്തുന്നതിന് തടസ്സമുണ്ടാകുന്നു. ഈ സാഹചര്യത്തിൽ 15.00 ലക്ഷത്തിലധികം അടങ്കൽ തുകയുള്ള പ്രോജക്ടുകളും ജില്ലാ മണ്ണ് സംരക്ഷണ ഓഫീസർ തന്നെ ടെണ്ടർ ചെയ്ത് നിർവ്വഹണം നടത്താൻ അനുമതി ആവശ്യപ്പെട്ടിരിക്കുന്നു.

**4.84 കൺസ്യൂമർഫെഡ്**

കൺസ്യൂമർഫെഡ് മാനേജിംഗ് ഡയറക്ടറുടെ 07.02.2024-ലെ കത്തും കോഓർഡിനേഷൻ കമ്മിറ്റിയുടെ 14.11.2023-ലെ ഖണ്ഡിക 4.76-ാം നമ്പർ തീരുമാനവും സർക്കാരിന്റെ 06.06.2024-ലെ DA1/307/2023/തസ്വഭവ നമ്പർ തീരുമാനവും (SRG 533/24, SRG/540/24)

വിഷയം:- തദ്ദേശഭരണ സ്ഥാപനങ്ങളുടെ നിയന്ത്രണത്തിലുള്ള സ്ഥാപനങ്ങൾക്ക് ആവശ്യമായ സാധനങ്ങൾ കൺസ്യൂമർഫെഡിൽ നിന്ന് വാങ്ങുന്നത് സംബന്ധിച്ച്

സർക്കാർ ഉത്തരവ് പ്രകാരം പർച്ചേസ് റൂളിലെ വ്യവസ്ഥകൾക്ക് വിധേയമായി ഇ-ടെണ്ടർ നടപടിയിലൂടെയാണ് കൺസ്യൂമർഫെഡ് സാധനങ്ങൾ വാങ്ങുന്നത്. അതിനാൽ മറ്റൊരു ടെണ്ടർ നടപടിയില്ലാതെ തദ്ദേശഭരണ സ്ഥാപനങ്ങൾക്കും തദ്ദേശഭരണ സ്ഥാപനങ്ങളുടെ നിയന്ത്രണത്തിലുള്ള മുഴുവൻ സ്ഥാപനങ്ങൾക്കും ആവശ്യമായ എല്ലാ സാധനങ്ങളും നേരിട്ട് വാങ്ങാൻ കഴിയുന്ന സ്ഥാപനങ്ങളുടെ പട്ടികയിൽ കൺസ്യൂമർ ഫെഡിനെ ഉൾപ്പെടുത്തണമെന്ന് കൺസ്യൂമർഫെഡ് ചെയർമാൻ ആവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 14.11.2023-ലെ യോഗം പരിഗണിക്കുകയും കൺസ്യൂമർ ഫെഡ് ഏതൊക്കെ സാധനങ്ങളാണ് നൽകുന്നതെന്ന് വ്യക്തമാക്കി നൽകാൻ യോഗം കൺസ്യൂമർ ഫെഡ് മാനേജിംഗ് ഡയറക്ടറോട് നിർദ്ദേശിക്കുകയും ചെയ്തിരുന്നു.

താഴെപ്പറയുന്ന ഉല്പന്നങ്ങളാണ് കൺസ്യൂമർഫെഡ് വിതരണം ചെയ്യുന്നതെന്ന് മാനേജിംഗ് ഡയറക്ടർ റിപ്പോർട്ട് നൽകിയിട്ടുണ്ട്.

- (i) നിത്യോപയോഗ സാധനങ്ങളും കോസ്റ്റേറ്റിക് സാധനങ്ങളും
- (ii) നോട്ട് ബുക്കുകൾ ഉൾപ്പെടെയുള്ള സ്കൂൾ, ഓഫീസ്, സ്റ്റേഷനറി ഉല്പന്നങ്ങൾ
- (iii) ജീവൻ രക്ഷാ മരുന്നുകൾ, വെറ്ററിനറി മരുന്നുകൾ, മെഡിക്കൽ ഉല്പന്നങ്ങൾ
- (iv) ഫർണിച്ചറുകൾ, മറ്റ് അനുബന്ധ ഉല്പന്നങ്ങൾ
- (v) CDS നും ICDS നും ആവശ്യമായ കിറ്റുകൾ, ഭക്ഷ്യ ഉല്പന്നങ്ങൾ

ഇതിന്റെ അടിസ്ഥാനത്തിൽ ടെണ്ടർ/ക്വട്ടേഷൻ ഒഴിവാക്കി കൺസ്യൂമർ ഫെഡിൽ നിന്ന് മുകളിൽപറഞ്ഞ സാധനങ്ങൾ വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

എന്നാൽ സ്റ്റോർപർച്ചേസ് മാനുവലിന്റെ 9.22, 9.23 ഖണ്ഡികകൾ ബാധകമായിട്ടുള്ള Annexure-16 ലെ സാധനങ്ങളുടെ പട്ടികയിൽ ഉൾപ്പെടുന്ന സർക്കാർ/അർദ്ധസർക്കാർ/പൊതുമേഖലാ ഉല്പാദന വ്യവസായ സ്ഥാപനങ്ങളുടെ പരിധിയിൽ കൺസ്യൂമർഫെഡ് ഉൾപ്പെടുത്തില്ലെന്ന് സ്റ്റോർ പർച്ചേസ് ഡിപ്പാർട്ട്മെന്റ് അറിയിച്ചിട്ടുണ്ട്. കൺസ്യൂമർഫെഡ് സ്വന്തമായി ഉൽപാദിപ്പിക്കുന്നതും ഇടനിലക്കാരായി പ്രവർത്തിച്ച് വിതരണം നടത്തുന്നതുമായ ഉല്പന്നങ്ങൾക്കായി ടെണ്ടർ/ക്വട്ടേഷൻ ഇളവ് അനുവദിക്കുന്ന കാര്യം മാനുവൽ പ്രകാരം പരിഗണിക്കാൻ കഴിയില്ല എന്ന് സ്റ്റോർ പർച്ചേസ് വകുപ്പ് അറിയിച്ചിട്ടുണ്ട്.

105

**4.85 വേങ്ങര ഗ്രാമപഞ്ചായത്ത്**

ബഹു. വേങ്ങര എം.എൽ.എ.യുടെ 26.07.2024-ലെ കത്തും വേങ്ങര ഗ്രാമപഞ്ചായത്ത് ഭരണസമിതിയുടെ 20.07.2024-ലെ 1(2)-ാം നമ്പർ തീരുമാനവും (SRG/ 729/24)

വിഷയം:- വേങ്ങര ഉപജില്ലാ വിദ്യാഭ്യാസ ഓഫീസിന് വാടകരഹിത കെട്ടിടം നൽകുന്നത് സംബന്ധിച്ച്

വേങ്ങര ഉപജില്ലാ വിദ്യാഭ്യാസ ഓഫീസ് നിലവിൽ പ്രവർത്തിക്കുന്നത് വാടക കെട്ടിടത്തിലാണ്. വാടക കുടിശ്ശിക വരുത്തിയതിനാൽ അവിടെ നിന്ന് ഒഴിയണമെന്ന് ഉടമ ആവശ്യപ്പെട്ടിരിക്കുന്നു. പുതിയതായി നിർമ്മിക്കുന്ന വേങ്ങര റവന്യൂ ടവറിൽ വേങ്ങര ഉപവിദ്യാഭ്യാസ ഓഫീസിന് സ്ഥലം അനുവദിക്കുമെന്ന് ബഹു. വേങ്ങര എം.എൽ.എ അറിയിച്ചിട്ടുണ്ട്. ഈ സാഹചര്യത്തിൽ റവന്യൂ ടവർ പൂർത്തിയാകുവരെയോ പരമാവധി 3 വർഷക്കാലയളവിലേയ്ക്കോ ഗ്രാമപഞ്ചായത്തിന്റെ ഉടമസ്ഥതയിലുള്ള വേങ്ങര ബസ് സ്റ്റാൻഡ് ഷോപ്പിംഗ് കോംപ്ലക്സിൽ ഉപജില്ലാ വിദ്യാഭ്യാസ ഓഫീസിന് വാടക രഹിതമായി സ്ഥലം നൽകാൻ അനുമതി ആവശ്യപ്പെട്ടിരിക്കുന്നു.

106

**4.86 കേരള ഖാദി ഗ്രാമ വ്യവസായ ബോർഡ്**

കേരള ഖാദി ഗ്രാമവ്യവസായ ബോർഡ് സെക്രട്ടറിയുടെ 19.09.2024-ലെ കത്ത് (SRG/ 891/24)

വിഷയം:- കേരള ഖാദി ഗ്രാമ വ്യവസായ ബോർഡിന്റെ സെയിൽസ് ഔട്ട് ലറ്റുകൾക്ക് മുറി അനുവദിച്ച് നൽകണമെന്നതു സംബന്ധിച്ച്

കേരള ഖാദി ഗ്രാമവ്യവസായ ബോർഡിന്റെ സെയിൽസ് ഔട്ട് ലറ്റുകൾ പ്രവർത്തിക്കുന്നതിന് താഴെപ്പറയുന്ന നഗരസഭകളിൽ സ്ഥലം അനുവദിച്ചു നൽകാൻ നടപടി സ്വീകരിക്കണമെന്ന് ആവശ്യപ്പെട്ടിരിക്കുന്നു.

- 1) കാഞ്ഞങ്ങാട് നഗരസഭയുടെ പുതിയ ബസ് സ്റ്റാന്റ് ഷോപ്പിംഗ് കോംപ്ലക്സിലെ രണ്ട് മുറി
- 2) കരുനാഗപ്പള്ളി നഗരസഭ പ്രവർത്തിക്കുന്ന കെട്ടിടത്തിൽ വ്യാപാര സ്ഥാപനങ്ങൾക്കായി നീക്കി വെച്ചിരിക്കുന്ന സ്ഥലത്തിൽ നിന്നും 1000 ചതുരശ്ര അടി മുറി.

107

**4.87 മുതുമല ഗ്രാമപഞ്ചായത്ത്**

മുതുമല ഗ്രാമപഞ്ചായത്ത് സെക്രട്ടറിയുടെ 28.09.2023-ലെ 400759/DGPM06/GPO/2023/4316(1)-ാം നമ്പർ കത്തും അനുബന്ധരേഖകളും (SRG/ 949/24)

വിഷയം:- ഭിന്നശേഷി വിഭാഗത്തിൽപ്പെട്ട കുടുംബത്തിന് വീട് നിർമ്മിച്ചു നൽകുന്നത് സംബന്ധിച്ച്

മുതുമല ഗ്രാമപഞ്ചായത്തിൽ ശ്രീ. ഷിഹാബുദ്ദീൻ, S/O കുരുവാട്ടിൽ മൊയ്തൂണ്ണി എന്ന വ്യക്തി 75 ശതമാനം ഭിന്നശേഷിക്കാരനാണ്. കുടുംബരേഖാ കാർഡിൽപ്പെട്ട മറ്റൊരംഗത്തിന് വീടുള്ളതിനാൽ ലൈഫ് ലിസ്റ്റിൽ നിന്ന് ഒഴിവാക്കപ്പെട്ടു. ഈ വ്യക്തിക്ക് 10 സെന്റ് സ്ഥലം സ്വന്തമായുണ്ട്. ഭിന്നശേഷിക്കാരനായ ശ്രീ.ഷിഹാബുദ്ദീന് വീട് നിർമ്മിച്ചു നൽകാൻ പ്രത്യേകാനുമതി ആവശ്യപ്പെട്ടിരിക്കുന്നു.

108

**4.88 കാലടി ഗ്രാമപഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 29.07.2024-ലെ കത്തും അനുബന്ധരേഖകളും (SRG/ 860/24 - CC/445/2024)

വിഷയം:- ലൈഫ് ഭവന പദ്ധതി പ്രകാരം വീട് നിർമ്മാണത്തിന് ധനസഹായം നൽകുന്നത് സംബന്ധിച്ച്

കാലടി ഗ്രാമപഞ്ചായത്തിലെ ശ്രീ.അഷറഫ് കുതിരപ്പറമ്പിൽ എന്ന വ്യക്തി 2020-ലെ ഭൂമിയുള്ള ഭവനരഹിതരുടെ ലിസ്റ്റിൽ ക്രമനമ്പർ 4 ആയി ഉൾപ്പെട്ടിട്ടുണ്ട്. ഈ വ്യക്തി ഉൾപ്പെട്ട രേഖാകാർഡിലുള്ള അപേക്ഷകന്റെ പിതാവായ മുഹമ്മദ് കുതിരപ്പറമ്പിൽ എന്ന വ്യക്തിക്ക് സ്വന്തമായി വീടുണ്ട്. അതിനാൽ ശ്രീ.അഷറഫിന് ലൈഫ് ഭവന പദ്ധതി പ്രകാരം വീട് നിർമ്മിച്ചു നൽകാൻ കഴിയുന്നില്ല. വാർദ്ധക്യസഹജമായ അസുഖങ്ങളുള്ള മാതാവും വൃക്കരോഗിയായ സഹോദരനും ഈ കുടുംബത്തിലുണ്ടെന്നും ഈ വ്യക്തിക്ക് മാനസികാരോഗ്യ പ്രശ്നമുള്ളതിനാൽ ജോലിക്ക് പോകാൻ കഴിയില്ല എന്നും അറിയിച്ചിട്ടുണ്ട്. ഈ വ്യക്തിക്ക് വീട് നിർമ്മിച്ചു നൽകാൻ ധനസഹായം നൽകണമെന്നാവശ്യപ്പെട്ടിരിക്കുന്നു.

109

**4.89 കൊടുവള്ളി നഗരസഭ**

കോഴിക്കോട് തദ്ദേശസ്വയംഭരണ വകുപ്പ് ജോയിന്റ് ഡയറക്ടറുടെ 28.09.2024-ലെ LSGD/JD/KKD/7315/24-B നമ്പർ കത്തും കൊടുവള്ളി നഗരസഭയിലെ 14-ാം വാർഡ് കൗൺസിലറുടെ 25.09.2024-ലെ കത്തും അനുബന്ധരേഖകളും (SRG/925/24)

വിഷയം:- കൊടുവള്ളി നഗരസഭയ്ക്ക് റ്റി.എസ്.പി. വിഹിതം അനുവദിക്കണമെന്നതു സംബന്ധിച്ച്

കൊടുവള്ളി നഗരസഭയ്ക്ക് മുൻവർഷങ്ങളിൽ റ്റി.എസ്.പി. വിഹിതം അനുവദിച്ചിരുന്നു. എന്നാൽ 2021-22 മുതൽ നഗരസഭയ്ക്ക് റ്റി.എസ്.പി. വിഹിതം അനുവദിച്ചിട്ടില്ല. നഗരസഭയിൽ ആകെ 367 പട്ടികവർഗ്ഗക്കാർ താമസിക്കുന്നുണ്ട്. രണ്ട് പട്ടികവർഗ്ഗ നഗരുകൾ ഉണ്ട്. കരിവല്ലിക്കാവ് പട്ടിക വർഗ്ഗ നഗറിൽ 97 പട്ടികവർഗ്ഗ കുടുംബങ്ങളും (255 പേർ) പൂവൂർമ്മൽ പട്ടികവർഗ്ഗ നഗറിൽ 14 പട്ടികവർഗ്ഗ കുടുംബവും (36 പേർ) താമസിക്കുന്നുണ്ട്. ഇതു പരിഗണിച്ച് കൊടുവള്ളി നഗരസഭയ്ക്ക് പട്ടികവർഗ്ഗ ജനസംഖ്യയ്ക്ക് അനുസൃതമായി റ്റി.എസ്.പി. വിഹിതം അനുവദിച്ചു നൽകണമെന്നാവശ്യപ്പെട്ടിരിക്കുന്നു.